



# GEORGIAN MIRROR

2010

July - Sept



'യഹോവാഭക്തിയുള്ള സ്ത്രീ  
പ്രശംസിക്കപ്പെടും'



# ജോർജിയൻ മിറർ

2010 ജൂലൈ - സെപ്റ്റംബർ

പുസ്തകം 2 ലക്കം 3

പാലാരിവട്ടം സെന്റ് ജോർജ് ഓർത്തഡോക്സ് വലിയപ്പള്ളി പ്രസിദ്ധീകരണം



രക്ഷാധികാരി

ഡോ. യാക്കോബ് മാർ ഐറേനിയോസ്

ചീഫ് എഡിറ്റർ

ഫാ. ബിജു എബി മാത്യുസ്

എഡിറ്റർ

പി. എ. അലക്സാണ്ടർ

മാനേജിംഗ് എഡിറ്റർ

സജു സി. ഡാനിയൽ

എക്സിക്യൂട്ടീവ് എഡിറ്റർ

പി. വി. മാത്യു

കോ-ഓർഡിനേറ്റിങ്ങ് എഡിറ്റർ

അഡ്വ. ജോർജ്ജ് സഖറിയ

ഫോട്ടോ എഡിറ്റർ

ഏബ്രഹാം തരകൻ

എഡിറ്റോറിയൽ ബോർഡ്

ഫാ. കൂര്യാക്കോസ് തണ്ണിക്കോട്ട്, ഫാ. സൈമൺ ജോസഫ്,

പ്രൊഫ. തോമസ് പി. വർഗീസ്, മാത്യു അലക്സാണ്ടർ,

അഡ്വ. വർഗീസ് പി. തോമസ്, ലീലാമ്മ കുര്യൻ

മാർക്കറ്റിംഗ് മാനേജർ

പി. ഐ. ബാബു

സർക്കുലേഷൻ മാനേജർ

പി. എം. പീറ്റർ

ക്യാമ്പെയ്യിൻ മാനേജർ

സി. വി. ബഞ്ചമിൻ

ഫൈനാൻസ് മാനേജർ

ജേക്കബ് ഡാനിയേൽ പി.

പ്രോഗ്രാം മാനേജർ

അഡ്വ. പി. സി. ചാക്കോ

കറസ്പോണ്ടന്റ്: കോട്ടയം

വിപിൻ കെ. വറുഗീസ്

അഡ്വൈസറി ബോർഡ്

ബാബു സി. ജോർജ്, സി. വി. സോളമൻ,

ജോർജ്ജ് വർഗീസ്, ശാന്താ ജോസ്

പബ്ലിക് റിലേഷൻസ്

പി. എ. ജോർജ്ജ്

മാർക്കറ്റിംഗ് എക്സിക്യൂട്ടീവ്

കോസിജിൻ ആൻഡ്രൂസ്

ടെക്നിക്കൽ അഡ്വൈസർ

മാത്യു ആൻഡ്രൂസ്

Editorial Office:

Georgian Mirror, St. George Orthodox Valiyapally  
Palarivattom, Kochi-682 025. Phone: 0484-2346096

Chief Editor: 98475 44477, Editor: 98475 44046

Editor : P.A. Alexander, Responsible for selection of news under the PRB Act

Printed and Published by:

The Managing Committee for St. George Orthodox  
Valiyapally, Palarivattom, Kochi-682 025

© All rights reserved.

Reproduction in any manner without permission is prohibited.


e-mail: sgovpp@gmail.com

Church Website: www.sgovp.com

Printed at Viani Printings, Lisie Hospital Road,  
Kochi-682 018. Phone: 0484-2401635

## MISSION STATEMENT

To fight  
for the MOST  
HOLY FAITH that  
God has once for all  
entrusted to  
His Saints  
(St. Jude 3,20)



വിശുദ്ധന്മാർക്ക്  
ഒരിക്കലായിട്ട്  
രേമേൽപിച്ചിരി  
ക്കുന്ന അതി  
വിശുദ്ധ വിശ്വാ  
സത്തിനു വേണ്ടി  
പോരാടേണ്ടതിന്  
(വി. യൂദാ 3,20)

## ഉള്ളടക്കം

4 എഡിറ്റോറിയൽ

5 കവർസ്റ്റോറി

മലങ്കരസഭയും സ്ത്രീകളും

• പൗലോസ് മാർ മിലിത്തിയോസ് മെത്രാപ്പോലീത്താ

6 പെമ്പിളയ്ക്കെന്തുപറ്റി? • ഡോ. എം. കുര്യൻ തോമസ്

7 Kochi's one-two punch for women power

• Georgy S. Thomas

11 ക്രിസ്തീയ സഭയിൽ സ്ത്രീകളുടെ

നിശബ്ദ സേവനം • ഒ.പി. ശോശാമ്മ

12 പൗലോസ് ശ്ലീഹാ സ്ത്രീവിരോധിയോ?

• പി.എം. പീറ്റർ

13 Problems faced by Orthodox women living

outside Kerala • Dr. Annie David

14 സ്ത്രീ പ്രാതിനിധ്യവും ഇടവക പൊതുയോഗവും

• ഫാ. ജോൺ തോമസ് കരിങ്ങാട്ടിൽ

19 സന്യാസാർത്ഥിനികൾക്ക് സ്വാഗതം

• റവ. സിസ്റ്റർ ദീപ, ഒ.എസ്.എം.

20 അമ്മായിഅമ്മയും മരുമകളും

• പ്രൊഫ. വി.ജെ. ആന്റണി

22 വിശ്വാസ സത്യങ്ങൾ

• പ്രൊഫ. തോമസ് പി. വർഗീസ്

32 സമകാലീന ചിന്തകൾ: മലങ്കര വർഗീസ്

• അഡ്വ. ജോർജ്ജ് സഖറിയ എരുത്തിക്കൽ

33 അക്കപ്പോരിന്റെ കഥാകാരന്

കൈരളിയുടെ അംഗീകാരം • ലെജു പി. തോമസ്

34 നവോത്ഥാനത്തിന്റെ തറവാട് • അന്നമ്മ ഡാനിയൽ

37 ജാലകം: • പോൾ മണലിൽ

38 വേദവിചാരം:

• ഫാ. ഡോ. കൂര്യാക്കോസ് തണ്ണിക്കോട്ട്

39 ഇരുളും വെളിച്ചവും: • ഫാ. ഡോ. ഓ. തോമസ്

40 സഭാ വാർത്തകൾ

45 Georgian Kids

46 ഇടവക വാർത്തകൾ

48 Letters

50 വിശേഷദിവസങ്ങൾ, പെരുന്നാളുകൾ

10



പെണ്ണമ്മച്ചേത്തി

സ്ത്രീശക്തീകരണത്തിന്റെ  
ക്രൈസ്തവ ഉദാഹരണം

• റവ. സിസ്റ്റർ ശേഖ

24



കായംകുളം

പീലിപ്പോസ് റമ്പാൻ

മലയാളത്തിലെ പ്രഥമ  
ബൈബിൾ വിവർത്തകൻ

• പി.എ. അലക്സാണ്ടർ

30



അടപ്പുറച്ചനു  
സ്നേഹപൂർവ്വം

കുനൻ കുരിശു സത്യം  
മലങ്കരസഭയെ  
പിളർത്തിയോ?



എഡിറ്റോറിയൽ

# സ്ത്രീ കുടുംബത്തിന്റെ ശക്തികേന്ദ്രം



പരിവർത്തനത്തിന്റെയും പുതുക്കലുടെയും പാതയിലൂടെയാണ് ഇന്നത്തെ ലോകം നീങ്ങുന്നത്. പുതുക്കലായ പുൽകുവാനും പഴയ പരിഷ്കരിക്കുവാനും ആധുനിക സമൂഹം വെമ്പൽകൊള്ളുന്നു. വിമോചനത്തിന്റെ ശബ്ദം എങ്ങും മാറ്റൊലിക്കൊള്ളുന്ന ഈ നൂറ്റാണ്ടുകളിൽ സ്ത്രീ വിമോചനചിന്തയും പ്രബലപ്പെട്ടിരിക്കുന്നു. 'സ്ത്രീവിമോചനം', 'സ്ത്രീ സമത്വം' ഇന്ന് ഏറെ ശ്രദ്ധിക്കപ്പെടുന്ന വിഷയമായി മാറിയിരിക്കുന്നു.

സൂഷ്ഠിയുടെ പ്രാരംഭത്തിൽ മനുഷ്യസൂഷ്ഠി നടത്തിയ ദൈവം നരനിൽ നിന്നും നാരിയെ തീർത്തു. പരസ്പരം താങ്ങും തണലുമായി സ്നേഹിച്ചും ബഹുമാനിച്ചും കൂട്ടായ പ്രവർത്തനത്തിലൂടെ മനുഷ്യചരിത്രത്തെ മുന്നോട്ടു നയിക്കുവാനുള്ള ഉത്തരവാദിത്തം രണ്ടു പേർക്കും നൽകി. 'തക്കതായ തുണ' എന്നാണ് പറഞ്ഞിരിക്കുന്നത്. ശരീരവും മനസ്സും ആത്മാവുമുള്ള മനുഷ്യന് ഒരു തുണ അനുയോജ്യമാകുന്നതിന് തക്കതായ മറ്റൊരു വ്യക്തിയാണാവശ്യം. "ഇരുവരും ഏക ദേഹമായിത്തീരും" എന്ന കൽപനയിലൂടെ ഇതു വ്യക്തമാക്കപ്പെടുകയാണ്. അതിനാൽ വ്യക്തി സ്വാതന്ത്ര്യത്തിനു വേണ്ടിയുള്ള മുറവിളി എത്രമാത്രം പരിഗണനാർഹമാണെന്നു പരിശോധിക്കപ്പെടേണ്ടതുണ്ട്. സ്ത്രീക്ക് സ്ഥാനവും മാനവും ലഭിക്കേണ്ടത് പുരുഷന്റെ മനസ്സിലും സമൂഹ മനഃസാക്ഷിയിലുമാണ്. സ്ത്രീയും പുരുഷനും ഒന്നാണ് എന്ന് കരുതുന്ന കുടുംബങ്ങളിലേ നിലനിൽപ്പുണ്ടാകൂ, വളർച്ചയുണ്ടാകൂ. അങ്ങനെയുള്ള കുടുംബങ്ങൾ ഉൾക്കൊള്ളുന്ന സമൂഹത്തിനേ നന്മയിൽ നിലനിൽക്കാൻ സാധിക്കൂ. സ്ത്രീയും പുരുഷനും രണ്ടാണ് എന്ന് ചിന്തിക്കുകയും പഠിപ്പിക്കുകയും ചെയ്യുന്ന സമൂഹത്തിൽ നിലനിൽപ്പ് ഒരു ചോദ്യമായി അവശേഷിക്കുന്നു.

സ്ത്രീക്ക് ജീവിതത്തിൽ വ്യത്യസ്ത ഭാവങ്ങളിൽ ഇടപെടേണ്ടിവരുന്നു. അമ്മയായും അമ്മായിയമ്മയായും മകളായും മരുമകളായും സഹോദരിയായും ഭാര്യയായും. ഈ സ്ഥാനങ്ങളിൽ ശരിയായ ജീവിതം നയിച്ച് സ്ത്രീജനം പൂർണ്ണമാക്കപ്പെടണം. ഇപ്രകാരം ജീവിതം നയിച്ച ധാരാളം സ്ത്രീകളെ വി. വേദപുസ്തകത്തിൽ നാം കാണുന്നു. അവരുടെ നല്ല പാതകളെ പിൻപറ്റുവാൻ എല്ലാ സ്ത്രീകൾക്കും സാധിക്കണം. സമൂഹത്തെ, കുടുംബത്തെ നേരായ പാതയിലൂടെ നയിക്കുവാൻ സ്ത്രീ ശക്തയാണ്. ശിശുക്കളെ പരിപാലിക്കുന്നതിലൂടെ, മക്കളെ സംരക്ഷിക്കുന്നതിലൂടെ, ഭാര്യാധർമ്മം നിറവേറ്റുന്നതിലൂടെ സ്ത്രീ എന്നും കുടുംബത്തിന്റെ ശക്തികേന്ദ്രമാണ്. ത്യാഗത്തിന്റെയും സഹനത്തിന്റെയും ഉറവിടമാണ് സ്ത്രീ. സ്ത്രീ ശക്തിയാണ്, സ്നേഹമാണ്. ആ നന്മ ഉൾക്കൊള്ളുവാൻ സാധിക്കട്ടെ എന്ന പ്രാർത്ഥനയോടെ ഈ ലക്കം സമർപ്പിക്കുന്നു.

സസ്നേഹം,

ഫാ. ബിജു എബി മാത്യുസ്

## ജന്മദിനാശംസകൾ

ആഗസ്റ്റ് 30



അഭി. പൗലോസ് മാർ മിലിത്തിയോസ്  
(ശ്രേഷ്ഠ നിയുക്ത കാതോലിക്ക)

ജൂലൈ 4



അഭി. യുഹാനോൻ മാർ മിലിത്തോസ്  
(ത്വരൂർ ദിവാസനം)

ജൂലൈ 19




അഭി. സഖറിയ മാർ അന്തോണിയോസ്  
(കൊല്ലം ദിവാസനം)

ജൂലൈ 26



അഭി. കുര്യാക്കോസ് മാർ ക്ലീമീസ്  
(തുവമൺ ദിവാസനം)

ആഗസ്റ്റ് 9



അഭി. മാത്യുസ് മാർ ബർണബാസ്  
(നോർത്ത് ഹൗസ് അമേരിക്ക)

ആഗസ്റ്റ് 13



അഭി. സഖറിയ മാർ നിക്കോളാവോസ്  
(അസി. മെത്രാൻ/നോർത്ത് ഹൗസ് അമേരിക്ക)

ആഗസ്റ്റ് 15



അഭി. ഡോ. യാക്കോബ് മാർ ഐനേനിയോസ്  
(കൊച്ചി ദിവാസനം)

ആഗസ്റ്റ് 17



അഭി. സഖറിയ മാർ തെയോഫിലോസ്  
(മലബാർ ദിവാസനം)

സെപ്തംബർ 5



അഭി. അലക്സിയോസ് മാർ യൗസേബിയോസ്  
(സൗത്ത് വെസ്റ്റ് അമേരിക്ക)

സെപ്തംബർ 15



അഭി. മാത്യുസ് മാർ തേവോദോസ്യോസ്  
(ഇടുക്കി ദിവാസനം)

സെപ്തംബർ 17



അഭി. ഏബ്രഹാം മാർ എപ്പിഫാനിയോസ്  
(സുൽത്താൻ ബത്തേരി ദിവാസനം)



# മലങ്കരസഭയും സ്ത്രീകളും

■ പൗലോസ് മാർ മിലിത്തിയോസ് മെത്രാപ്പോലീത്താ (ശ്രേഷ്ഠ നിയുക്ത കാതോലിക്ക)

‘സ്ത്രീ’ എന്ന വാക്കിന് സംസ്കൃതത്തിൽ ‘സത്യം ത്രായതേ ഇതി’ അഥവാ സത്യത്തെ പരിരക്ഷിക്കുന്നവൾ എന്നാണ് അർത്ഥം നൽകിയിരിക്കുന്നത്. ഭാരതീയ സംസ്കാരത്തിൽ സ്ത്രീകൾക്ക് ദേവതകൾക്ക് തുല്യമായ സമൂന്നത സ്ഥാനമാണുള്ളത്. നമ്മുടെ സംസ്കൃതിയുടെ ഉത്തമ നിദർശനങ്ങളായ വേദങ്ങളും ഉപനിഷത്തുകളും ഈ സത്യത്തെ ഭംഗിയായി സാക്ഷ്യപ്പെടുത്തുന്നുണ്ട്. എന്നാൽ നമ്മുടെ ഭൂതകാലവും വർത്തമാനയാഥാർത്ഥ്യങ്ങളും വളരെ നിന്ദനീയമായ സ്ത്രീ ചൂഷണത്തിന്റെയും അടിമത്വത്തിന്റെയും, വനിതകൾക്കു നേരെയുള്ള അക്രമങ്ങളുടെയും ഭീകര ചിത്രങ്ങൾ കൊണ്ട് നിറഞ്ഞ് നിൽക്കുന്നു എന്ന വസ്തുത നമ്മെ വളരെ ചിന്തിപ്പിക്കുകയും അസ്വസ്ഥപ്പെടുത്തുകയും ചെയ്യുന്നു. നൂറ്റാണ്ടുകളായി നമ്മുടെ സമൂഹത്തിൽ നിലനിൽക്കുന്ന പുരുഷമേധാവിത്വത്തിന്റെ സ്വാധീനം നമ്മുടെ പുത്തൻ തലമുറയുടെ ചിന്തകളെയും പ്രവർത്തികളെയും ഗ്രസിച്ചിരിക്കുന്നു എന്ന യാഥാർത്ഥ്യത്തെ ഫലപ്രദമായി നേരിടുക എന്നുള്ളതാണ് സ്ത്രീ സ്വാതന്ത്ര്യത്തിനു വേണ്ടിയുള്ള പോരാട്ടങ്ങളിൽ വ്യാപൃതരായിരിക്കുന്നവർ ഇന്ന് നേരിടുന്ന ഏറ്റവും വലിയ വെല്ലുവിളി. ആത്മീയ - ഭൗതിക - ബൗദ്ധിക മണ്ഡലങ്ങളിൽ, സ്ത്രീപക്ഷ ചിന്താഗതിയിൽ നിന്നുകൊണ്ടുള്ള വ്യാഖ്യാനങ്ങളും പഠനങ്ങളും ധാരാളമായി ഉണ്ടായിരുന്നെങ്കിൽ മാത്രമേ സ്ത്രീ പുരുഷ സമത്വം അക്ഷരാർത്ഥത്തിൽ നടപ്പിൽ വരുത്തുന്നതിന് നമുക്ക് സാധിക്കുകയുള്ളൂ.

വി.വേദപുസ്തകത്തിൽ സ്ത്രീ എന്ന പദത്തെ ആദ്യമായി നമ്മൾ പരിചയപ്പെടുന്നത് ഹവ്വയിലൂടെയാണ്. ‘ഹായാ’ എന്ന മൂലത്തിൽനിന്നുമാണ് ഹവ്വയുടെ ഉത്ഭവം. ‘ഹായാ’ എന്നാൽ ‘ജീവൻ നൽകുന്നത്’ എന്നർത്ഥം. അതുകൊണ്ടാണ് അവൾ ജീവനുള്ളതിനൊക്കെ മാതാവായി തീർന്നു എന്ന് പറഞ്ഞിരിക്കുന്നത്. ദൈവം ആണും പെണ്ണുമായി മനുഷ്യനെ സൃഷ്ടിച്ചു എന്ന് വിശുദ്ധ വേദത്തിലെ ആദ്യ പുസ്തകത്തിൽ രേഖപ്പെടുത്തിയിരിക്കുന്നത് മുതൽ സ്ത്രീയും പുരുഷനും ദൈവമുമ്പാകെ എല്ലാ അർത്ഥത്തിലും സമന്മാരാണ് എന്ന സത്യത്തെ ബൈബിൾ ശക്തമായി പ്രഘോഷിച്ചിരിക്കുന്നു. ഉപാധികളില്ലാത്ത സ്നേഹത്തിന്റെ നിർവ്വചനമാണ് സ്ത്രീത്വത്തിലുള്ള

‘അമ്മ’. അതുകൊണ്ടാണ്, വചനമായ ദൈവം ക്രിസ്തുവായി ഭൂമിയിൽ അവതരിച്ചപ്പോൾ, സ്ത്രീകളിലെ രത്നമായ വിശുദ്ധ കന്യക മറിയാമിനെ തന്റെ അമ്മയായി



“സഭയ്ക്കു വേണ്ടി തങ്ങളുടെ സ്വർണ്ണാഭരണങ്ങൾ പോലും ഊരി സമർപ്പിച്ച ധീരരായ സഭയുടെ പൂർവിക മാതാക്കളുടെ സ്മരണകളിൽ നിന്നും ഊർജ്ജം ഉൾക്കൊണ്ടുകൊണ്ട് സഭയുടെയും സമൂഹത്തിന്റെയും മുഖ്യധാരയിലേക്ക് കടന്നുവന്ന് സ്ത്രീത്വത്തിന്റെ വിശുദ്ധിയും ശക്തിയും ധീരതയും വെളിപ്പെടുത്തുവാൻ മലങ്കരയുടെ അഭിമാനമായ നമ്മുടെ വനിതകളോട് നാം സ്നേഹപൂർവ്വം ആവശ്യപ്പെടുന്നു.”

തെരഞ്ഞെടുത്ത് അവളിൽകൂടി ലോകത്തിലേക്ക് പ്രവേശിച്ച് സ്ത്രീത്വത്തെ മുഴുവനായും ആദരിച്ചത്.

മലങ്കരസഭയ്ക്ക് ഇന്ന് ആവശ്യമായിരിക്കുന്നത് ഹന്നയെപ്പോലെ ദൈവസന്നിധിയിൽ ഹൃദയം പകരുന്ന അമ്മമാരെയാണ്, രാജ്യത്തിനുവേണ്ടി ഉപവാസമനുഷ്ഠിച്ച എസ്തേറിനെപ്പോലുള്ള ധീരവനിതകളെയാണ്, നയമാന്റെ ഭവനത്തിൽ ദൈവികമായ ഉദാത്തശുശ്രൂഷ നിർവ്വഹിച്ച ബാലികയെപ്പോലുള്ളവരെയാണ്. അമ്മ, ഭാര്യ തുടങ്ങിയ ഗാർഹിക

ചുമതലകൾക്ക് അപ്പുറമായി സഭയിലും സമൂഹത്തിലും പുരുഷനോടൊപ്പം പ്രവർത്തിക്കുവാനുള്ള ആർജവവും കഴിവും സ്ത്രീ സമൂഹത്തിനുണ്ട് എന്ന യാഥാർത്ഥ്യത്തെ മലങ്കരസഭ ഇന്ന് വളരെ ഗൗരവത്തോടെയാണ് വീക്ഷിക്കുന്നത്. അതുകൊണ്ടാണ് സഭാ ഭരണഘടന അനുശാസിച്ചിരിക്കുന്ന ചില പരിമിതികൾക്ക് നടുവിലും നമ്മുടെ സഭയുടെ നാഗ്പൂർ സെമിനാരിയിൽ വേദശാസ്ത്രപഠനം നിർവ്വഹിക്കുവാൻ വനിതകൾക്ക് അവസരം നൽകിയതു പോലെയുള്ള വിപ്ലവകരമായ നടപടിയിലേക്ക് സഭ പ്രവേശിച്ചിരിക്കുന്നത്. സഭയ്ക്കു വേണ്ടി തങ്ങളുടെ സ്വർണ്ണാഭരണങ്ങൾ പോലും ഊരി സമർപ്പിച്ച ധീരരായ സഭയുടെ പൂർവിക മാതാക്കളുടെ സ്മരണകളിൽ നിന്നും ഊർജ്ജം ഉൾക്കൊണ്ടുകൊണ്ട് സഭയുടെയും സമൂഹത്തിന്റെയും മുഖ്യധാരയിലേക്ക് കടന്നുവന്ന് സ്ത്രീത്വത്തിന്റെ വിശുദ്ധിയും ശക്തിയും ധീരതയും വെളിപ്പെടുത്തുവാൻ മലങ്കരയുടെ അഭിമാനമായ നമ്മുടെ വനിതകളോട് നാം സ്നേഹപൂർവ്വം ആവശ്യപ്പെടുന്നു.

ഉയിർത്തെഴുന്നേറ്റ ക്രിസ്തുവിനെ ആദ്യം ദർശിച്ചതും ആ സുവിശേഷത്തെ ശിഷ്യരോട് അറിയിക്കുവാൻ ക്രിസ്തു ചുമതല ഏൽപ്പിച്ചതും മഗ്ദലനമറിയം എന്ന ഉത്തമ ക്രിസ്തുശിഷ്യയെ ആയിരുന്നു എന്ന യാഥാർത്ഥ്യം നമ്മുടെ സഭാക്കൾ വ്യക്തമായി മനസ്സിലാക്കണം. ക്രിസ്തുവിന്റെ സുവിശേഷത്തിന്റെ ഉത്തമ വക്താക്കളായി നിലകൊള്ളുവാനും ക്രിസ്തുവിങ്കലേക്ക് ഉത്തമമായ ഒരു സമൂഹത്തെ വാർത്തെടുക്കുവാനും നമ്മുടെ സഭയിലെ അമ്മമാർക്ക് വലിയ ഉത്തരവാദിത്വം ഉണ്ട്. പുതിയ നൂറ്റാണ്ടിൽ സഭയ്ക്ക് പുതിയ ദർശനത്തോടെ പ്രവർത്തിക്കുവാൻ തക്കവണ്ണം സഭയിലെ സ്ത്രീകളുടെ ശക്തിയും ജ്ഞാനവും പ്രാർത്ഥനയും ഫലപ്രദമായി ഉപയോഗിക്കുവാൻ പര്യാപ്തമായ കർമ്മ പരിപാടികൾ ആവിഷ്കരിച്ച് നടപ്പിൽ വരുത്തുവാൻ പരിശുദ്ധ റൂഹാ നമ്മെ വഴിനടത്തട്ടെയെന്ന് പ്രാർത്ഥിക്കുന്നു.





# പെമ്പിളയ്ക്കെന്തുപറ്റി ?

■ ഡോ. എം. കുര്യൻ തോമസ്

സുറിയാനി ക്രിസ്ത്യാനികളെന്നും, മാർത്തോമ്മാ ക്രിസ്ത്യാനികളെന്നും പിൽക്കാലത്തു വിളിക്കപ്പെട്ട ഇന്ത്യയിലെ പൂർവ്വിക ക്രൈസ്തവരുടെ പരമ്പരാഗതമായ പേരാണ് നസ്രാണി മാപ്പിള. അവരുടെ സ്ത്രീകളെക്കുറിക്കുന്ന സംജ്ഞയാണ് പെമ്പിള. ജാതിയും ജാതിസംജ്ഞകളും ഗൗരവമായി കണ്ടിരുന്ന കേരളീയ സമൂഹത്തിൽ മറ്റൊരു ജാതിക്കും പെമ്പിളയെ അവകാശപ്പെടുവാൻ സാധ്യമായിരുന്നില്ല.

കൊളോണിയൽ പൂർവ്വകാലത്തുതന്നെ തങ്ങളുടെ വ്യക്തിത്വം തെളിയിച്ചവരാണ് പെമ്പിളമാർ. അവർ മാനുഷമായി വസ്ത്രം ധരിക്കുന്നവരും, കുലീനമായ ജീവിതചര്യയുള്ളവരുമാണെന്ന് നിരവധി പോർട്ടുഗീസ് രേഖകൾ സാക്ഷ്യം വഹിക്കുന്നു. ഉന്നതമായ നിലയും, വ്യക്തമായ അവകാശങ്ങളും നസ്രാണി സമൂഹം അവർക്കു വകവെച്ചു കൊടുത്തിരുന്നു. നസ്രാണികളുടെ ആഭ്യന്തര പ്രശ്നങ്ങൾ പരിഹരിക്കാനുള്ള അത്യുന്ന നീതിപീഠമായ അർക്കദിയക്കോന്റെ കോടതിയിൽ പെമ്പിളമാരെ സ്മാർത്തവിചാരം ചെയ്യാൻ - പ്രതിയായി വിസ്തരിക്കാൻ - പാടില്ലായിരുന്നു. എന്നാൽ അവർക്ക് വാദിയായി വാദിക്കുന്നതിനു തടസ്സവുമില്ലായിരുന്നു. ഈ കോടതിയിൽ മൂന്നു ദിവസം തുടർച്ചയായി - രാവിലെ മുതൽ വൈകുന്നേരം വരെ - തന്റെ ഭാഗം സ്വയം വാദിച്ച ഒരു പെമ്പിളയെ ആർച്ച് ബിഷപ്പ് മെനസീസിന്റെ ചരിത്രകാരൻ ഗുവായൊ വർണിക്കുന്നുണ്ട്.

സ്വന്തമായ സമ്പത്തും തൊഴിൽ മേഖലകളും ചില പെമ്പിളമാർക്കെങ്കിലും ഉണ്ടായിരുന്നതായി സൂചനകളുണ്ട്. ഡോ. ഹെർമൻ ഗുണ്ടർട്ടിന്റെ വിവരണപ്രകാരം, 1520-ൽ കൊല്ലവും പോർട്ടുഗീസുകാരുമായി യുദ്ധം നടക്കുന്നസമയം, പോർട്ടുഗീസ് ക്യാപ്റ്റനുമായി വെടിനിർത്തൽ ചർച്ച ചെയ്യാൻ കൊല്ലം രാജാവിനെ പ്രതിനിധീകരിക്കുന്നത് കൊച്ചിക്കാളി എന്ന പെമ്പിളയാണ്. പോർട്ടുഗീസുകാർക്ക് ആവശ്യമായ ഭക്ഷണവും മറ്റു സാമഗ്രികളും തുടർച്ചയായി നൽകാൻമാത്രം ധനികയായിരുന്നു അവർ എന്നും ഗുണ്ടർട്ട് രേഖപ്പെടുത്തുന്നു. ക്ഷേത്രരേഖകൾ പ്രകാരം, തൃപ്പൂലിയൂർ ക്ഷേത്രത്തിൽ വെടിവഴിപാടു നടത്താനുള്ള അവകാശം ഒരു അന്ന പെമ്പിളയ്ക്കാണ്. അഞ്ചാം മാർത്തോമ്മായുടെ ഡച്ചുപീഡ അവസാനിപ്പിക്കാൻ തന്റെ മെയ്യാഭരണ

ങ്ങൾ മുഴുവൻ ഉരിഞ്ഞുകൊടുത്ത നിരണം ഇലഞ്ഞിക്കൽ പീത്തമ്മത്തങ്കിയെ ചിത്രമെഴുത്ത് കെ. എം വർഗീസ് അനശ്വരയാക്കി.

പെമ്പിളമാർക്ക് സ്വത്തവകാശം ഉണ്ടായിരുന്നു എന്നതിന് വ്യക്തമായ രേഖയുണ്ട്. 19-ാം നൂറ്റാണ്ടിന്റെ ആദ്യദശകത്തിൽ ഏഴാം മാർത്തോമ്മ പുത്തൻകാവു പള്ളിക്കയച്ച കല്പനയിലെ ആണായാലും പെണ്ണായാലും മക്കൾക്കത്രെ സ്വത്തിനും ശേഷക്രിയക്കും അവകാശം എന്ന പരാമർശനം വ്യക്തമാക്കുന്നത് ഇതാണ്. 19-ാം നൂറ്റാണ്ടിന്റെ മദ്ധ്യത്തിൽ പുസ്തകം നോക്കി പള്ളിയാരായനയിൽ പങ്കെടുക്കാൻ മാത്രം വിദ്യാഭ്യാസം കുന്നുംകുളത്തെ പെമ്പിളമാർക്കുണ്ടായിരുന്നുവെന്ന് ബ്രിട്ടീഷ് ചരിത്രകാരന്മാരും സാക്ഷ്യം വഹിക്കുന്നു.

വിദ്യാഭ്യാസം ഉന്നതനിലയിലെത്തിച്ച അപൂർവ്വം പെമ്പിളമാരുമുണ്ട്. ഇന്ത്യയിൽ യഥാസ്ഥാനങ്ങളിൽ എത്തിയ ആദ്യവനിതകളായ ഡോ. മേരി പുന്നൻ ലൂക്കോസ്, അന്നാ ചാണ്ടി, ഏലി അലക്സാണ്ടർ....ഈ

ബാഹ്യകേരളത്തിലെ അനേകം പള്ളികളുടെ സ്ഥാപനത്തിനു പിന്നിൽ പെമ്പിളമാരുടെ പ്രയത്നമാണ് മുഖ്യമായുള്ളത്. അപൂർവ്വം പള്ളികളിലെങ്കിലും പെമ്പിള കൈക്കാരനുമായിട്ടുണ്ട്. ഇന്ന് ദിവ്യബോധനം പദ്ധതിയിലെ പഠിതാക്കളിൽ ഭൂരിപക്ഷവും പെമ്പിളമാരാണ്. പക്ഷേ അവിടെ അവസാനിക്കുന്നു പെമ്പിളയുടെ സഭാ സേവനം

പട്ടിക അത്ര നീണ്ടതല്ല. ഒരുവിധത്തിൽ നസ്രാണി പെമ്പിളമാരുടെ ഔന്നത്യം ഇവിടെ അവസാനിച്ചു എന്നു പറയാം

സൂക്ഷ്മമായി വിശകലനം ചെയ്താൽ വ്യക്തമാകുന്ന ഒരു യാഥാർത്ഥ്യമുണ്ട്. 21-ാം നൂറ്റാണ്ടിലെ അടിസ്ഥാനനസ്രാണി വർഗ്ഗത്തിന്റെ നട്ടെല്ല്, വൈദ്യമേഖലയിൽ പ്രവർത്തിക്കുന്ന പെമ്പിളമാരാണ്. അവർ സാമ്പത്തിക ഭദ്രതയ്ക്കായി പ്രതീക്ഷയർപ്പിക്കുന്നതും ഇതേ മേഖലയിലാണ്. എന്നാൽ മറ്റു തൊഴിൽ മേഖലകളിലെ-ഒരുപക്ഷേ വിവരസാങ്കേതിക മേഖലയിലൊഴികെ - നസ്രാണി വനിതാ സാന്നിധ്യം ദിനംപ്രതി കുറഞ്ഞു വരികയല്ലേ എന്നു സംശയിക്കേണ്ടിയിരിക്കുന്നു. ഇതിനുള്ള കാരണം

കണ്ടെത്തേണ്ടിയിരിക്കുന്നു. വ്യവസായ-ബിസിനസ് മേഖലയിൽ ഇവരുടെ സാന്നിധ്യം അംഗുലീ പരിമിതവുമാണ്.

ബാഹ്യകേരളത്തിലെ അനേകം പള്ളികളുടെ സ്ഥാപനത്തിനു പിന്നിൽ പെമ്പിളമാരുടെ പ്രയത്നമാണ് മുഖ്യമായുള്ളത്. അപൂർവ്വം പള്ളികളിലെങ്കിലും പെമ്പിള കൈക്കാരനുമായിട്ടുണ്ട്. ഇന്ന് ദിവ്യബോധനം പദ്ധതിയിലെ പഠിതാക്കളിൽ ഭൂരിപക്ഷവും പെമ്പിളമാരാണ്. പക്ഷേ അവിടെ അവസാനിക്കുന്നു പെമ്പിളയുടെ സഭാ സേവനം.

പ. ബസേലിയോസ് മാർത്തോമ്മാ ദിദിമോസ് പ്രഥമൻ, ഇടവക പള്ളി പൊതുയോഗങ്ങളിൽ പെമ്പിളമാർക്ക് വോട്ടവകാശമില്ലാത്ത അംഗത്വം അനുവദിച്ചു. മലങ്കര സഭയുടെ അത്യുന്നത പാർലമെന്റായ മലങ്കര സുറിയാനി ക്രിസ്ത്യാനി അസോസിയേഷനിൽ രണ്ടു പ്രാവശ്യം - കൂട്ടു ട്രസ്റ്റികളെയും, ഏഴ് മെത്രാന്മാരെയും തിരഞ്ഞെടുക്കാൻ - ഒരു പെമ്പിളയെ വരണാധികാരിയാക്കി അദ്ദേഹം മാതൃക കാണിച്ചു. എന്നിട്ടും പെമ്പിളമാർ പങ്കെടുക്കുന്ന പള്ളി പൊതുയോഗങ്ങൾ വിരലിൽ എണ്ണാവുന്നവ മാത്രം. പങ്കെടുക്കുന്ന പെമ്പിളമാരുടെ എണ്ണവും തുല്യം!


ഇതു സംഭവിക്കുന്നത് അവരുടെ വിമുഖത കൊണ്ടോ, അതോ കേരളീയ സമൂഹത്തിനു പൊതുവായ പുരുഷ മേധാവിത്വ - സ്ത്രീ നിരാകരണ-പ്രവണത കൊണ്ടോ? ചിന്തിക്കേണ്ടിയിരിക്കുന്നു. ദിവ്യബോധനം പഠിച്ചിറങ്ങിയ പെമ്പിളമാർ ഒരു പ്രാർത്ഥനയോഗത്തിൽ പോലും പ്രസംഗിച്ചതായി കേട്ടു കേഴ്വിയില്ല. എന്തുകൊണ്ട്? കൊളോണിയൽ-പൂർവ്വകാലത്തു മുതൽ സാക്ഷിക്കപ്പെടുന്ന അവരുടെ കുലീനമായ ജീവിതരീതി കൊണ്ടോ? അതോ, സ്ത്രീകൾ സഭയിൽ മിണ്ടാതിരിക്കട്ടെ എന്ന വി. പൗലോസ് ശ്ലീഹായുടെ ഉൽബോധനം കൊണ്ടോ? അതുമല്ല, പള്ളിഭരണം എന്ന തമ്മിൽത്തല്ലും, പ്രസംഗം എന്ന വ്യഥാ അധരവ്യാധാമവും മാപ്പിളമാർ ചെയ്യട്ടെ എന്നുവെച്ച് പെമ്പിളമാർ ബുദ്ധിപൂർവ്വം ഒഴിഞ്ഞു മാറുന്നതോ?

സ്ത്രീ ശാക്തീകരണത്തെപ്പറ്റിയുള്ള ചർച്ചകളിൽ ഗൗരവപൂർവ്വം ചിന്തിക്കേണ്ട വയാണ് ഈ അടിസ്ഥാനപ്രശ്നങ്ങൾ. ✂



## Kochi's one-two punch for women power

■ Georgy S. Thomas



When the editors of *Georgian Mirror* asked me to pen an article for the special edition on women in the Malankara Orthodox Syrian Church, I thought the best way to go about it was to feature two profiles on excellence and courage in the face of adversity. Rather than attempt to write an essay about these two formidable women and diminish the impact of their signal achievements, I've instead chosen to present vignettes from their lives which shine the light on the fullness of their characters. Incidentally, both these women - **Sarah Chakko** and **Dr. Mary Verghese** - hail from Kochi diocese, a factoid which should endear me to all *Mirror* readers. The two women also share a family name in Mazhuvanchery Parambath, the illustrious family of Sarah's father and Dr. Mary's mother. I could confirm that Sarah's father and Dr. Mary's mother belonged to different branches of the same family. **Both the women also share another link in the defining influence made on their respective lives by their strong fathers, who moulded their work ethic, taught them to pray together and attend church together as a family, and at crucial moments in their lives, encouraged them to be of good courage and to heed their calling.** Such was their devotion to their line of duty that both remained lifelong spinsters too.

### Sarah Chakko: Vignettes from the Life of an Ecumenical Pioneer

*Sarah was the daughter of MA Chakko, a former police superintendent of Kochi State, who was a staunch warrior in defending the freedom and independence of the Church during the decades following the split in 1911. Sarah's family attended the St Ignatius Orthodox Church in Thrissur, which MA Chakko helped to build. Sarah was an educationist and a legend in the*

*world ecumenical movement. She served as principal of Lucknow's Isabella Thoburn College, chairperson of the committee which organised the Delhi School of Social Work, Vice-President of the World YWCA, President of the World Council of Churches (WCC), and chairperson of the WCC Women's Commission. The WCC has instituted a theological endowment fund in her memory. Let's understand more about this formidable daughter of the church through these selections from her biography, 'Sarah Chakko: A Voice of Women in the Ecumenical Movement' by M Kurian.*



**Sarah Chakko leading a WCC session in Amsterdam, Netherlands**

### Childhood...

One day MA Chakko drove into the yard, bringing with him a distinguished visitor, the Chief Minister to the Maharaja of Mysore. The guest, seeing the large group of children playing on and under one of the trees, asked who they were. Without looking, MA Chakko answered, "some are mine, and some are my cousin Varkey's."

The Chief Minister asked, "And which are yours and which are Varkey's?"

Mr. Chakko took only a casual glance. "Oh, the ones in the branches are mine,

and the ones on the ground are Varkey's." For fear of accidents the Varkeys had forbidden their children from climbing trees. But the young Chakkos had climbed trees practically from infancy.

### A Colleague Rescued...

During the disturbances of October-November 1953, Lucknow was ablaze. Lecturer S P Bahuguna was swept along with rowdy crowd on the street and put in the lock-up on a Saturday. On Monday Sarah got the information. Disregarding the municipal curfew, taking no one with her to share the dangers, she immediately rushed to the police station. Crowds of excited men were there demanding the release of relatives and friends. After two hour's struggle, in that melee, she finally won the ear of the right authority to set her colleague free. When from behind the bars...she saw Sarah's compassionate face, she seemed like an angel. She thanked Sarah in these words, "I was in prison and you came unto me."

### From Rowdies to Lambs...

One afternoon a group of Lucknow University boys, spattered with red and blue colours, rattled the main gate and rudely demanded entrance into the college compound to celebrate Holi....Many in the faculty became tense with anxiety. Breaking the lock, the mob poured through the gates....Miss Chakko rose calmly from the lunch table....and met them at the steps.

"Come in gentlemen," she said.

Following a stunned silence, the group leader found his voice, "We bring you Holi greetings," he said.

"Do come in," Sarah continued. "I'm sorry I don't have sweets for you. I didn't expect such a crowd. We are just finishing lunch, and I can offer you only bread."



"We'll have that as a symbol of friendship," he answered. Solemnly he ate the piece of bread which Sarah served him on a plate, and asked to put a bit of colour on her forehead as their greeting. She tipped her head slightly, allowing him to do so.

"And now we want to throw coloured water on the girls", the leader went on.

"But it's traditional for elders to put that on the young people for good fortune, you know", Sarah said.

"I'm sure you would not want your own sisters embarrassed in this way by strangers. It is, therefore, not your place to so embarrass others' sisters".

"Why did you lock the gate?" someone blurted from the back of the crowd.

"Oh, that was to keep rowdies out, not you gentlemen", she replied.

### She Remained Loyal to Her Church...

Miss Chakko got a letter from Bishop G Bromley Oxnam in 1948: "you are requested to be a delegate to the organizing assembly of the World Council of Churches at Amsterdam"

"But I am not a Methodist" (although she worshipped at a Methodist church in Lucknow) Sarah replied: "my membership is in the Orthodox Syrian Church of Malabar." Bishop Oxnam refused to take no as an answer. When he told her she was being invited to represent not the Methodists but the younger churches, she reminded him that the church to which she belonged was believed to be founded by St Thomas. That did not matter. It was Sarah Chakko who was wanted, not a Syrian or a Methodist or any other denominational representative. Before she accepted the invitation..., however, she consulted her orthodox bishop, who gave her permission to go to the meeting.

For the WCC's second Assembly (Evanston 1954), the Orthodox Syrian Church named Sarah Chakko as an official delegate. Delighted, she noted proudly that such an appointment "establishes the principle that a woman can work in an official capacity in the Orthodox Syrian Church. There has

never been any rule against it, but it has never been done."

### Calming the Palestinian Refugees...

"The desperation of the refugees became very clear also in a camp near Bethlehem. When our party arrived, the people came rushing down the hills and shouted what seemed to be violent protest and threats. It looked as if we had a riot on hand. So I asked our Indian colleague, Sarah Chakko, to address the crowd. There she stood in her Indian Sari and began to speak in a firm, quiet voice about the refugees in her own country, about their suffering and about the desire of the churches to help all men everywhere who had lost their homes. When the speech was translated to Arabic the crowd calmed down and a man spoke up saying: "We are sorry. We thought you came from the United Nations. We did not know you were men of God."



## Dr. Mary Verghese of Vellore: The Lord's Handmaiden



Dr. Mary Verghese with  
Prime Minister Mrs. Indira Gandhi

Padmashri Dr. Mary Verghese belongs to the **Puthisseril** family of **Cherayi** islet in Kochi, where the **St Mary's Valiyapalli** is located. The parish gifted

two bishops to Malankara Sabha during the 1958 to early 1970s period of reunion. Of the two, **Paulose Mar Philoxenos** later rebelled and went on to head the Jacobite faction as their **Maphryan Baselius Paulose II**, while **Paulose Mar Severius** remained faithful to his Mother Church till his last breath. The **Mulayirickal** family of LL HG Severius still remains loyal to Malankara Sabha, and as a result, the church is now shared by the two factions. Dr. Mary Verghese was the daughter of **Puthisseril Verghese**, a self-made prosperous agriculturist, who sacrificed his college education for the sake of his family in the aftermath of his father's death. Dr. Mary had just finished her House Surgeoncy at the **Christian Medical College, Vellore**, and was preparing to move to Bombay for higher studies, when tragedy struck in the form of a road accident. The station wagon in which she was travelling for a picnic with her colleagues and fellow students overturned, and Dr. Mary suffered severe injuries to her face and spinal cord. She would not walk again for the rest of her life. But encouraged by her senior colleagues and through sheer grit and determination, whose wellspring was her deep and abiding Christian faith, she overcame her pain and suffering through not one, but four successive operations on her frail body, to not only perform surgery on leprosy patients from a wheelchair, but also to expand her life's mission later to establish the **Department of Physical Medicine and Rehabilitation** at CMC, Vellore. Thousands have received succor from debilitating injuries over the years from the Department's **Rehab Centre** as well as the **Christian Mission Home** founded by Dr. Mary and presently run by the **Mary Verghese Trust**. We understand that the Puthisseril family is Jacobite, but we are including this profile here since we consider the church as one. Let's learn more about the life and times of this remarkable lady from her biography '**Take My Hands**' by **Dorothy Clarke Wilson**.



### The Accident...

Thambidurai cut the wheel sharply to the left. How he avoided hitting either the bus or the abutment, no one would ever know, but miraculously he escaped them both. Then suddenly he seemed to lose all control of himself and of the station wagon. Attempting to apply the brakes, he stepped instead on the accelerator. The car swung sharply to the left, then veered to the right, then left again, each swerve accompanied by a shrill crescendo of feminine screams. Back and forth it reeled in almost perfect rhythm, as if practising its own macabre version of 'God Save the Queen'. On its third mad swerve to the left, it toppled over a bank....The van continued its fall, turning over three times before it came to rest. With a final jolt the station wagon landed on its side, far down the bank, its superstructure broken to fragments. The frantic screams died into an even more sickening silence....

As consciousness of his surroundings returned, young Johnson's medical training asserted itself. He looked at his hands and feet, wiggled fingers and toes tentatively, and muttered, "Good, no motor loss." Finding a stick within arm's length, he ran the end of it over his leg, and exclaimed aloud with satisfaction, "No sensory loss, either!" Then gingerly he tried moving his body. "Ayoh!" By the sharp, almost unbearable twinges of pain he suspected that his back must be broken. After cautious tests to discover the extent of his injuries, he decided that the damage was not irreparable and that others might be hurt more than he was. Shaking himself like a bear, he crawled to his feet and looked dizzily about him. Through the first haze of pain and horror he saw nothing clearly. Then objects loomed into perspective...the scattered fragments of twisted metal...the strewn bodies...*ayoh!* There was no end to them! The ground was covered with them! ...Soon most of the victims were moving, either sitting dazed or stumbling about on their feet. Two, he noticed - **Dr Sojibai Samson and Dr. Mary Verghese - were lying close together, not moving.**

### God Can Still Make Use of You...

Mary had been working in the leprosy clinic for perhaps a month when Dr. Brand made his astounding suggestion. The young Englishman brought it up so calmly that he might have been suggesting she take a new kind of medicine. "You always liked surgery, didn't you? It was one of your favorite subjects?"

"Yes. *The* favorite. But..."

"And you showed unusual promise in it. I've been consulting your records."

"But..." Mary was still breathless. "Have you forgotten? I'm a *paraplegic!*"

"What of it? You don't operate with your feet. In fact, the hand operation I'm suggesting is one of the few that have to be performed with the surgeon seated."

"Yes," said Mary. "So it is." Here dark eyes had struck fire. Already her mind was at work, planning the details, analyzing the difficulties.

"I'm doing a tendon transplant tomorrow at one o'clock," said Dr. Brand. "Doctor Fritsch is assisting me. How would you like to help us?"

**A pulse in Mary's injured cheek throbbed painfully, but her face remained studiously calm. "I would like to very much," she replied.**

### To Forgive is Divine...

Sometime later the police took action against Thambidurai for rash driving. The young student secured a lawyer who obtained a petition that the case be dismissed. Thambidurai circulated the petition among all who had been passengers in the station wagon, and asked them to sign it. By this time all except Mary were well on the way to complete recovery. None of them wished to press legal action, and he was able to secure their signatures. He came to Mary last of all.

Mary was alone in her room at the time. She took the petition in her hands and looked at it. Thambidurai held out a pen. He was till humble, frightened. "You...you don't have to sign it, you know, even though the others did. After all, you're the one who has the most

reason for complaint. I wouldn't blame you at all if you refused."

Mary had to think quickly. Even though she had been considering the matter for a long time and thought she had made up her mind, she now weighed the problem again. **If she signed the document, she would be relinquishing all right to compensation.** She was the only one with permanent injuries. She knew she would be perfectly justified in the eyes of most people if she refused to sign. She could make this boy suffer for having caused her suffering. She could have him finished. But...would that be the Christian thing to do? The answer was quite simple....

**She prayed for a long moment silently. Then she reached for the pen....Mary Verghese. She signed her name quite decisively at the bottom of the list.**

### Where the Spirit Was Willing...

Lying in her bed, she spent hours trying to figure out how to put on sari without passing it around her body. She could not bend. It was as intricate a problem as one in mathematics, but she finally solved it. One morning Helen North walked into the room to find her patient sitting in the wheel chair wearing a sari folded and draped with apparent perfection.

"How in the world!" she marvelled.

News of the achievement spread. Nurses appeared, attendants, students from the nurses' hostel, doctors, medical students from the college, all demanding to see how it was done. Soon all the nurses in M Ward were giving demonstrations on how she had performed the feat, taking the end of a sari, folding it over to get the correct width, passing it under her limbs, pinning it to the petticoat over her knees.

(Georgy S. Thomas, an alumnus of JNU where he read for his M. Phil, was until recently Assistant Editor with the Economic Times. Based in Bangalore, he now runs an electronic publishing firm. He is a member of the Malankara Association from St. Thomas Orthodox Church, Bangalore). ❧





# പെണ്ണമ്മച്ചേട്ടത്തി: ഒരനുസ്മരണം

■ റവ. സിസ്റ്റർ ശേബ

1933 -ൽ കോട്ടയം ജില്ലയിൽ ചേറ്റേടം സെന്റ് തോമസ് പള്ളി ഇടവകയിലെ ഒരു സാധാരണ കുടുംബത്തിൽ ജനിച്ചു. 4-ാം ക്ലാസ്സ് വരെ മാത്രം വിദ്യാഭ്യാസം. 1951 - ൽ വടക്കൻമണ്ണൂർ പള്ളി ഇടവകയിൽ ഒരു സാധാരണ കുടുംബത്തിലേയ്ക്കു വിവാഹം. 1988-ൽ ഒരു വാഹനാപകടത്തിൽ മരിച്ചു. ആർപ്പിൽ അന്നമ്മചാക്കോയുടെ ജീവിത രേഖ ഇവിടെ അവസാനിക്കുന്നു.

എന്നാൽ, കടുത്ത ജീവിതപ്രാരബ്ദങ്ങൾക്കിടയിലും ക്രമമായ കുദാശാനുഭവങ്ങളിലൂടെയും, ആത്മീയ പ്രസ്ഥാനപ്രവർത്തനങ്ങളിലൂടെയും, സാമൂഹ്യസേവനത്തിലൂടെയും അന്നമ്മചാക്കോ ഒരു നാടിന്റെ മുഴുവൻ പെണ്ണമ്മ ചേട്ടത്തിയായി മാറി.

ശുശ്രൂഷകര ആരാധനാഗീതങ്ങളും, വൈദിക വിദ്യാർത്ഥികളെ പ്രസംഗവും പരിശീലിപ്പിക്കാൻ മാത്രം വളർന്ന ഈ സാധാരണ വീട്ടമ്മ, ഒരു പൗരസ്ത്യ കാതോലിക്കായെയും, പഴയ സെമിനാരി പ്രിൻസിപ്പലടക്കം 16 പ്രഗൽഭ വൈദികരെയും സംഭാവനചെയ്ത വടക്കൻമണ്ണൂർ പള്ളിയുടെ ശതാബ്ദി സ്മരണികയിൽ പ്രത്യേക പരാമർശനത്തിന് അർഹയായ ഏക അഭിവേദികൻ എന്ന അപൂർവ്വസ്ഥാനം നേടി.

സ്ത്രീശക്തികരണത്തിന്റെ ലളിത ക്രൈസ്തവ ഉദാഹരണമായ പെണ്ണമ്മ ചേട്ടത്തിയെ, അവർ കൈപിടിച്ചുയർത്തിയ റവ. സിസ്റ്റർ ശേബാ തിണ്ടിയത്തിൽകുന്നേൽ (കോഴിമല ആശ്രമം, ഇരവിപേരൂർ) അനുസ്മരിക്കുന്നു.



ആർപ്പിൽ അന്നമ്മ ചാക്കോ പ്രസംഗിക്കുന്നു

“എന്നെ അയച്ചവൻ ആയിടും എന്നേക ദൈവത്തിൽ പൊൻ ഇഷ്ടം ചെയ്തു തീർക്കുക മാത്രമേ എന്നുമെൻ ജീവിതം പോഷണം”

ആർപ്പിൽ അന്നമ്മ ചാക്കോ അല്ലെങ്കിൽ നമ്മൾ എല്ലാവരുടെയും നാവിൽ മന്ത്രിച്ചു കൊണ്ടിരിക്കുന്ന പെണ്ണമ്മ ചേട്ടത്തി. ചട്ടയും മുണ്ടും കവണിയും ധരിച്ച് നല്ല പുഞ്ചിരിച്ച മുഖത്തോടെ നമ്മുടെ അടുക്കലേക്ക് വരുന്ന രൂപം ആരെയും ആകർഷിക്കത്തക്കതായിരുന്നു.


പെണ്ണമ്മച്ചേട്ടത്തി ജീവിച്ചിരുന്ന സന്ദർഭത്തിൽ ഒരിക്കൽ പുറകുളത്തെ അച്ചൻ ഇപ്രകാരം പറയുകയുണ്ടായി: “പെണ്ണമ്മ വടക്കൻ മണ്ണൂർ പള്ളിയുടെ ‘കാവൽ മാലാഖ’യാണ്.” അതിൽ ലേശംപോലും അതിശയോക്തി ഇല്ല. ഞങ്ങളുടെ കുട്ടിക്കാലത്ത് ഈ ഇടവകയിലുള്ള എല്ലാ ആളുകൾക്കും പെണ്ണമ്മച്ചേട്ടത്തിയെ അറിയാമായിരുന്നു.

പള്ളിയുടെ അടുത്തുള്ളവർ ആരാധനയ്ക്ക് എത്തും മുന്പുതന്നെ വളരെ ദൂരം താണ്ടി നമസ്കാരത്തിന് കൃത്യം സമയത്തുതന്നെ എത്തുന്ന പതിവ് പെണ്ണമ്മച്ചേട്ടത്തിക്ക് ഉണ്ടായിരുന്നു.

ഇമ്പമുള്ള ശബ്ദത്തോടെ പാട്ടുകളും പ്രതിവാക്യങ്ങളും ചൊല്ലിക്കുകയും അതിനോട് ഒപ്പംതന്നെ കുട്ടികളെയും മുതിർന്നവ

രെയും ഗാനങ്ങളും പ്രതിവാക്യങ്ങളും പരിശീലിപ്പിക്കുകയും ചെയ്തിരുന്നു.

മർത്തമറിയം സമാജത്തിന് വലിയ സംഭാവനചെയ്തിട്ടുള്ള വ്യക്തിയാണ് നമ്മുടെ പെണ്ണമ്മച്ചേട്ടത്തി. പള്ളിയിൽ ഉള്ള



സ്ത്രീജനങ്ങളെ ഒരുമിച്ചുകൂട്ടി നമ്മുടെ സഭയുടെ വിശ്വാസ സത്യങ്ങളും കാനോനിക നോമ്പുകളും പ്രാർത്ഥനയുടെ ആവശ്യകതയും മനസ്സിലാക്കിക്കൊടുക്കുവാൻ വളരെ താൽപര്യത്തോടെ പെണ്ണമ്മച്ചേട്ടത്തി സമയം കണ്ടെത്തിയിരുന്നു.

സമാജത്തിന്റെ സെക്രട്ടറിയായിട്ടും, ഗ്രൂപ്പ് സെക്രട്ടറിയായിട്ടും മറ്റും പല

സ്ഥാനങ്ങളും അലങ്കരിച്ചിട്ടുണ്ട്. നമ്മുടെ പള്ളിയുടെ ബാലിക സമാജത്തിനു വേണ്ടിയും ആവുന്ന സഹായങ്ങൾ ചെയ്തു തന്നിട്ടുണ്ട്. കണ്ടഴ എം.ജി.ഡി. എം. ആശുപത്രിയുടെ ആഭിമുഖ്യത്തിൽ നമ്മുടെ ചുമതലയിൽ പ്രവർത്തിച്ചു വന്ന ഹെൽത്ത് സെന്ററിന്റെ ഫീൽഡ് വർക്കറായി പ്രവർത്തിക്കുവാനും അവസരം ലഭിച്ചു. ആ കിട്ടിയ അവസരം വിശ്വസ്തതയോടെ, പത്ത് താലന്ത് ലഭിച്ചവനെപ്പോലെ ഇടവകയ്ക്കും ഈ നാടിനും വളരെ പ്രയോജനകരമായ രീതിയിൽ വിനിയോഗിക്കുവാൻ പെണ്ണമ്മച്ചേട്ടത്തിക്ക് സാധിച്ചു.

എന്റെ ജീവിതാനുഭവത്തിൽ എന്നെ വളരെ സ്വാധീനിച്ച അദ്ഭുത പ്രതിഭാസമായിട്ടുള്ള ഒരു വ്യക്തിയാണ് പെണ്ണമ്മച്ചേട്ടത്തി. എനിക്ക് ഏഴു വയസ്സുള്ളപ്പോൾ തന്നെ പെണ്ണമ്മച്ചേട്ടത്തി എന്നെ കൂട്ടിക്കൊണ്ട് ഈ പ്രദേശത്തുള്ള വീടുകൾ സന്ദർശിക്കുകയും ബാലികാ സമാജത്തിൽ എന്നെ ചേർക്കുകയും ചെയ്തു. ആ കാലഘട്ടം മുതൽ പെണ്ണമ്മച്ചേട്ടത്തി ഈ ലോകത്തിൽ നിന്ന് വേർവിട്ടു പോകുന്നതുവരെ ഏതാണ്ട് 10 വർഷക്കാലത്തോളം പെണ്ണമ്മച്ചേട്ടത്തിയോടുകൂടി പ്രവർത്തിക്കുവാൻ എനിക്കു ഭാഗ്യം ലഭിച്ചു.

ബാലികാസമാജം, മർത്തമറിയം സമാജം, ഹെൽത്ത് സെന്ററിന്റെ മഹിളാ സമാജത്തിന്റെ പ്രവർത്തനങ്ങൾ, വിവിധ പള്ളികളിൽ നടത്തിയിരുന്ന ധ്യാനയോഗങ്ങൾ ഇങ്ങനെ അനവധി സന്ദർഭങ്ങളിൽ ആ മഹതിയോടൊപ്പം പ്രവർത്തിക്കുന്നതിനും സ്വമാതാവിൽ നിന്നെന്നപോലുള്ള സ്നേഹപരിചരണങ്ങൾ അനുഭവിക്കുന്നതിനും ഇടയായിട്ടുണ്ട്.

ഒരിക്കൽപോലും ദേഷ്യപ്പെട്ടു സംസാരിക്കുന്നതും വഴക്ക് പറയുന്നതും ഞാൻ കണ്ടിട്ടില്ല. ഞങ്ങളുടെ ഭാഗത്ത് നിന്നും എന്തെങ്കിലും കുറ്റങ്ങളും കുറ്റവുകളും ഉണ്ടായാൽ വാൽസല്യത്തോടെ അടുക്കൽ വിളിച്ച് ശാന്തമായി ആ കാര്യങ്ങൾ പറഞ്ഞ് മനസ്സിലാക്കി തന്നിട്ടുണ്ട്. വി. മർക്കോസിന്റെ സുവിശേഷം 4-ാം അധ്യായം 8-ാം വാക്യത്തിൽ വിത്തുകളുടെ ഉപമയിൽ കർത്താവ് പറഞ്ഞിരിക്കുന്ന നല്ല മണ്ണിൽവീണ വിത്തിനെപ്പോലെ മുപ്പതും അറുപതും നൂറും മേനി വിളവ് കൊയ്ത്ത് എടുക്കുവാൻ പെണ്ണമ്മച്ചേട്ടത്തിക്ക് സാധിച്ചു. ആ മഹതിയുടെ പാവനസ്മരണയ്ക്കു മുൻപിൽ നമോവാകം അർപ്പിക്കുന്നു. വരുംതലമുറകളും ആ നാമം സ്മരിക്കുവാൻ ഇടയാകട്ടെ എന്ന് പ്രാർത്ഥിക്കുന്നു.

കടപ്പാട്: വടക്കൻമണ്ണൂർ പള്ളി ശതാബ്ദി സ്മരണിക 2004



# ക്രിസ്തീയ സഭയിൽ സ്ത്രീകളുടെ നിശബ്ദ സേവനം

■ ഒ.പി. ശോശാമ്മ



കർത്താവിന്റെ മനുഷ്യാവതാരത്തിൽ സുപ്രധാനമായ പങ്കുവഹിച്ചത് രണ്ട് സ്ത്രീകളാണ് - വി. മറിയവും എലിസബത്തും. കന്യകയുടെ ത്യാഗവും വിശ്വാസവും മാണ് മനുഷ്യാവതാരം സാധ്യമാക്കിയത്. എല്ലാവർക്കും മുമ്പായി ക്രിസ്തുവിനെ ഉള്ളിൽ സ്വീകരിച്ചതിനാൽ പ്രഥമ ക്രിസ്ത്യാനിയെന്ന മഹനീയ പദവിയും മാതാവിനു തന്നെ. അതിനാൽ ദൈവമാതാവിന് അപ്പോസ്തലൻമാരിലും ഉയർന്ന സ്ഥാനം സഭ കൽപ്പിച്ചിരുന്നു.

യേശുക്രിസ്തുവിന്റെ അനുയായികളിൽ നല്ലൊരു വിഭാഗം സ്ത്രീകളുണ്ടായിരുന്നു. സുവിശേഷ ഘോഷണത്തിൽ സ്ത്രീകൾ അദിതീയ സ്ഥാനം വഹിച്ചിട്ടുണ്ട് എന്ന് വേദപുസ്തകം സാക്ഷ്യപ്പെടുത്തുന്നു. കാൽവരിയിൽ യേശുവിന്റെ ക്രൂശിനരികെ നിന്നും അവസാനമായി വിടവാങ്ങിയതും ഉയിർത്തെഴുന്നേറ്റ ക്രിസ്തുവിനെ ആദ്യമായി ദർശിച്ചതും സ്ത്രീകളാണ്. ശിഷ്യൻമാരോട് ആ സന്തോഷവാർത്ത അറിയിച്ചതും സ്ത്രീയാണ്. പഴയനിയമകാലത്തും സ്ത്രീകളെ നേതൃസ്ഥാനത്ത് കാണുന്നുണ്ട്. ന്യായാധിപകളും പ്രവാചകികളും ഉണ്ടായിട്ടുണ്ട്. മോശയുടെ സഹോദരി മീരിയം, ദെബോറ (ന്യായ. 4:4), ഹൂൽദാ പ്രവാചകി (2.രാജാ.22:14-17), എസ്തേർ തുടങ്ങിയ സ്ത്രീരത്നങ്ങളെപ്പറ്റി വി. വേദ പുസ്തകത്തിൽ വായിക്കുന്നു.

ആദിമസഭയിൽ രക്തസാക്ഷികളും പുണ്യവതികളുമായ അസംഖ്യം സ്ത്രീകൾ ഉണ്ടായിട്ടുണ്ട്. സഭയുടെ മഹത്തായ

ജീവകാരുണ്യ ശുശ്രൂഷയിൽ സ്ത്രീകളുടെ പങ്കു വലുതാണ്. ആദിമസഭയിൽ രോഗികളെ ശുശ്രൂഷിക്കുക, വൃദ്ധരെ പരിചരിക്കുക തുടങ്ങിയ കർത്തവ്യങ്ങൾ ഏതാണ്ട് പൂർണ്ണമായും സ്ത്രീകളുടെ നേതൃത്വത്തിലാണു നിറവേറ്റിയിരുന്നത്. കൂടാതെ നിരന്തരമായി പ്രാർത്ഥനയിൽ ജാഗ്രതയോടെ, മതബോധനം നടത്തുക എന്നിവയും സ്ത്രീകളുടെ ചുമതലയിൽ ആയിരുന്നു.

## നേതൃസ്ഥാനത്തേക്ക് സ്ത്രീകൾ വളരണം

സമൂഹത്തിൽ ഏതാണ്ട് എല്ലാ മേഖലയിലും കടന്നുചെല്ലാൻ സ്ത്രീകൾക്ക് ഇന്ന് സ്വാതന്ത്ര്യമുണ്ട്. രാഷ്ട്രീയ ഭരണ മേഖലയിലും സാമ്പത്തിക മേഖലയിലും വ്യാപാര വ്യവസായ രംഗങ്ങളിലും ഔദ്യോഗിക മേഖലയിലും കലാസാഹിത്യ രംഗങ്ങളിലും എല്ലാം ഇന്നു വനിതകൾ മികവു തെളിയിക്കുന്നു.

സഭയുടെ ആചാരാനുഷ്ഠാനങ്ങളും പാരമ്പര്യങ്ങളും കാത്തുസൂക്ഷിക്കുന്നതിനു നമ്മുടെ സ്ത്രീകളുടെ നിശബ്ദ സേവനം വിലമതിക്കാനാവാത്തതാണ്. പുരുഷൻമാർക്ക് പള്ളിയിലും സഭയുടെ ഭരണകാര്യങ്ങളിലും കാര്യക്ഷമമായി പ്രവർത്തിക്കുവാൻ വേണ്ട സാഹചര്യവും പിന്തുണയും പ്രേരണയും പലപ്പോഴും

അധ്വാനവും ചെയ്യുന്നത് കുടുംബത്തിലെ സ്ത്രീകളാണ്. അതുകൊണ്ട് സഭയുടെ പ്രവർത്തനത്തിലും വളർച്ചയ്ക്കും പിന്നിലുള്ള ഒരു പ്രധാനശക്തിസ്രോതസ്സ് സ്ത്രീകളാണെന്നു പറയുന്നതിൽ ഒട്ടും അതിശയോക്തിയില്ല.

കർത്താവിന്റെ അടുക്കൽ ദൈവവചനം പഠിച്ച മറിയയുടെ മാതൃക സ്വീകരിച്ചിരിക്കുന്ന വനിതകൾ ഇന്നു സഭയിൽ ധാരാളമുണ്ട്. പിന്നണിയിൽ നിന്ന് കരുത്ത് പകരുന്ന സ്ത്രീശക്തിയുടെ പങ്കാളിത്തവും പ്രാതിനിധ്യവും മുൻനിരയിലും ആവശ്യമാണ് എന്നു നമ്മുടെ സഭാ നേതൃത്വവും അംഗീകരിച്ചു തുടങ്ങിയിരിക്കുന്നു എന്നതിന്റെ സൂചനയാണ് സ്ത്രീകൾക്ക് ഇടവക പൊതുയോഗങ്ങളിൽ പങ്കെടുക്കുന്നതിനുള്ള അവകാശം അനുവദിച്ചുകൊണ്ടുള്ള പരിശുദ്ധ ബാവാ തിരുമനസ്സിന്റെ കൽപന. ഇത് വളരെ പ്രതീക്ഷയ്ക്കു വക നൽകുന്നു. ഭരണനിർവഹണത്തിൽ സ്ത്രീകളെ പങ്കെടുപ്പിക്കുന്നതിനുള്ള ബോധപൂർവ്വമായ ശ്രമത്തിന്റെ ആദ്യത്തെ ചുവടുവയ്പായി ഈ കൽപനയെ കണക്കാക്കാം:

(ഐ.എ.എസിൽ നിന്ന് വിരമിച്ച ലേഖിക ഇപ്പോൾ സെൻട്രൽ അഡ്മിനിസ്ട്രേറ്റീവ് ട്രിബ്യൂണൽ മെംബർ ആണ്).

## പ്രാർത്ഥനയോടെ:



**Mrs. KUMARI JOSE**  
Rainbow Garden  
Unichira

## പ്രാർത്ഥനയോടെ:



**Mrs. Mary Williams**  
Chungath House  
Kunnamkulam





# പൗലോസ് ശ്ലീഹാ സ്ത്രീവിരോധിയോ?

■ പി.എം. പീറ്റർ

**വി**ജാതീയരുടെ അപ്പോസ്തലൻ എന്ന റിയപ്പെട്ട പൗലോസ് ശ്ലീഹാ, ക്രിസ്ത്യാനികളുടെ സംഹാരകനായി രംഗപ്രവേശം ചെയ്തെങ്കിലും, പിൽക്കാലത്ത് സഭയുടെ കെട്ടുപണിയിലെ ഏറ്റവും പ്രധാനശിൽപിയായി പര്യവസാനിച്ചു. ക്രൈസ്തവസഭയുടെ ചരിത്രത്തിലെ അതികായനായ ഈ അപ്പോസ്തലൻ നൽകിയ നിസ്തുല സേവനം അളവറ്റതാണ്. അപ്പോസ്തല കാലയളവിൽ, യാത്രാസൗകര്യങ്ങളുടെ പരിമിതിയിൽ, യറുശലേം മുതൽ യൂറോപ്പിന്റെ തെക്കുപടിഞ്ഞാറുള്ള സ്‌പെയിൻ വരെ സുവിശേഷ പ്രഘോഷണത്തിനും, പ്രാദേശിക സഭാ പ്രവർത്തനത്തിനുമായി, അതിദീർഘമേറിയ യാത്രകൾ ചെയ്തിട്ടുണ്ട്, ഒന്നല്ല, മൂന്നു പ്രാവശ്യം.

വിശ്വമിഷനറിയായ അപ്പോസ്തലൻ പര്യടനം നടത്തിയ പ്രദേശങ്ങളിൽ സഭകൾ സ്ഥാപിക്കുകയും അവയുമായി തുടർബന്ധം നിലനിർത്തുകയും ചെയ്തിരുന്നു. പുതിയതായി രൂപീകൃതമായ ക്രിസ്തീയ സഭയുടെ സഭാ ജീവിതത്തിലും സാമൂഹിക ജീവിതക്രമത്തിലും അനുഷ്ഠിക്കേണ്ട പെരുമാറ്റ ചട്ടങ്ങളും, നിബന്ധനകളും, നടപടിക്രമങ്ങളും അപ്പോസ്തലൻ അനുശാസിക്കുകയുണ്ടായി. ഇവയിൽ പലതും എബ്രായ യവനസംസ്കാരത്തിന്റെ ഭാഗമായ പുരുഷമേധാവിത്വവും സ്ത്രീവിധേയത്വവും നിലനിർത്തുന്നവയായിരുന്നു എന്ന് ആക്ഷേപമുണ്ടായിട്ടുണ്ട്. ഈ ആരോപണത്തിൽ എത്രമാത്രം കഴമ്പുണ്ട് എന്നുള്ള ഒരു വിശകലനമാണ് ഇതിലെ പ്രതിപാദ്യം.

## അപ്പോസ്തലന്റെ യഹൂദ പാരമ്പര്യം

എബ്രായനായി ജനിച്ച, യഹൂദ/യവന പാരമ്പര്യത്തിൽ വളർന്ന പൗലോസ്, ജാതികളുടെ അപ്പോസ്തലനായിരുന്നെങ്കിലും, എബ്രായ പിതാക്കന്മാരുടെ പാരമ്പര്യത്തെ മുറുകെപ്പിടിച്ചിരുന്നു. ന്യായപ്രമാണവും പഴയ നിയമചട്ടങ്ങളും റാബിമാരുടെ ശിക്ഷണത്തിലും നിരീക്ഷണത്തിലും അഭ്യസിച്ചിരുന്നു. ബാല്യകാലവും വിദ്യാഭ്യാസവും ഗ്രീസിലുള്ള തർസോസ് നഗരത്തിലായിരുന്നതിനാൽ യവനസംസ്കാരവും തത്വചിന്തകളും അദ്ദേഹത്തെ നന്നേ സ്വാധീനിച്ചിരുന്നു. അദ്ദേഹത്തിന്റെ ദൈവശാസ്ത്രത്തിന്റെ ആധാരം തന്റെ ന്യായപ്രമാണ പാണ്ഡിത്യമാണെങ്കിലും അതിന് ഉപരിയായി തന്റെ അനേക വർഷത്തെ പ്രേഷിത പ്രവർത്തനപര്യടന

ങ്ങളും, വിവിധ പ്രാദേശിക സഭാ പരിപാലനവും, സഭയ്ക്കു വേണ്ടി അനുഭവിച്ച പല വിധ യാത്രനകളും ആത്മീയതയുടെ ശക്തിക്കു മാറ്റുകൂട്ടി.

## സാമൂഹിക സാംസ്കാരിക പശ്ചാത്തലം

പഴയനിയമകാലം മുതലേ 'പാടിയാർക്കൽ' സമ്പ്രദായമാണ് അവരുടെ സാമൂഹ്യജീവിതക്രമത്തിൽ പിന്തുടർന്നിരുന്നത്. ഈ വ്യവസ്ഥിതിയിൽ, ഗോത്രപിതാക്കന്മാരുടെ പൂർണ്ണമായ ആധിപത്യത്തിലുള്ള ഒരു കുട്ടുകുടുംബ ഭരണക്രമമാണ് നടപ്പാക്കുക. കൃഷിയും ആടുമാടുവളർത്തലും പ്രധാന തൊഴിലായിരുന്ന അക്കാ



പൗലോസ് ശ്ലീഹാ

ലത്ത് സ്ത്രീ സ്വാതന്ത്ര്യം പാടെ ഇല്ലായിരുന്നു. സ്ത്രീകളെ പിതാവിന്റെയോ ഭർത്താവിന്റെയോ സ്ഥാവരജംഗമ വസ്തുക്കളുടെ പരിധിയിലായിരുന്നു ഉൾപ്പെടുത്തിയിരുന്നത്. (ആവർത്തന/സംഖ്യാ പുസ്തകങ്ങൾ). സ്ത്രീകളെയും അടിമകളെയും ഗോത്രപിതാക്കന്മാരുടെ ഹിതാനുസരണം ക്രയ

വിക്രയം ചെയ്തിരുന്നു. (പുറ.21:7, ഉൽപത്തി 34:12). മക്കളില്ലാതെ ഒരുവൻ മരിച്ചാൽ അയാളുടെ ഭാര്യയെ സഹോദരൻ ഭാര്യയാക്കിയിരുന്നു. അങ്ങനെ ഏഴുപേരുടെ ഭാര്യയാകേണ്ട ദുസ്ഥിതി വരെ യഹൂദ വ്യവസ്ഥിതിയിൽ ഉണ്ടായിരുന്നു. (മത്താ. 22, ലൂക്കോ. 20) ലോത്ത് തന്റെ കന്യകമായ പെൺമക്കളെ കാമാർത്തരായ സോദോമ്യർക്ക് നൽകാൻ തയ്യാറാകുന്നതും, സ്ത്രീവർഗ്ഗത്തിന്മേലുള്ള അക്കാലത്തെ അധീശ മനോഭാവം കൊണ്ടാണല്ലോ. (ഉൽപ.19, പുറപ്പാട് 21)

പൗലോസ് അപ്പോസ്തലന്റെ കാലത്തുള്ള ആദിമ ക്രിസ്ത്യാനികളിൽ നല്ലൊരു വിഭാഗം യവനന്മാരും റോമാ സാമ്രാജ്യത്തിലെ നഗരവാസികളുമായിരുന്നു. ഇവരൊക്കെയും പുരുഷമേധാവിത്വ പാരമ്പര്യക്കാർ ആയിരുന്നുതിനാൽ, ക്രിസ്തീയ വിശ്വാസത്തിലേക്കുവന്നതിനു ശേഷവും അവരുടെ പഴയ സംസ്കാരത്തിൽ തുടർന്നുപോന്നു. അന്നത്തെ ഉന്നത സമുദായ മാനുതയായി കരുതിയിരുന്ന പുരുഷമേധാവിത്വത്തെ സ്വാംശീകരിച്ചുള്ള ഒരു ജീവിതക്രമം തുടരാൻ പുതുക്രിസ്ത്യാനികളെയും അനുവദിച്ചിരുന്നു. ഇതിനോടനുബന്ധമായിരിക്കണം "സ്ത്രീകൾ സഭായോഗങ്ങളിൽ മിണ്ടാതിരിക്കണം", (1 കൊരി. 14: 34), "സ്ത്രീകൾ ശിരസ്സുമുടി പ്രാർത്ഥനകളിൽ പങ്കെടുക്കണം" (1 കൊരി. 11: 5) മുതലായ നിർദ്ദേശങ്ങൾ. യഹൂദ പാരമ്പര്യത്തിന്റെ ഭാഗമായ ഈ ആചാരങ്ങൾക്ക് കാലിക പ്രാധാന്യമേകൽപ്പിക്കേണ്ടതുള്ളൂ എങ്കിലും ഇന്നും അതു പാലിച്ചുപോരുന്നു.

സാമ്പത്തിക, സാമൂഹിക ചുറ്റുപാടുകൾ പരിശോധിച്ചാൽ ആദിമ ക്രിസ്ത്യാനികളിൽ ഭൂരിപക്ഷവും താഴ്ന്ന തലത്തിലുള്ളവരായിരുന്നു. സമൂഹത്തിലെ പ്രബലൻമാരായ യഹൂദരും യവനന്മാരും തുടർന്നുവന്ന പഴയ സംസ്കാര നിബന്ധനകൾ പുതുക്രിസ്ത്യാനികളും തുടർന്നുകൊണ്ടുപോകാൻ, പൗലോസ് അപ്പോസ്തലനും നിഷ്കർഷിക്കേണ്ടിവന്നു. ഇവയൊക്കെയും പുതിയതായി രൂപം കൊണ്ടുവന്ന പ്രാദേശിക സഭകളുടെ സമൂഹത്തിലെ മാനുത ഉയർത്താനുള്ള ശ്രമമായിട്ടേ പരിഗണിക്കേണ്ടതുള്ളൂ.

മനുഷ്യബന്ധങ്ങളിലെ വിധേയത്വം അനുശാസിക്കുമ്പോൾ, അത് ഏകാധി



## Problems faced by Orthodox women living outside Kerala

■ Dr. Annie David



**M**ost CHRISTIANS who live in Kerala are fortunate to have a church of their denomination in their locality, to attend worship regularly. Women often go walking to church, not having to depend on men for company or for transport. This is not the case in the Christian women living outside Kerala. Often the church is at a distance from home, and they have to depend on some means of transport to go there.

Orthodox women who live outside Kerala generally fall in to three categories: (1) Those who are highly educated and hold highly positioned jobs of their own in other parts of India or abroad. They may or may not be married. This is a very small category. (2) Those who have accompanied their husbands who hold jobs outside Kerala. This is the biggest of the three

categories. These women may or may not have their own small jobs. (3) Those elderly women who have accompanied their children and their families living outside Kerala. This is another small category.

Those belonging to the first category are likely to be quite independent; they are likely to have their own vehicles which they drive themselves, and hence do not need to depend on anyone for transport. But, as already mentioned, such women are in a minority. Women belonging to the other two categories often need to depend on men for transport and the Orthodox church may be at a distance. However much they may wish to go there to attend worship, the men may not be available to take them there.

Some Orthodox women are forced

to attend worship, if at all, in a church belonging to some other denomination, for the sake of convenience. If that is the case, some of the women belonging to the third category especially, are likely to face another problem. The worship may be conducted in the local language or in English. For those elderly women who know only Malayalam, this would mean the denial of participation in the worship meaningfully. **Those of us Orthodox women living in Kerala may not be conscious of the fact that there are many of our sisters in Christ who live outside Kerala, who are not fortunate the way we are, to attend worship regularly in an Orthodox church.**

(Dr. Annie David was Professor and Head of the Department of English & Foreign Languages, Hyderabad.) ❧

പതൃത്തിലേക്ക് വഴുതിവീഴാതിരിക്കാൻ വേണ്ടുന്ന നിയന്ത്രണങ്ങളും അപ്പോസ്തലൻ കൽപ്പിക്കുന്നുണ്ട് (എഫ. 6:4-7). ഭാര്യ ഭർതൃബന്ധത്തിൽ ഒരാളുടെ ശരീരത്തിന്മേലുള്ള അധികാരം മറ്റേയാൾക്കൊന്നുള്ള നിർദ്ദേശം, സ്ത്രീ-പുരുഷ സമത്വത്തിലേക്കുള്ള ചിന്താധാരയാണ്. യഹൂദ പാരമ്പര്യത്തിനുപരിയായി അപ്പോസ്തലൻ തന്റെ ക്രിസ്തീയ ദർശനം അവതരിപ്പിക്കുന്നത് ഇങ്ങനെയാണ് “എന്നാൽ കർത്താവിൽ പുരുഷനെകൂടാതെ സ്ത്രീയില്ല, സ്ത്രീയെ കൂടാതെ പുരുഷനുമില്ല.” (1 കൊരി. 11:11). “ഒരു മനുഷ്യൻ അപ്പനെയും അമ്മയെയും വിട്ട്, ഭാര്യയോട് പറ്റിച്ചേരും, ഇരുവരും ഒരു ദേഹമായിത്തീരും” (എഫെ. 5:31, ഉൽപ. 2:24) ഈ വാക്യത്തിൽ പുരുഷൻ സ്ത്രീയിലേക്കു ചെന്നെത്തും എന്നുള്ള പ്രസ്താവന, സ്ത്രീപുരുഷ സമത്വത്തിനും ഒരുപടികൂടെ ഉപരിയായി, സ്ത്രീ മഹത്വത്തെയാണ് അപ്പോസ്തലൻ അംഗീകരിക്കുന്നത്.

### വനിതാ സഹപ്രവർത്തകർ

തന്റെ സുവിശേഷവേലയിൽ സഹപ്രവർത്തകരായ ധാരാളം സ്ത്രീരത്നങ്ങൾ ഉണ്ടായിരുന്നതായും അവരെയും അവരുടെ പ്രവർത്തനങ്ങളെയും ബഹുമാനിക്കുകയും

ചെയ്തിരുന്നതായും വേദപുസ്തകം സാക്ഷ്യം നൽകുന്നു. കൊളോയ സഭയിലെ സുവിശേഷ പ്രവർത്തക ആയിരുന്ന ഫേബയും പ്രിസ്ക്കില്ലയും കർതൃശുശ്രൂഷയിൽ പങ്കാളികളായിരുന്നു. ഇവരെ കൂടാതെ ദൈവവേലയിൽ തന്റെ സഹപ്രവർത്തകരായിരുന്ന ക്ലോവ, മറിയ, പെർസിസ് എന്നീ വനിതാരത്നങ്ങളെ അവരുടെ പ്രവർത്തനത്തിൽ പ്രശംസിക്കുകയും ദൈവനാമത്തിൽ നന്ദിപറയുകയും ചെയ്യുന്നതായി റോമർ 16 ൽ വ്യക്തമാണ്. ഇവയെല്ലാം സ്ത്രീ സ്വാതന്ത്ര്യത്തോടും സമത്വത്തോടും അപ്പോസ്തലന്റെ പ്രതിബദ്ധതയാണ് പ്രതിബിംബിപ്പിക്കുന്നത്.

പൗലോസ് അപ്പോസ്തലന്റെ ദൈവശാസ്ത്രത്തിന് എബ്രായ/യവന സംസ്കാരത്തിന് ഉപരിയായി, ക്രിസ്തീയ സാഹോദര്യത്തിന്റെയും സമത്വത്തിന്റെയും സാർവ്വലൗകിക സ്നേഹത്തിന്റെയും മഹത്വം ഉൾക്കൊള്ളാൻ സാധ്യമായിട്ടുണ്ട്. ക്രിസ്തീയ ധർമ്മികതയിൽ ജാതി, മത, വർണ്ണ, ലിംഗ വ്യത്യാസത്തിന്റെ പേരിലുള്ള മേൽക്കോയ്മയ്ക്ക് യാതൊരു സ്ഥാനവും ഇല്ലായെന്ന് വേദപുസ്തകം നമ്മെ പഠിപ്പിക്കുന്നു. ആ ക്രിസ്തീയ ദർശനം അപ്പോസ്തലനും ഗലാത്യർക്കുള്ള

A sentence from Psalm 101 has been both challenging and convincing for me : **'I will walk in my house with blameless heart.'** (Ps. 101:2) When God speaks to me about being more loving, this verse reminds me to make application in my family first - and then to others. It forces me to ask, 'Am I more spiritual, more loving, or more fun somewhere else? Who gets my best - my family or others?'

-Jean Fleming, *A Mother's Heart*

ലേഖനത്തിൽ എഴുതി. “ക്രിസ്തുവിനോട് ഐക്യപ്പെടുവാൻ വേണ്ടി, സ്നാനം ഏറ്റിരിക്കുന്ന നിങ്ങൾ എല്ലാവരും ക്രിസ്തുവിനെ ധരിച്ചിരിക്കുന്നു. അതിൽ യഹൂദനും യവനനും എന്നില്ല, ദാസനും സ്വാതന്ത്ര്യനും എന്നില്ല, ആണും പെണ്ണും എന്നുമില്ല. നിങ്ങൾ എല്ലാവരും ക്രിസ്തുയേശുവിൽ ഒന്നത്രേ”. (ഗലാ. 3:27, 28) ❧





# സ്ത്രീ പ്രാതിനിധ്യവും ഇടവക പൊതുയോഗവും

■ ഫാ. ജോൺ തോമസ് കരിങ്ങാട്ടിൽ

മലങ്കര ഓർത്തഡോക്സ് സഭയിലെ ഇടവക പൊതുയോഗത്തിൽ വനിതകൾക്കും പങ്കെടുക്കുവാൻ അവകാശം ലഭിക്കത്തക്കവണ്ണം ഉചിതമായ നടപടികൾ സ്വീകരിക്കുന്നതിന്റെ ഭാഗമായി 'വനിതകളെ നിരീക്ഷകരായി സംബന്ധിപ്പിക്കാമെന്നുള്ള പ. കാതോലിക്കാ ബാവായുടെ 161/07 നമ്പർ കല്പനയും പൊതുയോഗത്തിൽ സ്ത്രീകൾക്ക് അഭിപ്രായ സ്വാതന്ത്ര്യവും ഇടവകയുമായി ബന്ധപ്പെട്ട ഉപസമിതികളിൽ അംഗത്വവും ആകാമെന്നുള്ള 266/2008 നമ്പർ കല്പനയും സഭയുടെ ഭരണസംവിധാനങ്ങളിൽ സ്ത്രീ പങ്കാളിത്തം ഉറപ്പിക്കുന്നതിനുള്ള രജതരേഖകളാണ്.

സഭയിൽ ഭരണനിർവ്വഹണ സമിതികളിൽ സ്ത്രീകൾക്ക് പ്രാതിനിധ്യം നൽകണമെന്ന് വർഷങ്ങളായി ആവശ്യപ്പെടുന്നുണ്ട്. ഇക്കാര്യത്തിൽ കാലോചിതമായ പരിഷ്ക്കാരം കല്പനവഴി വിളംബരം ചെയ്തത് പരിശുദ്ധ മാർത്തോമ്മാ ദിദിമോസ് പ്രഥമൻ കാതോലിക്കാ ബാവായാണ്. മലങ്കര ഓർത്തഡോക്സ് സഭയുടെ ഭരണസംവിധാനത്തിലുണ്ടായ പുത്തൻ കാൽവെയ്പാണിത്. സഭകളിൽ സ്ത്രീപുരുഷ തുല്യതയ്ക്കും പങ്കാളിത്തത്തിനുമുള്ള പ്രാതിനിധ്യത്തിന്റെ മാഗ്നാകാർട്ടയാണ് ഈ പ്രഖ്യാപനം.

## 1. സ്ത്രീ പ്രാതിനിധ്യത്തിനുള്ള പോരാട്ടങ്ങൾ

'സ്ത്രീകൾക്ക് ഇടവകപൊതുയോഗങ്ങളിൽ അംഗത്വം നൽകണം, ഇടവകയിലെ എല്ലാ തലങ്ങളിലും വോട്ടവകാശം വേണം, തീരുമാനസമിതികളിലെല്ലാം പ്രാതിനിധ്യം വേണം, വേദശാസ്ത്രം പഠിക്കുവാൻ അവസരം നൽകണം, സ്ത്രീവിരുദ്ധ വേദപാഠങ്ങൾ പുനർവായിക്കപ്പെടണം' തുടങ്ങി നിരവധി കാര്യങ്ങൾ മലങ്കര ഓർത്തഡോക്സ് സഭയിൽ ഉന്നയിച്ചത് 1990 ഫെബ്രുവരി 7 മുതൽ 10 വരെ തിരുവനന്തപുരത്ത് നടന്ന ഭാരതത്തിലെ ഓർത്തഡോക്സ് സഭകളിലെ വനിതാ പ്രാതിനിധികളുടെ പ്രഥമ സമ്മേളനമാണ്. സഭയിൽ സ്ത്രീ പ്രാതിനിധ്യത്തിന്റെ ആവശ്യകത അനിവാര്യമാണെന്ന് ഈ സമ്മേളനം ഏകകണ്ഠമായി പ്രഖ്യാപിച്ചു. തുടർന്ന് നിരവധി ചർച്ചകളും സംവാദങ്ങളും നടന്നു. പല ചിന്തകൾക്കും വേണ്ടത്ര പ്രാധാന്യമോ അംഗീകാരമോ ലഭിച്ചില്ല. ഇക്കാര്യത്തിൽ സഭയിലെ സ്ത്രീ സംഘങ്ങൾക്കും വ്യക്തമായ ധാരണയോ ദർശനമോ ലഭ്യമായില്ല. തന്മൂലം സഭാതലങ്ങളിൽ സ്ത്രീകൾക്ക് ലഭ്യമാകേണ്ട നേതൃത്വവും പങ്കാളിത്തവും വിശദീകരിക്കുന്ന പ്രബോധനങ്ങളും പഠനക്ലാസ്സുകളും ഉണ്ടായില്ല.

സ്ത്രീസ്വാതന്ത്ര്യം, സ്ത്രീവിമോചനം, സ്ത്രീ ശക്തികരണം തുടങ്ങിയ ദർശനങ്ങളിൽ അടിസ്ഥാനമിട്ട സിദ്ധാന്തങ്ങളും പഠനങ്ങളും സാഹിത്യം, സാമൂഹികശാസ്ത്രം, വേദശാസ്ത്രം തുടങ്ങിയ വിജ്ഞാനശാഖകളിൽ നിരവധി ചലനങ്ങളുണ്ടാക്കി. സ്ത്രീപക്ഷ രചനകളും സിദ്ധാന്തങ്ങളും പ്രയോഗങ്ങളും ഏറെ ചർച്ചചെയ്യപ്പെട്ടു. പാശ്ചാത്യ വിജ്ഞാനശാഖകളിൽ നിന്നും സംക്രമിച്ച ഈ ദർശനങ്ങൾ ഇന്ത്യയിലെ വിവിധ വിജ്ഞാനശാഖകളിലും മതപഠനങ്ങളിലും സ്വാധീനിച്ചു. സ്ത്രീകൾക്ക് തുല്യ പദവിയും പങ്കാളിത്തവും നൽകുന്നതിനുള്ള ചർച്ചകളും തീരുമാനങ്ങളും രാഷ്ട്രീയ സാമൂഹിക, മതതലങ്ങളിലും പ്രബലപ്പെട്ടു. വിവിധ ഭരണസമിതികളിൽ സ്ത്രീ പ്രാതിനിധ്യത്തിനുള്ള പോരാട്ടങ്ങൾ ശക്തമായി. അതിന്റെ പ്രതിഫലനം മലങ്കര ഓർത്തഡോക്സ് സഭയിലും പ്രകടമായി.

## 2. സഭാ ശുശ്രൂഷകളിൽ സ്ത്രീ പങ്കാളിത്തം

മലങ്കര ഓർത്തഡോക്സ് സഭയിൽ സ്ത്രീപങ്കാളിത്തവും പ്രാതിനിധ്യവും അനിവാര്യമാണെന്ന് ബോധ്യപ്പെട്ടതിന്റെ പശ്ചാത്തലത്തിലാണ് സ്ത്രീകൾക്ക് പങ്കാളിത്തമുള്ള വിവിധ തീരുമാനങ്ങൾ പ്രാബല്യത്തിലായത്. ഇതിന്റെ പ്രാരംഭം പരിശുദ്ധ ബസേലിയോസ് മാർത്തോമ്മാ മാത്യുസ് പ്രഥമൻ കാതോലിക്കാ ബാവായുടെ 225/88 നമ്പർ കല്പനയാണ്. 1988 ജൂലൈ 5 മുതൽ 8 വരെ കോട്ടയം പഴയസെമിനാരിയിൽ നടന്ന പ. എപ്പിസ്കോപ്പൽ സുന്നഹദോസിന്റെ തീരുമാനപ്രകാരം ആരാധനാ ചടങ്ങുകളിൽ നിലനിന്ന ആൺപെൺ വ്യത്യാസം നിർത്തലാക്കുന്നു. പ. മാത്യുസ് പ്രഥമൻ ബാവായുടെ കല്പനയിൽ നിന്നും:

1. 'വി. മാമോദീസാ വേളയിൽ മാമോദീസായ്ക്കുശേഷം ആൺപെൺ കുഞ്ഞുങ്ങളെ മദ്ബഹായിൽ കയറ്റി വി. ബലിപീഠം മുത്തിക്കുന്നതുപോലെ അഞ്ചുവയസ്സിൽ താഴെയുള്ള പെൺകുഞ്ഞുങ്ങളെയും മാമോദീസാ വേളയിൽ മദ്ബഹായിൽ കയറ്റി വി. ബലിപീഠം മുത്തിക്കേണ്ടതാകുന്നു.
2. ദനഹാ പെരുന്നാളിനുശേഷം മാമോദീസാ തൊട്ടിയിൽ നടത്തുന്ന ആദ്യത്തെ മാമോദീസ ആൺകുഞ്ഞിന്റെതായിരിക്കണമെന്ന പതിവ് നിർത്തലാക്കിയരിക്കുന്നു. ദനഹായ്ക്കുശേഷം ആദ്യം വരുന്ന മാമോദീസാ ആൺകുഞ്ഞിന്റേതായാലും പെൺകുഞ്ഞിന്റെതായാലും മാമോദീസാ തൊട്ടിയിൽ തന്നെ നടത്തേണ്ടതാണ്.
3. വി. മാമോദീസായ്ക്ക് ഒരേ സമയം ഒന്നിലധികം കുഞ്ഞുങ്ങൾ ഉണ്ടെങ്കിൽ അവർ ആൺകുഞ്ഞായാലും പെൺകുഞ്ഞായാലും ഓരോരുത്തർക്കും പ്രത്യേകം

പ്രത്യേകം വെള്ളം ഉപയോഗിക്കേണ്ടതാണ്... ഈ കാര്യത്തിലും ആൺകുഞ്ഞുങ്ങൾക്കു വ്യത്യസ്ത രീതി നടപ്പിലുള്ളത് നിർത്തലാക്കിയിരിക്കുന്നു.

മലങ്കര ഓർത്തഡോക്സ് സഭയിൽ സ്ത്രീകളുടെ സ്ഥാനവും ശുശ്രൂഷയും സംബന്ധിച്ച ഔദ്യോഗിക പ്രഖ്യാപനങ്ങളും സുപ്രധാനതീരുമാനങ്ങളും താഴെ ചേർക്കുന്നു: മാമോദീസാ കഴിഞ്ഞ് പെൺകുഞ്ഞുങ്ങളെ വി. മദ്ബഹായിൽ പ്രവേശിപ്പിക്കണം (1988), വി. കുർബ്ബാനയ്ക്കുമുമ്പ് പഴയനിയമം പരസ്യമായി പള്ളിയിൽ വായിക്കുവാൻ സ്ത്രീകൾക്ക് അനുമതി (1988), യുവജനപ്രസ്ഥാനത്തിൽ സ്ത്രീകൾക്ക് പങ്കാളിത്തം (2005), സെമിനാരിയിൽ വേദശാസ്ത്രപഠനത്തിൽ സ്ത്രീകൾക്ക് പ്രവേശനം (2005), ഇടവക പൊതുയോഗത്തിൽ സ്ത്രീകൾക്ക് 'നിരീക്ഷകരായി' പങ്കെടുക്കാം (2007) ഇടവക പൊതുയോഗത്തിൽ സ്ത്രീകൾക്ക് 'അഭിപ്രായ സ്വാതന്ത്ര്യവും ഇടവകയിലെ ഉപസമിതികളിൽ അംഗത്വവും ആകാവുന്നതുമാണ് (2008) തുടങ്ങിയ സഭയുടെ ഔദ്യോഗിക തീരുമാനങ്ങൾ സഭയിൽ സ്ത്രീപങ്കാളിത്തം, ശുശ്രൂഷ, നേതൃത്വം എന്നിവയിലെ പുത്തൻ ഉൾക്കാഴ്ചകൾ വെളിപ്പെടുത്തുന്നവയാണ്. 'സഭയിൽ കൂട്ടാളിത്വശേഷി ഫലപ്രദമാകണമെങ്കിൽ സ്ത്രീപുരുഷ പങ്കാളിത്തം അനിവാര്യമാണെന്നുള്ള' മലങ്കര ഓർത്തഡോക്സ് സഭാ മാനേജിംഗ് കമ്മിറ്റി ഉപസമിതിയുടെ 2005 ഫെബ്രുവരി 11-ലെ പ്രഖ്യാപനരേഖയും ഇതോടൊപ്പം പ്രാധാന്യം അർഹിക്കുന്നു.

## 3. ഇടവക പൊതുയോഗത്തിൽ സ്ത്രീ പങ്കാളിത്തം

സഭയിൽ സ്ത്രീപങ്കാളിത്തവും പ്രാതിനിധ്യവും അനിവാര്യമാണെന്ന് ബോധ്യപ്പെട്ടതിന്റെ പശ്ചാത്തലത്തിലാണ് പ. സുന്നഹദോസിന്റെ നിശ്ചയപ്രകാരം പ. ബസേലിയോസ് മാർത്തോമ്മാ ദിദിമോസ് പ്രഥമൻ കാതോലിക്കാ ബാവാ 2007 ജൂൺ 26നുള്ള 161/2007-ാം നമ്പർ കല്പന പ്രകാരം ഇടവക പൊതുയോഗത്തിൽ 'സ്ത്രീകൾക്ക് നിരീക്ഷകരായി' പങ്കെടുക്കാമെന്ന് കല്പനയിലൂടെ അറിയിച്ചത്.

സഭാ ഭരണസമിതികളിൽ സ്ത്രീ പ്രാതിനിധ്യം നൽകുന്നതിന്റെ പ്രാരംഭമാണിത്. സ്ത്രീകൾക്ക് ഭരണസംവിധാനത്തിൽ പങ്കാളിത്തം നൽകത്തക്കവിധം സഭാ ഭരണഘടനഭേദഗതി നിലവിൽ വരുന്നതുവരെ സ്ത്രീകൾക്ക് വോട്ടവകാശം ലഭ്യമല്ല. വോട്ടവകാശ നിഷേധം താൽക്കാലികമാണ്. സഭയിലെ വനിതകൾക്ക് ഇടവക പൊതുയോഗത്തിൽ സംബന്ധിക്കുവാൻ ഉചിതമായ നടപടികൾ സ്വീകരിക്കുന്ന



തിന്റെ ഭാഗമായാണ് പ. സുന്നഹദോസ് ഇത്തരം ഒരു ഗുണപരമായ തീരുമാനം സ്വീകരിച്ചിരിക്കുന്നത്. പ. കാതോലിക്കാ ബാവായുടെ കല്പനയിൽ നിന്നും: “മലങ്കര ഓർത്തഡോക്സ് സഭയിലെ ഇടവകകളിൽ കുടിശികയില്ലാത്തവരും കുമ്പസാരിച്ച് വി. കുർബ്ബാന അനുഭവിച്ചവരുമായ 21 വയസ്സ് പൂർത്തിയായിട്ടുള്ള വനിതകൾക്ക് ഇടവക പൊതുയോഗത്തിൽ നിരീക്ഷകരായി സംബന്ധിക്കാവുന്നതാകുന്നു. ഭരണഘടനാ ഭേദഗതി നിലവിൽ വരുന്നതുവരെ അവർക്ക് വോട്ടുചെയ്യുന്നതിനുള്ള അവകാശം ഉണ്ടായിരിക്കുന്നതല്ല.”

പ. കാതോലിക്കാബാവായുടെ കല്പനയിലെ ‘സ്ത്രീകളെ നിരീക്ഷകരായി സംബന്ധിപ്പിക്കാം’ എന്നതിനെ ചിലർ ദുർവ്യാഖ്യാനം ചെയ്തു. ‘സ്ത്രീകൾക്ക് പൊതുയോഗത്തിൽ ഇരിക്കാം എന്നാൽ അഭിപ്രായം പറയുവാൻ അവകാശം ഇല്ലായെന്ന് പ്രചരിപ്പിച്ചു. ‘നിരീക്ഷകർ’ എന്ന പദത്തിന്റെ നിഷേധവ്യാഖ്യാനമല്ല ഗുണപരമായ സവിശേഷ ദർശനമാണ് ഉൾക്കൊള്ളേണ്ടത്. ഇടവകയോഗത്തിൽ സ്ത്രീകൾക്ക് സംബന്ധിക്കുന്നതിനും അഭിപ്രായങ്ങൾ പറയുന്നതിനും അവകാശം ഉണ്ട്. അതിനാൽ ഇടവകയോഗത്തിൽ സ്ത്രീകളുടെ പങ്കാളിത്തവും സജീവസാന്നിധ്യവും നിഷേധിക്കുന്ന വ്യാഖ്യാനങ്ങളും പ്രചരണങ്ങളും ഉണ്ടാകരുത് എന്ന് വിചാരിച്ച് പ. മാർത്തോമ്മാ ദിദിമോസ് പ്രഥമൻ കാതോലിക്കാ ബാവാ 2007 ലെ 161 നമ്പർ കല്പനക്ക് ഒരു വിശദീകരണ കല്പന 2008 ജൂലൈ 30ന് പള്ളികൾക്ക് (266/2008) അയച്ചു. പരിശുദ്ധ ദിദിമോസ് പ്രഥമൻ ബാവായുടെ കല്പനയിൽ നിന്നും:

“ഇടവകപൊതുയോഗത്തിൽ നിരീക്ഷകരായി വനിതകൾക്കും സംബന്ധിക്കുന്നതിന് 2007 ഫെബ്രുവരി സുന്നഹദോസ് അനുമതി നൽകിയിരുന്നുവല്ലോ. അത് സംബന്ധിച്ച് താഴെപ്പറയുന്ന വിശദീകരണങ്ങൾ കൂടി നാം നിങ്ങളെ അറിയിക്കുന്നു.

1. കുടുംബനാഥൻ കുടിശ്ശിക തീർത്തിരിക്കുന്നു എങ്കിൽ ആ കുടുംബത്തിലെ 21 വയസ്സ് പൂർത്തിയായവരും, ആണ്ടു കുമ്പസാരം നടത്തിയിട്ടുള്ളവരുമായ പുരുഷന്മാർക്കും, വനിതകൾക്ക് നിരീക്ഷകരായി മാത്രവും പൊതുയോഗത്തിൽ സംബന്ധിക്കാവുന്നതാണ്.
2. പുരുഷന്മാർക്കും സ്ത്രീകൾക്കുമായി ഒരേ കുമ്പസാര രജിസ്റ്റർ മതിയാകും.
3. നിരീക്ഷകരായി സംബന്ധിക്കുവാൻ അർഹതയുള്ള വനിതകളുടെ പേരു വിവരം നോട്ടീസ് ബോർഡിൽ പ്രസിദ്ധപ്പെടുത്തണം.
4. പൊതുയോഗത്തിൽ വനിതകൾക്ക് ഒപ്പിടുന്നതിനായി ഒരു നിരീക്ഷക രജിസ്റ്റർ പ്രത്യേകം ഉണ്ടായിരിക്കണം.
5. പൊതുയോഗത്തിൽ സ്ത്രീകൾക്ക് അഭിപ്രായ സ്വാതന്ത്ര്യം ഉണ്ട്; എന്നാൽ വോട്ടിംഗ് അവകാശം ഉണ്ടായിരിക്കുന്നതല്ല.

6. സ്ത്രീകളെ ഇടവക മാനേജിംഗ് കമ്മിറ്റി അംഗമായി ഉൾപ്പെടുത്താൻ സാധിക്കുകയില്ല; എന്നാൽ ഇടവകയുമായി ബന്ധപ്പെട്ട ഉപസമിതികളിലെ അംഗങ്ങൾ ആക്കാവുന്നതാണ്”

**ഇടവകപൊതുയോഗത്തിൽ സ്ത്രീകൾക്ക് സജീവമായി പങ്കെടുക്കുവാനും അഭിപ്രായം പറയുവാനും ഇടവകയുമായി ബന്ധപ്പെട്ട ഉപസമിതികളിൽ അംഗമാകുവാനുമുള്ള അവകാശമാണ് കല്പനയിൽ നിന്നും വ്യക്തമാകുന്നത്.** ഇത് മലങ്കര ഓർത്തഡോക്സ് സഭയുടെ ഭരണ പാരമ്പര്യത്തിലെ ഏറ്റവും നവീനവും പുരോഗമനപരവുമായ തീരുമാനമാണ്. സഭയുടെ ഭരണനിർവ്വഹണ സമിതിയിലേക്കുള്ള പ്രവേശനകവാടം തുറക്കപ്പെട്ടിരിക്കുകയാണ്. ഇത്തരം അവസരങ്ങൾ സൃഷ്ടിപരവും ഫലപ്രദവുമാക്കുവാൻ സ്ത്രീകൾ മുന്നോട്ടുവരണം.

ഇപ്പോഴത്തെ നടപടിക്രമപ്രകാരം കുടിശ്ശികയില്ലാത്ത, കുമ്പസാരിച്ച് വി. കുർബ്ബാന അനുഭവിച്ച് കുമ്പസാര രജിസ്റ്ററിൽ പേരു ചേർത്തിട്ടുള്ള 21 വയസ്സ് പൂർത്തിയാക്കിയ സ്ത്രീകൾക്ക് ഇടവക പൊതുയോഗത്തിൽ സംബന്ധിക്കുന്നതിന് അർഹത ലഭ്യമാകുന്നു. പൊതുയോഗത്തിൽ പങ്കെടുക്കുവാൻ അർഹതയുള്ള പുരുഷന്മാരുടെ വോട്ടേഴ്സ് ലിസ്റ്റും സ്ത്രീകളുടെ പ്രത്യേക ലിസ്റ്റും പ്രസിദ്ധീകരിക്കണം. പൊതുയോഗനടപടികൾ സുഗമവും സുതാര്യവുമാക്കാനാണ് സ്ത്രീകളുടെ പ്രത്യേക ലിസ്റ്റ്

പ. കാതോലിക്കാ ബാവായുടെ കല്പനപ്രകാരം ഇടവകപൊതുയോഗത്തിൽ 21 വയസ്സ് കഴിഞ്ഞ സ്ത്രീകൾക്ക് സംബന്ധിക്കാം. ചർച്ചകളിൽ പങ്കെടുക്കാം. അഭിപ്രായങ്ങൾ പറയാം. ഏതെങ്കിലും വിഷയത്തിനോ സ്ഥാനത്തിനോ വോട്ടിംഗ് ഉണ്ടായാൽ അതിൽ സ്ത്രീകൾ വോട്ടുചെയ്യുന്നതിനുള്ള അവകാശം ഉണ്ടായിരിക്കുന്നതല്ലെന്നുമാത്രം. ഇടവകപൊതുയോഗ ചർച്ചകളിൽ വോട്ടിംഗ് ഉണ്ടാകുന്നത് അസാധാരണമാണ്. തെരഞ്ഞെടുപ്പ് പൊതുയോഗത്തിൽ മാത്രമാണ് ചിലപ്പോൾ വോട്ടിംഗ് നടക്കുന്നത് (അത് ഇപ്പോഴത്തെ ഒരു പരിഷ്ക്കാരം). ഇടവകയിലെ വിവിധ ഉപസമിതികളിൽ സ്ത്രീകൾക്ക് അംഗങ്ങൾ ആകാം. സ്ത്രീകൾക്ക് ഉപസമിതികളിൽ പ്രാതിനിധ്യം ലഭ്യമാക്കണമെന്ന് ഇടവകയോഗത്തോട് ആവശ്യപ്പെടുകയും ചെയ്യാം.

**ഇടവകപൊതുയോഗത്തിൽ സ്ത്രീകൾ സംബന്ധിക്കുന്നതിനും അഭിപ്രായങ്ങൾ പറയുന്നതിനും മുഖ്യനേതൃത്വം ഉണ്ടാകേണ്ടത് വികാരിയിൽ നിന്നുമാണ്.** പ. സുന്നഹദോസ് സ്ത്രീസാന്നിധ്യത്തിന് എന്തു തീരുമാനിച്ചാലും അത് നടപ്പിൽ വരുത്തുന്നതിനുള്ള വിശാലകാഴ്ചപ്പാടും സന്നദ്ധതയും വികാരിമാർക്കും ഇടവകയോഗത്തിലെ പുരുഷന്മാർക്കും ഉണ്ടാകണം. അല്ലെങ്കിൽ സ്ത്രീകൾക്ക് ലഭ്യമായ പ്രാതിനിധ്യ അവസരം സ്വയം നിഷേധിക്കും. ഗുണപരമായ സമീപനങ്ങൾ സഭയുടെ ഔദ്യോഗിക തലങ്ങളിൽ നിന്നുണ്ടാകണം.

പ. കാതോലിക്കാ ബാവായുടെ കല്പന ഉണ്ടായിട്ടും സ്ത്രീകൾക്ക് ഇടവകയോഗത്തിൽ പങ്കെടുക്കുന്നതിനുള്ള അവസരം നിഷേധിച്ചിരിക്കുന്ന ധാരാളം ഇടവകകൾ ഉണ്ട്. സ്ത്രീപങ്കാളിത്തം ഇടവകയോഗത്തിൽ നിലനിർത്താനുള്ള ഗുണപരമായ സമീപനത്തിന് നേതൃത്വം നൽകുവാൻ വികാരിമാർ പ്രത്യേകം ശ്രദ്ധിക്കണം. സ്ത്രീപങ്കാളിത്തം ഉറപ്പാക്കുന്നതിൽ ഇടവകയിലെ സ്ത്രീ സംഘങ്ങൾ ജാഗ്രത പുലർത്തേണ്ടതുമാണ്.

#### 4. ഉപസംഹാരം

ഇടവകപൊതുയോഗത്തിന് കോറം ഇല്ലാത്തതിനാൽ വളരെ കുറച്ചു പ്രതിനിധികൾ മാത്രമേ പൊതുയോഗത്തിൽ സംബന്ധിക്കാറുള്ളൂ. 100 വീടുള്ള ഇടവകയിലെ പൊതുയോഗത്തിൽ 25 താഴെ അംഗങ്ങൾ മാത്രം! വീടുകളുടെ എണ്ണം എത്ര കൂടിയാലും പൊതുയോഗത്തിൽ പങ്കെടുക്കുന്ന അംഗങ്ങളുടെ ശതമാനം വർദ്ധിക്കുന്നില്ല. ഇടവകയിലെ ഈ ന്യൂനപക്ഷമാണ് ഭൂരിപക്ഷത്തെ നിയന്ത്രിക്കുന്നത്. **സ്ത്രീ പങ്കാളിത്തം വഴി ഇടവകപൊതുയോഗം ഹൃദയവും സുഗമവും സജീവപങ്കാളിത്തമുള്ളതുംകൂടും.** എല്ലാ ഭവനങ്ങൾക്കും പ്രാതിനിധ്യം ലഭിക്കുകയും ചെയ്യും. സ്ത്രീപുരുഷ പങ്കാളിത്തമുള്ള ഇടവകപൊതുയോഗം ഇടവകയുടെ കൂട്ടാളിത്തശേഷി വർദ്ധിപ്പിക്കുകയും പരമ്പരാഗതമായി നിലനിന്ന സ്ത്രീപുരുഷ വിവേചനവിടവ് ലഘൂകരിക്കുകയും ചെയ്യും. ❖

ഓർത്തഡോക്സ് സഭ പാരമ്പര്യത്തിൽ വിശുദ്ധരായ വ്യക്തികളാണ് (Saints) സഭാ ജീവിതത്തിൽ ആദർശ വ്യക്തിത്വത്തിന്റെ മാതൃക നൽകിയത്. ജനങ്ങൾ ആശ്രയിച്ചതും വിശ്വാസമർപ്പിച്ചതും ഔദ്യോഗിക ഇടയൻമാരെക്കാൾ കൂടുതൽ ഇത്തരം വിശുദ്ധ വ്യക്തികളിലാണ്. **ഇത്തരം വ്യക്തികൾ പട്ടമേറ്റവരാകണമെന്നോ പുരുഷൻമാരാകണമെന്നോ ഓർത്തഡോക്സ് പാരമ്പര്യം ഒരിക്കലും അനുശാസിച്ചിട്ടില്ല.**

പട്ടമേറ്റാൽ മാത്രമേ സ്ത്രീകൾക്കു സഭയിലുള്ള സ്ഥാനം പൂർണ്ണമാവൂ എന്നു കരുതുന്ന നവീകരണ പാരമ്പര്യത്തിൽ നിന്നു വളരെ വിഭിന്നമാണ്, സ്ത്രീപുരുഷഭേദമില്ലാതെ, വിശുദ്ധരാക്കുവാൻ എല്ലാവരെയും ക്ഷണിക്കുകയും വിശുദ്ധി സഭാ ജീവിതത്തിന്റെ അത്യുന്നത മാനദണ്ഡമായി കരുതുകയും ചെയ്യുന്ന ഓർത്തഡോക്സ് പാരമ്പര്യം.

ഭരണപരമായ അധികാര സ്ഥാനങ്ങളേക്കാൾ കൂടുതൽ ജനങ്ങൾ ബഹുമാനിക്കുന്നത് വിശുദ്ധ വ്യക്തികളുടെ ആത്മീയാധികാരത്തെയാണ്. ഭാഗ്യവശാൽ, സഭാ ചരിത്രത്തിൽ നിരവധി ഔദ്യോഗിക ഭരണകർത്താക്കളായ ഇടയൻമാർ വിശുദ്ധ ജീവിതത്തിനും മാതൃകകളായി വർത്തിച്ചിട്ടുണ്ട്.

-ഫാ.ഡോ. കെ.എം. ജോർജ്ജ്



## An Orthodox woman: living out our calling

**What are some of the godly feminine qualities that Orthodox women need to cultivate?**

- The greatest of these is **love**. Of course, all Christians are called to love, but women have a special gift for loving. We should love, first of all those closest to us - our families or those who are like a family to us. But we should not stop there; our love should reach out to our neighbour - hood, our parish, our community, our world. The love demanded of us is not just a sentimental good feeling toward other people. We're talking about sacrificial love - love in action - love that puts our own interests second to those of the beloved. It's not an easy task.
- We should give ourselves in joyful **service**. Again, all Christians are

called to serve, but it seems to come more naturally to women. Our service should follow our love, starting at home and spreading outward, always guided by God's will for our individual lives.

- The essence of womanhood is **motherhood**. Not all women are called to be physical mothers, but all are called to be spiritual mothers, guiding and nurturing and teaching others to follow Christ. Those who work in the world should seek vocations that allow these qualities their full expression, rather than trying to compete in the dog-eat-dog business world of men.
- Women have a unique capacity to **respond to God**. This is the essence of spirituality, and it comes more easily to women than to men, because

responsiveness characterises our human relationships as well as our relationship to God. Men, being called to leadership in the human realm, often find it more difficult to surrender that role and to meet their Creator in humility. Women can set an example in simple, faithful piety that is ultimately more influential in the life of the church.

Our proper response to God is to strive for **holiness**. Only by pursuing holiness will we become capable of all that is required of us. Only by deepening our relationship with God can we come to understand, accept and live the life He has desire for us. Only through loving, trusting obedient to God can we find our true calling, as women and as human beings.

- Katherine Hyde ❧

പ്രോട്ടസ്റ്റന്റ് പാരമ്പര്യത്തിൽ ഉണ്ടായ സ്വാഭാവികമായ ഒരു പരിണാമമാണ് സ്ത്രീകളുടെ പൗരോഹിത്യം. സഭ രാജകീയ പൗരോഹിത വർഗ്ഗമായതുകൊണ്ട് എല്ലാ വ്യക്തികളും തത്വത്തിൽ പൗരോഹിതന്മാരാണെന്നാണ് നവീകരണ നേതാക്കൾ 16-ാം നൂറ്റാണ്ടിൽ പഠിപ്പിച്ചത്. എന്തുകൊണ്ട് കഴിഞ്ഞ നാലര നൂറ്റാണ്ടുകൾ പൗരോഹിതവൃത്തി ചെയ്യാൻ നവീകരണ സഭകൾ സ്ത്രീകളെ അനുവദിച്ചില്ല എന്നതിലാണ് അദ്ഭുതപ്പെടേണ്ടത്. സ്ത്രീകൾക്കു പൗരോഹിതരാവാൻ നവീകരണ ദൈവശാസ്ത്രം ഇത്രയുംനാൾ വഴി തുറന്നിട്ടും അവരെ ആ സ്ഥാനത്തു നിൽക്കുവാൻ അനുവദിക്കാത്ത പാശ്ചാത്യ നവീകരണ സഭകളിൽ തീർച്ചയായും അതിശക്തമായ പുരുഷമേധാവിത്വം ഉണ്ടായിരുന്നിരിക്കണം. ആ മേധാവിത്വത്തിനെതിരെയാണ് നവീകരണ സഭകളിലെ സ്ത്രീവിമോചനപ്രസ്ഥാനം പൊരുതുന്നത്. അതുകൊണ്ട് പൗരോഹിത്യ സ്ഥാനം കയ്യടക്കുക എന്നത് അവരുടെ സമരത്തിന്റെ വിജയലക്ഷ്യമാണ്. അതിനെ വിമർശിക്കാനും ന്യായം വിധിക്കാനും ആ പാരമ്പര്യത്തിനു പുറത്തുള്ളവർ ശ്രമിക്കാതിരിക്കുകയാണ് ഉത്തമം.

പക്ഷേ, ഓർത്തഡോക്സ് വിക്ഷണത്തിൽ നോക്കുമ്പോൾ, മിക്ക നവീകരണ സഭകളിലെയും വൈദികസ്ഥാനമെന്നു പറയുന്നതു തന്നെ പള്ളിയിൽ ഔദ്യോഗികമായി പ്രസംഗിക്കാനുള്ള അനുവാദം എന്നതിൽ കവിഞ്ഞൊരിക്കലും ആണെന്നു തോന്നുന്നില്ല. അത്ര ലാഘവത്തോടെയാണ് ആ പാരമ്പര്യ

ത്തിൽപ്പെട്ടവർ പൗരോഹിത്യത്തെ കാണുന്നത്. യേശുക്രിസ്തുവിന്റെ കൗദാശിക സാന്നിധ്യമായി ദൈവജനത്തിന്റെ മധ്യത്തിൽ നിലകൊള്ളുകയെന്നതോ, കൂദാശകൾ അനുഷ്ഠിക്കുക എന്നതോ പൗരോഹിത്യത്തിന്റെ പ്രധാനഭാഗമായി അവർ മനസ്സിലാക്കുന്നില്ല. ഒരു നീണ്ട പ്രസംഗവും ഏതാനും പാട്ടുകളും അൽപ്പം പ്രാർത്ഥനയും കൊണ്ട് ആരാധന പൂർണ്ണമാവുന്നു. ഇങ്ങനെയുള്ള ആരാധനയ്ക്കു നേതൃത്വം കൊടുക്കാൻ ഇതുവരെ സ്ത്രീകളെ അനുവദിച്ചില്ല എന്നത് നവീകരണ പാരമ്പര്യത്തിന്റെ വലിയ പ്രശ്നമാണെന്നതിൽ തർക്കമില്ല.



നമ്മുടെ സമൂഹത്തിൽ സാധാരണക്കാരായ സ്ത്രീകൾ അനുഭവിക്കുന്ന അനീതികൾക്കെതിരായി പ്രവർത്തിക്കുന്ന ശക്തികളോടു ചേർന്ന് പ്രവർത്തിക്കാൻ സഭയ്ക്കു സാധിക്കും. സ്ത്രീവിമോചനനേതാക്കൾ മിക്കവരും തന്നെ സമൂഹത്തിലെ ഉപരിവർഗ്ഗത്തിൽ വരുന്നവരും വ്യക്തിപരമായി വളരെ സ്വാതന്ത്ര്യവും സാമ്പത്തിക സുരക്ഷിതത്വവും അനുഭവിക്കുന്നവരുമാണ്.

അവരിൽ ഒരു ഇന്ദിരാഗാന്ധി പ്രധാനമന്ത്രിയായതുകൊണ്ടോ കുറേപ്പേർ പട്ടമേറ്റ് സഭാ നേതൃത്വത്തിൽ വന്നതുകൊണ്ടോ ഇന്ത്യയിലെ പാവപ്പെട്ട സ്ത്രീകളുടെ പ്രശ്നങ്ങൾ പരിഹൃതമാവുകയില്ല. യഥാർത്ഥത്തിൽ കഷ്ടത അനുഭവിക്കുന്നത് സമൂഹത്തിന്റെ താണ തലങ്ങളിലുള്ള സ്ത്രീകളാണ്. ഇക്കാര്യത്തിൽ സഭയിൽ സ്ത്രീപുരുഷഭേദമന്യേയുള്ള ഒരു

പുതിയ അവബോധവും കർമ്മസന്നദ്ധതയും ഉണ്ടായേ തീരൂ.

അതുപോലെ തന്നെ സഭയ്ക്കുള്ളിൽ ഭരണപരമായ ചുമതലകളുള്ള പല പ്രാതിനിധ്യ സമിതികളുമുണ്ടല്ലോ. ഇവയിലൊക്കെ നമ്മുടെ പ്രഗത്ഭരും നല്ല ക്രിസ്തീയ ജീവിതം നയിക്കുന്നവരുമായ വനിതാ പ്രതിനിധികൾക്ക് സമർഹമായ സ്ഥാനം കൊടുക്കുന്നതിനെപ്പറ്റി അടിയന്തിരമായി ആലോചിക്കേണ്ടതാണ്. ഇതുപോലെയുള്ള കാര്യങ്ങളിൽ ദൈവശാസ്ത്ര പ്രശ്നങ്ങളൊന്നും അന്തർഭവിക്കുന്നില്ല. നമ്മുടെ സന്നദ്ധതയും തീരുമാനവുമാണ് നിർണ്ണായക ഘടകങ്ങൾ.

യഥാർത്ഥത്തിൽ നമ്മുടെ സ്ത്രീകൾക്കിടയിൽ അറിവും കഴിവും നല്ല വിശ്വാസവുമുള്ള വളരെയധികം പേരുണ്ടെന്നു പ്രത്യേകിച്ച് എടുത്തുപറയേണ്ടതില്ല. അവർ കൂടുതലായി നമ്മുടെ പാരമ്പര്യവും ദൈവശാസ്ത്രവും പഠിക്കുകയും സ്ത്രീകൾക്ക് സഭയിലുള്ള സ്ഥാനവും ഉത്തരവാദിത്തവും സംബന്ധിച്ചുള്ള കാര്യങ്ങൾക്കു നേതൃത്വം കൊടുക്കുകയും ചെയ്യണം. നിർഭാഗ്യവശാൽ ചില പ്ലോഷാക്കെ നമ്മുടെ അറിവുള്ള വനിതകൾ പോലും പ്രോട്ടസ്റ്റന്റ് വനിതാ നേതാക്കളുടെ ചിന്തയ്ക്കും താൽപ്പര്യങ്ങൾക്കുമനുരിച്ച് പ്രവർത്തിക്കാൻ നിർബന്ധിതരാകുന്നതുകൊണ്ട്, പൊതുവായ പ്രശ്നങ്ങളെ സംബന്ധിച്ച് ഓർത്തഡോക്സ് സഭയുടെ കാഴ്ചപ്പാട് എന്താണെന്ന് മറ്റുള്ളവരെ മനസ്സിലാക്കുന്നതിന് കഴിയാതെ പോകുന്നു.

ഫാ. ഡോ. കെ.എം. ജോർജ്ജ്  
അനുഗൃഹീതമായ കണ്ണുനീർ



# സന്യാസാർത്ഥിനികൾക്ക് സ്വാഗതം

■ റവ. സിസ്റ്റർ ദീന, ഒ.എസ്.എം.



**ജോർജിയൻ മിറർ വായനക്കാർക്ക് കിഴക്കമ്പലം ബേത്ലഹേം ദയറായെ പരിചയപ്പെടുത്തുന്ന ഒരു ലേഖനം (ദൈവവിളി, 2010 ജനുവരി - മാർച്ച്) പ്രസിദ്ധീകരിച്ചിരുന്നു. കോൺവെന്റിൽ സന്യാസജീവിതം നയിക്കാനാഗ്രഹിക്കുന്നവർക്ക് മദർ സൂപ്പീരിയർ മാർഗ്ഗനിർദ്ദേശം നൽകുന്നു.**

ക്രിസ്ത്യാനി ജീവിതമാർഗ്ഗം തിരഞ്ഞെടുക്കുമ്പോൾ ദൈവവിളിക്ക് പ്രാധാന്യം നൽകുന്നു. ഏതു ജീവിതമാർഗ്ഗം തിരഞ്ഞെടുത്താലും ദൈവത്തിനായി സ്വയം സമർപ്പിക്കണം. വിവാഹജീവിതം ആഗ്രഹിക്കുന്നവർ ജീവിതപങ്കാളിയെ കണ്ടുപിടിക്കുന്നതിൽ ദൈവസഹായം തേടണം. സന്യാസജീവിതത്തിലേക്കാണ് നിങ്ങളുടെ ദൈവവിളിയെങ്കിൽ തീർച്ചയായും ഒരു സന്യാസസമൂഹത്തിൽ ചേരുന്നതായിരിക്കും ഉചിതം. നമ്മുടെ സഭയിൽ പല സന്യാസിനി സമൂഹങ്ങൾ ഉണ്ടല്ലോ.

## ബേത്ലഹേം ദയറ

ബേത്ലഹേം സന്യാസിനി സമൂഹത്തിൽ അംഗമാകാൻ ആഗ്രഹിക്കുന്നവർ ഇടവക വികാരിയുടെ ശുപാർശ കത്തുമായി മദർ സൂപ്പീരിയറിനെ സമീപിക്കണം.

മദറിന്റെ അനുവാദം ലഭിക്കുന്നപക്ഷം തിരിച്ച് വീട്ടിൽപോയി ഒരു മാസം ദയറയിൽ താമസിക്കാൻ തക്കവണ്ണം തയ്യാറായി വരണം. ഒരു മാസത്തെ ജീവിതംകൊണ്ട് ദയറയിലെ ജീവിതക്രമം മനസ്സിലാക്കാം. ഈ കാലയളവിൽ തനിക്ക് അനുയോജ്യമായ ജീവിതമാണോ എന്നു സ്വയം തിരിച്ചറിയാനും കഴിയും. ദയറാ ജീവിതത്തോടുള്ള ഈ വ്യക്തിയുടെ അഭിരുചി എങ്ങനെ എന്നു നിരീക്ഷിക്കാൻ ദയറയിലെ അംഗങ്ങൾക്കും സാധിക്കും. ഒരു മാസക്കാലത്തെ ദയറാജീവിതത്തിനു ശേഷം സ്വഭവനത്തിലേക്കു മടങ്ങണം. പിന്നീട് തുടർന്നും കോൺവെന്റിലെ ജീവിതം ആഗ്രഹിക്കുന്നെങ്കിൽ സ്വന്തം കുടുംബാംഗങ്ങളെയും മദറിനെയും വിവരം അറിയിക്കണം. മദർ വിളിക്കുമ്പോൾ വീട്ടുകാരുടെ അനുവാദത്തോടെ മദർ അനുശാസിക്കുന്ന പ്രകാരം ദയറയിൽ എത്തിച്ചേരണം.

തുടർന്ന് ഒരു വർഷം ദയറയിൽ താമസിക്കണം. ഈ കാലയളവിൽ ദയറയിലെ അനുദിനജീവിതത്തിൽ പങ്കാളിയായി ജീവിക്കാം. അപ്പോഴും സന്യാസ ജീവിതമാണോ ദൈവഹിതമെന്നു സ്വയം മനസ്സിലാക്കുവാനും തീരുമാനിക്കുവാനും അവസരമുണ്ട്. തുടർന്നും സന്യാസജീവിതം ആഗ്രഹിക്കുന്നെങ്കിൽ ചുമതലപ്പെടുവരെ തീരുമാനം അറിയിക്കണം.

സന്യാസാർത്ഥിനിയെക്കുറിച്ച് ദയറാ അധികാരികൾക്ക് നല്ല അഭിപ്രായമാണെങ്കിൽ Postulant ന്റെ വേഷമായ വെളുത്ത സാരിയും, ബ്ലൗസും തലമുണ്ടും (veil) ധരി

പ്പിക്കും. Postulant ആയി രണ്ടു വർഷക്കാലം സന്യാസജീവിത പരിശീലനം ഉണ്ട്. ഈ കാലഘട്ടത്തിൽ തനിക്ക് ഇത് അസാധ്യമെന്നു ബോധ്യം വരുന്നവർക്ക് ദയറയിലെ ജീവിതരീതി ഉപേക്ഷിച്ച് മറ്റ് ജീവിതാന്തസ്സുകളിൽ പ്രവേശിക്കുന്നതിനു സ്വാതന്ത്ര്യം ഉണ്ട്.

Postulancy വിജയകരമായി പൂർത്തീകരിക്കുന്നവർക്ക് Noviate (നവശിഷ്യത്വം) ലേക്കു പ്രവേശനം നൽകി സഭാവസ്ത്രം നൽകുന്നു. വളരെ കർശനമായ സന്യാസ പരിശീലനം ഈ കാലഘട്ടത്തിലാണ്. 3 വർഷത്തെ Noviate പരിശീലനം കഴിഞ്ഞാൽ സന്യാസാർത്ഥിനി സ്വയം വിലയിരുത്തണം. ദൈവകൃപയാൽ തനിക്ക് ഈ ജീവിതമാർഗ്ഗം സാധിക്കുമെന്ന് ഉത്തമബോധ്യം ഉണ്ടാവുകയും മഠം അധികാരികൾക്ക് ഈ വ്യക്തി അർഹയാണെന്നു

പൂർണ്ണ ബോധ്യം ആവുകയും ചെയ്താൽ താൽക്കാലിക വ്രതം (Solemn vows) എടുക്കാൻ അനുവദിക്കുന്നതാണ്. കർശനമായ സന്യാസ ജീവിതരീതി ജീവിതകാലം മുഴുവൻ അനുഷ്ഠിക്കുവാൻ സാധിക്കുമോ എന്ന് ആവർത്തിച്ച് ചിന്തിക്കുന്നതിന് അവസരം നൽകുക എന്നതാണ് താൽക്കാലിക വ്രതം കൊണ്ട് ഉദ്ദേശിക്കുന്നത്.

ദൈവതിരുനാമ മഹത്വത്തിനായി, അവിടുത്തെ സഹായം കൊണ്ട്, സന്യാസജീവിതവിശുദ്ധി ആയുഷ്കാലം മുഴുവൻ പാലിക്കുവാൻ സാധിക്കുമെന്നു നവശിഷ്യയ്ക്ക് ഉത്തമബോധ്യം വന്നാൽ മാത്രം ആയുഷ്കാല വ്രതം എടുക്കാവുന്നതാണ്. അപ്രകാരം ആയുഷ്കാല വ്രതം എടുക്കുന്ന വ്യക്തി ബേത്ലഹേം സന്യാസസമൂഹത്തിലെ അംഗമാകുന്നു. ✠



## GEORGIAN MIRROR

മലങ്കരയുടെ സത്യദർശനം

സത്യവെളിച്ചം വീശുന്ന പഠനങ്ങൾ, വേദചിന്തകൾ, ചരിത്രബോധം വളർത്തുന്ന ലേഖനങ്ങൾ, ആനുകാലിക വിഷയങ്ങളെക്കുറിച്ചുള്ള ചിന്തോദ്വിപകങ്ങളായ വിശകലനങ്ങൾ, സഭാവാർത്തകൾ എന്നിവ ഉൾക്കൊള്ളുന്ന കാലത്തിന്റെ കണ്ണാടി.!

ക്രിസ്തീയ/സഭാ നേതാക്കളും വേദശാസ്ത്രജ്ഞരും, ചരിത്രപണ്ഡിതരും വളരുന്ന എഴുത്തുകാരും ഒരുമിച്ചു സമ്മേളിക്കുന്ന വേദി!

സത്യവിശ്വാസം, ചരിത്രം, പാരമ്പര്യം, പ്രായോഗിക ക്രിസ്തീയദർശനം എന്നിവ പുതിയ തലമുറയ്ക്ക് ലളിത ഭാഷയിൽ പകർന്നു നൽകുന്ന മലങ്കര ഓർത്തഡോക്സ് സഭയിലെ ഉത്തമ പ്രസിദ്ധീകരണം!

മലങ്കരയിലെ സത്യവിശ്വാസികൾക്ക് കൊച്ചി പാലാരിവട്ടം സെ. ജോർജ് ഓർത്തഡോക്സ് വലിയപ്പള്ളി ഒരുക്കുന്ന സമ്മാനം!

**വരിക്കാരാവുന്നതിന് ഇപ്പോൾ സുവർണാവസരം!!!**

വരിസംഖ്യ: 1 കോപ്പി 30/- രൂപ : 1 വർഷം (4 കോപ്പികൾ തപാലിൽ) 150/- രൂപ  
വിദേശത്തേയ്ക്ക്: 500/- രൂപ

For Editorial Matters & Other Correspondence:

**EDITOR**, Mob: 98475 44046

St. George Orthodox Valiyapally, Palarivattom, Cochin-682 025  
Ph: 0484-2346096 (Church Office)

For Advertisements:

**MARKETING MANAGER**, Mob: 94461 35081

St. George Orthodox Valiyapally, Palarivattom, Cochin-682 025  
Ph: 0484-2346096 (Church Office)

For Subscription & Copies:

**CIRCULATION MANAGER**, Mob: 94478 19048

St. George Orthodox Valiyapally, Palarivattom, Cochin-682 025  
Ph: 0484-2346096 (Church Office)

e-mail ID: gmirror2009@yahoo.com





# അമ്മായിഅമ്മയും മരുമകളും

■ പ്രൊഫ. വി.ജെ. ആന്റണി

**വി**വാഹനിശ്ചയം കഴിഞ്ഞ പെൺ കുട്ടിയുടെ മനസ്സ് ഇടയ്ക്കിടെ ഉൽകണ്ഠയോടെ ഒരു ചോദ്യം ചോദിച്ചുകൊണ്ടിരിക്കും. അമ്മായിഅമ്മ പാവമാണോ ഭീകരിയാണോ? ഇതേ ഉൽകണ്ഠ അമ്മായിഅമ്മയ്ക്കുമുണ്ടാകും: മരുമകൾ ഈ വീട് നരകമാക്കുമോ? ചെറുക്കനും ആശങ്കയിലാണ്. ഇവർ തമ്മിൽ ഒത്തുപോകുമോ. അതോ യുദ്ധം പ്രഖ്യാപിക്കുമോ? യുദ്ധമുണ്ടായാൽ ആരുടെ പക്ഷം പിടിക്കും?

ഈ പോർ മിക്കവാറും ലോകം മുഴുവനും കാണപ്പെടുന്നു. ഘോരയുദ്ധം മുതൽ ശീതസമരം വരെ പല നിലയിൽ ഇത് കാണപ്പെടുന്നു. അതേസമയം ആത്മസുഹൃത്തുക്കളെപ്പോലെ കഴിയുന്നവരും ധാരാളമായുണ്ട്.

## അമ്മായിഅമ്മപ്പോർ

ഈ പ്രശ്നത്തിൽ മുഖ്യകാരണങ്ങളും അവയ്ക്കുള്ള പരിഹാരങ്ങളും ചുരുക്കി പ്രതിപാദിക്കാം.

## മുൻവിധി

സിനിമകൾ, സീരിയലുകൾ, കഥകൾ തുടങ്ങിയവ ഇരുകൂട്ടരും തമ്മിലുള്ള സ്നേഹബന്ധത്തെക്കാളേറെ കലഹിക്കുന്ന രംഗങ്ങൾക്കാണ് പ്രാധാന്യം നൽകുന്നത്. കൂടാതെ ചെറുപ്പത്തിൽ കുടുംബങ്ങളിലും കണ്ടുംകേട്ടും വളർന്നതും ഇതൊക്കെയാണല്ലോ. ഇതെല്ലാം മുൻവിധിക്ക് കാരണമാകും. ഈ മുൻവിധി പാടേ ഒഴിവാക്കേണ്ട ഒന്നാണ്. അഥവാ അമ്മായി അമ്മ - മരുമകൾ വഴക്ക് ഉണ്ടായാൽ തന്നെ അതിന് അമിതപ്രാധാന്യം കൽപിക്കേണ്ട കാര്യമില്ല. സ്വന്തം മാതാപിതാക്കളും മക്കളും തമ്മിലും സഹോദരങ്ങൾ തമ്മിലും സുഹൃത്തുക്കൾ തമ്മിലുമൊക്കെ ചിലപ്പോൾ വഴക്കുണ്ടാകാറില്ലേ. അത്രയും പ്രാധാന്യം മാത്രം ഈ പോരിനും കൽപിക്കാൻ സാധിച്ചാൽ അത് വലിയ ഭാഗ്യമായിരിക്കും.

## അറക്ഷിതാവസ്ഥ

മകൻ കൈവിട്ടുപോകുന്നല്ലോ എന്ന കടുത്ത ഉത്കണ്ഠ പല അമ്മമാർക്കും അനുഭവപ്പെടാറുണ്ട്. ഇത് തികച്ചും സ്വാഭാവികമാണ്. ഇതിന്റെ ഫലമായി ചിലർ മകനെ മുറിയിൽ വിളിച്ച് ദീർഘനേരം സംസാരിച്ചുകൊണ്ടിരിക്കും. മകനും ഭാര്യയും കൂടെ പുറത്തുപോകുമ്പോൾ കൂടെ ഇറങ്ങി എന്നിരിക്കും. മരുമകൾ ഭക്ഷണം വിളമ്പുമ്പോൾ ഇടയ്ക്കുകയറി വിളമ്പിയേക്കാം. അവൻ ക്ഷീണിച്ചുപോയി എന്ന് ഇടയ്ക്കിടെ പറയുന്നതു കേൾക്കാം. പക്ഷേ മോളെ ക്ഷീണിച്ചുപോയി എന്ന ഒരു വാചകം മാത്രം കേട്ടെന്ന് വരില്ല.

കൈവിട്ടുപോകാതിരിക്കാൻ അമ്മ ഒരു വശത്തുനിന്ന് വലിക്കുമ്പോൾ തുല്യശക്തിയിൽ മറു ഭാഗത്തുനിന്ന് ഭാര്യയും വലിക്കും. ആർക്കുവേണ്ടി അവർ പിടിവലികൂടുന്നുവോ അയാൾ വേദനിച്ചുകരയുന്നുവെന്ന കാര്യം ഇരുവരും കണക്കിലെടുക്കാറേയില്ല.



നവോമിയും മരുമക്കളായ റുത്തും, ഓർപയും. നവോമി മരുമക്കളോട്: “എന്റെ ഭർത്താവിനോടും മക്കളോടും എന്നോടും നിങ്ങൾ ദയവു കാണിച്ചതു പോലെ യഹോവ നിങ്ങളോടും കരുണ ചെയ്യട്ടെ.”

വർഷങ്ങളായി ഇടയ്ക്കിടെ ഇരുന്നു സംസാരിക്കാറുള്ള അമ്മയും മകനും മകന്റെ വിവാഹത്തോടെ സംസാരം നിർത്തേണ്ട ആവശ്യമില്ല. അത് അതുപടി തുടരുക തന്നെ വേണം. പക്ഷേ ഈ സംസാരം പെൺകുട്ടികളിൽ ചില വൈഷമ്യങ്ങൾ സൃഷ്ടിച്ചേക്കാം. എന്നെപ്പറ്റി അമ്മ കുറ്റം പറയുകയാണോ എന്നവൾ സംശയിച്ചേക്കാം. അല്ലെങ്കിൽ അവരെല്ലാം ഒത്തു കൂടി ചിരിച്ചുല്ലസിക്കുന്നു. എന്നെ ഈ വീട്ടിലെ അംഗമായി ആരും കരുതിയിട്ടില്ല. ഞാൻ ഒറ്റപ്പെടുന്നു എന്നിങ്ങനെ ചിന്തിച്ചേക്കാം. ഇത്തരം ചിന്തകൾ ഭാര്യ-ഭർതൃബന്ധത്തിലും അമ്മായിഅമ്മ-മരുമകൾ ബന്ധത്തിലും വലിയ വിടവുകൾ സൃഷ്ടിച്ചേക്കാം.

## പെൺകുട്ടികൾ ഓർമ്മിക്കുവാൻ:

താലികെട്ടി എന്ന കാരണത്താൽ അമ്മയും മകനും തമ്മിലുള്ള ബന്ധം മുറിയില്ല. അത് മുറിയാൻ പാടില്ല. നിങ്ങൾ മുറിക്കരുത്. ഇന്നത്തെ മരുമകൾ നാളെ അമ്മായിഅമ്മയാണെന്ന സത്യം ഓർക്കുക.

അമ്മയും മകനും സംസാരിക്കട്ടെ. തടസ്സപ്പെടുത്തരുത്. മുഖം കറുപ്പിക്കരുത്. നിങ്ങളെപ്പറ്റി കുറ്റം പറയുകയാണെന്ന് ധരിക്കുകയുമരുത്. അവർ ആ കുടുംബത്തിലെ പല രഹസ്യങ്ങളും പ്രശ്നങ്ങളും ചർച്ച ചെയ്യുന്ന തായിരിക്കും. അവയിൽ തൽക്കാലം നിങ്ങളെ ഉൾപ്പെടുത്തിയില്ലെന്നിരിക്കും. നിങ്ങളുടെ വീട്ടിലെ ഉള്ളറ രഹസ്യങ്ങൾ വന്നപാടെ എല്ലാവരോടും നിങ്ങൾ പറയുകയില്ലല്ലോ. സാവധാനം ബന്ധങ്ങൾ ശക്തമാകുന്നതോടെ പല കാര്യങ്ങളും നിങ്ങളോട് അവരും അവരോട് നിങ്ങളും പങ്കുവയ്ക്കും. ധൃതിപിടിയ്ക്കരുത്. പരസ്പര വിശ്വാസം വളർത്തുവാൻ ആദ്യം പരിശ്രമിക്കുക. നിങ്ങൾ ആ വീട്ടിൽ അംഗീകരിക്കപ്പെടണമെങ്കിൽ നിങ്ങളും കാര്യമായിതന്നെ പരിശ്രമിക്കണം. പലതും കണ്ടില്ല കേട്ടില്ല എന്നു വയ്ക്കണം. ഇക്കാര്യം വളരെ പ്രധാനപ്പെട്ട ഒന്നാണ്.

## അമ്മായിഅമ്മമാർ ശ്രദ്ധിക്കുവാൻ:

മകനുമായി സംസാരിച്ചിരിക്കുമ്പോൾ കഴിവതും മരുമകളെക്കൂടി അതിൽ ഉൾപ്പെടുത്തിയാൽ അവൾ നിങ്ങളുടെ കുടുംബവുമായി വേഗം ലയിച്ചുചേരും.

മകനുമായി സംസാരിച്ചിരിക്കുമ്പോൾ മരുമകൾ വന്നുകയറിയാൽ സംസാരം പെട്ടെന്നു നിർത്തുകയോ വിഷയം മാറ്റുകയോ ചെയ്യരുത്. അത് സംശയങ്ങൾക്കിടവരുത്തും. തൽക്കാലം അവൾ കേൾക്കേണ്ടാത്ത കാര്യങ്ങൾ പറയണമെങ്കിൽ സമയവും സന്ദർഭവും നോക്കി മാത്രം പറയുക. അവളെ ഒറ്റപ്പെടുത്തുന്നു എന്ന തോന്നൽ ഉണ്ടാകുവാൻ ഒരു കാരണവശാലും ഇടവരുത്തരുത്.

ഭർത്താവിനെയും അമ്മായിഅമ്മയെയും ഒരുമിച്ച് കൈയ്യിലെടുക്കാൻ പെൺകുട്ടികൾക്ക് ലളിതമായ ഒരു മാർഗ്ഗം പറഞ്ഞുതരാം : ആദ്യം എല്ലാം വിട്ടുകൊടുക്കുക, സന്തോഷത്തോടെ. അമ്മയും മകനും പണ്ടത്തെപ്പോലെതന്നെ സംസാരിക്കട്ടെ. അടുത്ത് പെരുമാറട്ടെ. കുറച്ചു നാൾകൊണ്ട് അമ്മയുടെ ഭീതി കുറഞ്ഞു കുറഞ്ഞു വരും. അമ്മയ്ക്ക് സമാധാനമാകും. പിന്നെ ഭർത്താവും അമ്മയും ഒരു പോലെ നിങ്ങളെ കൈയും നീട്ടി സ്വീകരിക്കും!

## അമ്മായിഅമ്മമാരോട്:

എന്നും മക്കളെ ചിറകിനു കീഴെ കൊണ്ടുനടക്കുന്നത് അവരോടു ചെയ്യുന്ന ക്രൂരതയാണ്.



കവർ സ്റ്റോറി

അവർ വളർന്നു വലുതായവരാണ്. മെല്ലെ മെല്ലെ അവരെ സ്വതന്ത്രരാക്കണം. അത് പ്രകൃതിനിയമമാണ്. എല്ലാ കാര്യങ്ങളും നിങ്ങളോടാലോചിച്ചു ചെയ്യാവൂ എന്ന് ശഠ്യാം പിടിക്കരുത്. സാവധാനം അവരും വളരട്ടെ. സ്വന്തം കാലിൽ നിൽക്കട്ടെ!

ജോലിഭാരം

മരുമകൾ വന്നിട്ടുവേണം അൽപം വിശ്രമിക്കാൻ എന്ന് നല്ലൊരു ഭാഗം അമ്മമാരും ആഗ്രഹിക്കും. എന്നാൽ ചിലർ ആരു വന്നാലും വിട്ടുകൊടുക്കില്ല.

പെൺകുട്ടികളിൽ ചിലർ ഒരു ചായ ഉണ്ടാക്കുവാൻ പോലും അറിയാത്തവരാണ്. അമ്മായിഅമ്മമാർ അവരെ കുറ്റം പറയുകയോ കളിയാക്കുകയോ ചെയ്യരുത്. സാവധാനം അവർ എല്ലാം പഠിച്ചുകൊള്ളും. അവരുടെ അറിവില്ലായ്മയെ മടി എന്നുപറഞ്ഞ് മുദ്രകുത്തരുത്. ചെറുപ്പത്തിൽ സ്വന്തം അമ്മ അടുക്കളയിൽ കയറ്റാത്തതോ, പഠനത്തിൽ അതീവശ്രദ്ധ ചെലുത്തിയതോ മറ്റോ ആകാം കാരണം. അവർക്ക് താങ്ങും തണലുമായി നിങ്ങൾ നിന്നാൽ അവർ വളരും. അല്ലെങ്കിൽ അവർ തളരും. ഒപ്പം നിങ്ങളുടെ മകനും.

ചില കമന്റുകൾ

ഒരു അമ്മായിഅമ്മ വളരെ ആത്മാർത്ഥതയോടെ, നിഷ്കളങ്കതയോടെ പറഞ്ഞു; “മോൾ ഭാഗ്യവതിയാണ്. ഇതിനെക്കാൾ കൂടുതൽ സ്ത്രീധനവും പഠിപ്പും ഉള്ള കേസുകൾ പലതും വന്നതാ. അവന് മോളെയാണിഷ്ടപ്പെട്ടത്. മോളുടെ ഭാഗ്യം!” ഒരു യുദ്ധത്തിൽ ചെന്നവസാനിക്കേണ്ടിയിരുന്ന ആ കമന്റ് കേട്ട് പക്ഷമതിയായ നർമബോധമുള്ള പെൺകുട്ടി പുഞ്ചിരിച്ചുകൊണ്ട് പറഞ്ഞു: “അമ്മ, ഞാനും അമ്മയുടെ മകനും ഭാഗ്യമുള്ളവരാണെന്നാണ് ഞാൻ ചിന്തിച്ചത്. പണം അൽപം കുറഞ്ഞാലും മകന് മനസ്സിനിണങ്ങിയ പെൺകുട്ടിയെ കിട്ടിയില്ലേ? അത് വലിയൊരു ഭാഗ്യമല്ലേ?” പെൺകുട്ടികൾ പല കമന്റുകളും കേൾക്കാ നിടയാകും. രോഷാകുലരാകരുത്. ഭൂരിപക്ഷം പേരും അറിഞ്ഞുകൊണ്ട് നിങ്ങളെ ഉപദ്രവിക്കാൻ വേണ്ടി പറയുന്നതല്ല. അങ്ങനെയങ്ങ് പറയുന്നു എന്നുമാത്രം. അതൊന്നും കാര്യമാക്കരുത്. ക്ഷമിക്കുക. മറക്കുക. മനശാന്തി ലഭിക്കും. ചിലപ്പോൾ ഭർത്താക്കന്മാർ വിവേകമില്ലാതെ ചില കമന്റുകൾ പറയും. അവ ഭാര്യഭർതൃബന്ധത്തിനും അമ്മായിഅമ്മ-മരുമകൾ ബന്ധത്തിനും ഒരുപോലെ പോറലേൽപ്പിക്കും.

ഭക്ഷണം കഴിക്കുന്നതിനിടയിൽ ഭർത്താവ്: “എന്റെ അമ്മ വയ്ക്കുന്നതിന്റെ ഏഴുലത്തു വരില്ല നിന്റെ കറിവയ്പ്. അമ്മ ഉണ്ടാക്കുന്ന സാമ്പാറിന്റെ രുചി ഒന്നു വേറെയാണ്. അതുപോലെ തന്നെയാണ് എല്ലാ കറികളും. അടുത്തപ്രാവശ്യം വീട്ടിൽ ചെല്ലുമ്പോൾ അമ്മയോട് എല്ലാം ചോദിച്ചു

മനസിലാക്കണം.” അതോടെ കഥകഴിഞ്ഞു! പിന്നെ എന്താണ് സംഭവിക്കുവാൻ പോകുന്നതെന്ന് അയാൾ ചിന്തിച്ചില്ല. അവൾ പൂച്ച ഭാവത്തിൽ: “നിങ്ങളുടെ ഒരമ്മ! നിങ്ങൾ പറയുന്നതുകേട്ടാൽ തോന്നും മറ്റാർക്കും കൂക്കിംഗ് അറിയില്ലെന്ന്. നിങ്ങൾക്ക് ഇതൊന്നും ഇഷ്ടപ്പെട്ടില്ലെങ്കിൽ അമ്മയുടെ അടുത്തുപോയി നിൽക്ക്... വേണമെങ്കിൽ ഞാനുണ്ടാക്കുന്നത് തിന്നാൽ മതി.” അവൾക്ക് ഭർത്താവിനോടും അമ്മായിഅമ്മയോടും അകൽച്ചയാണ് അനുഭവപ്പെട്ടത്. എന്നാൽ പാവം ഭർത്താവ് ഇതൊന്നും ഉദ്ദേശിച്ചല്ല പറഞ്ഞതും.

മത്സരം

ചില വീടുകളിൽ അമ്മായിഅമ്മമാർ മരുമക്കളോടും മരുമക്കൾ തിരിച്ചും മത്സരിക്കാറുണ്ട്. പാചകവൈദഗ്ദ്ധ്യം, വേഗത്തിൽ ജോലികൾ ചെയ്തു തീർക്കുവാനുള്ള കഴിവ്, പൊതുവിജ്ഞാനം, ധീരത നാക്കിന്റെ നീളം, പണക്കൊഴുപ്പ്, അതിഥി സൽക്കാരം, പ്രാർത്ഥന, ഭക്തി തുടങ്ങിയവ, ഭർത്താവിനെ/മകനെ സ്വന്തമാക്കൽ തുടങ്ങി പലതിലും മത്സരം ഉണ്ടാകാം. ഇത് ബാലിശമാണ്. പക്ഷതയില്ലായ്മയും അപകർഷതാബോധവുമാണ് ഇതിനെല്ലാം പിന്നിൽ പ്രവർത്തിക്കുന്നത്. ചുരുക്കം ചില വീടുകളിൽ സൗന്ദര്യമത്സരം നടക്കുന്നതുകാണാം. മരുമകളുടെ വരവോടെ എനിക്ക് വയസ്സായി എന്ന ഒരു തോന്നൽ ചിലർക്കുണ്ടായേക്കാം. ഈ വേദന മറച്ചുവയ്ക്കുവാൻ മരുമകളുമായി ഒളിഞ്ഞോ തെളിഞ്ഞോ മത്സരത്തിന് ഇവർ ഒരുമ്പെട്ടേക്കാം. ഇവിടെ കൂടുതൽ ശ്രദ്ധിക്കേണ്ടത് മരുമക്കളാണ്. നിങ്ങൾ അമ്മയെ തോൽപിക്കുവാൻ മുതിരരുത്. വേദനിക്കുന്ന അവരുടെ വേദന ശമിപ്പിക്കുവാൻ കഴിവതും ശ്രമിക്കുക. അപ്പോൾ ബന്ധങ്ങൾ ശക്തിപ്രാപിക്കും, മനഃശാന്തി ലഭിക്കും.

കുടുംബരീതികൾ

ഓരോ കുടുംബത്തിലും വർഷങ്ങൾ കൊണ്ട് ഉരുത്തിരിഞ്ഞ ചില രീതികൾ അല്ലെങ്കിൽ ചട്ടങ്ങൾ നിലവിലുണ്ടായിരിക്കും. ഇവയെ പരസ്പരം കളിയാക്കുകയോ തെറ്റാണെന്ന് പറയുകയോ ചെയ്യരുത്.

ഒരു വീട്ടിൽ അമ്മായിഅമ്മ വെളുപ്പിന് 6 മണിക്ക് ഉണർന്ന് അടുക്കളയിൽ പണി തുടങ്ങുമ്പോൾ മരുമകൾ ഏഴുമണിവരെ സൂലനിദ്രയിലാണ്ടുകിടക്കുന്നു! അവളുടെ വീട്ടിൽ എല്ലാവരും താമസിച്ചുണരുന്നവരാണത്രെ. ഇതിൽ ഏതാണ് ശരി? അവരവർക്ക് അവർ ശീലിച്ചത് ശരിയാണെന്നു തോന്നും. എന്നാൽ കാര്യങ്ങൾ ശരിയായി നടക്കുകയാണെങ്കിൽ രണ്ടും നല്ല രീതിയാണ്.

മറ്റൊരു വീട്ടിൽ മരുമകളോട് സവാള അരിയാൻ പറഞ്ഞതനുസരിച്ച് അവൾ അത് വട്ടത്തിൽ നേരിയതായി അരിഞ്ഞു. അമ്മായിഅമ്മ പറഞ്ഞു; സവാള വല്ലവരും വട്ടത്തിൽ അരിയുമോ? നെടുകെയാണരിയേണ്ടത്. അൽപം കനംകൂട്ടി അരിയുകയും വേണം. മരുമകൾ അരിയുന്നത് നിർത്തിയിട്ട് പറഞ്ഞു: “ഞങ്ങളുടെ വീട്ടിൽ ഇങ്ങനെയാ. അതിനാ രുചി... അമ്മ വേണമെങ്കിൽ ചതുരത്തിലോ, ഉരുട്ടിയോ അരിഞ്ഞോളൂ. ഞാനീപ്പണിയ്ക്കിനിയില്ല.” പിന്നീടുണ്ടായതെന്തെന്ന് ഊഹിക്കാമല്ലോ. യുദ്ധസാധ്യത ഏറെയുള്ള ഒരു സ്ഥലമാണ് അടുക്കള എന്ന കാര്യം ഓർക്കുക.

ഇവിടെ മരുമക്കളാണ് കൂടുതൽ ആത്മസംയമനം പാലിക്കേണ്ടത്. ഒരു ചൊല്ലുണ്ടല്ലോ; നിങ്ങൾ റോമിലാണെങ്കിൽ റോമക്കാരെപ്പോലെ പെരുമാറുക. ഭർതൃഗൃഹത്തിൽ ചെന്ന് അവിടത്തെ രീതികൾ തകിടം മറിക്കാൻ തുനിയരുത്. നിങ്ങളുടെ രീതികൾ അവിടുത്തെക്കാൾ മെച്ചമാണെന്ന് തോന്നുന്നുണ്ടെങ്കിൽ വളരെ സാവധാനം ആരെയും മുറിപ്പെടുത്താത്ത രീതിയിൽ അവ അവിടെ നടപ്പിലാക്കാം. എത്രയോ പെൺകുട്ടികൾ അപ്രകാരം ചെയ്യുന്നു! ധൂതിപിടിക്കരുത്.

അമ്മയെ ആദരിക്കുക, സ്നേഹിക്കുക

ചില വീടുകളിൽ പ്രശ്നങ്ങൾക്ക് കാരണക്കാർ ആൺകുട്ടികളാണ്. അവർ സ്വന്തം അമ്മയോട് വേണ്ടത്ര സ്നേഹാദരവ് കാണിച്ചെത്തിരിക്കില്ല. ഇത് കാണുന്ന പെൺകുട്ടിക്ക് അമ്മയെ സ്നേഹിക്കാൻ എങ്ങനെ കഴിയും?

**പെൺകുട്ടികളോടൊരു വാക്ക് :** നിങ്ങളുടെ ഭർത്താവ് സ്വന്തം അമ്മയോട് സ്നേഹം കാണിച്ചില്ലെങ്കിൽ നിങ്ങൾ അത് മുതലാക്കരുത്. അമ്മയെ സ്നേഹിക്കുക തന്നെ വേണം.

(ലേഖകൻ കൊച്ചിൻ കോളജിന്റെ മുൻ വൈസ്-പ്രിൻസിപ്പൽ ആണ്. 29 വർഷമായി കൗൺസിലിങ് നടത്തിവരുന്നു. )

ഫോൺ: 0484-2663625, 9846062548

**നന്ദിയുള്ളവരായിരിക്കുക**

നാം ദൈവത്തിൽനിന്നും കുടുംബത്തിൽനിന്നും സഭയിൽനിന്നും ലോകത്തിൽനിന്നും ഗവൺമെന്റിൽനിന്നും വളരെ നന്മകൾ അനുഭവിക്കുന്നുണ്ട്. അതിനനുസരണമായി തിരിച്ചുകൊടുക്കുന്നില്ല. സഭകളുടെ കുദാശകൾ അനുഭവിപ്പാനായി മാത്രം സഭാംഗത്വം പാലിക്കുന്നവർ സഭയുടെ കെട്ടുപണിക്കും വളർച്ചയ്ക്കും ആളും അർത്ഥവും സമയവും താലന്തും കൊടുക്കേണ്ടതല്ലേ?

ഡോ. ഗീവർഗ്ഗീസ് മാർ ഒസ്താന്തിയോസ് മെത്രാപ്പോലീത്ത





# വിശുദ്ധ കുർബാന സമാധാനചുംബനം മുതൽ ശോശപ്പാ ആഘോഷം വരെ

■ പ്രൊഫ. തോമസ് പി. വർഗ്ഗീസ്

**വി.** കുർബ്ബാനയുടെ രഹസ്യവും പരസ്യവുമായ ഒരുക്കത്തിനുശേഷം വിശ്വാസികൾക്കു മാത്രം സംബന്ധിക്കാൻ അർഹതയുള്ള ഈ ഭാഗത്തിന് “അനാഫോറാ” എന്നു പറയുന്നു. അനാഫോറായ്ക്കു രണ്ടു ഭാഗങ്ങൾ ഉണ്ട്. വിശ്വാസ പ്രമാണം കഴിഞ്ഞ് സമാധാനത്തിനുള്ള പ്രാർത്ഥനയോടുകൂടി ആരംഭിച്ച് തുടർന്നോടു കൂടി സമാപിക്കുന്ന ഭാഗത്തിന് അനാഫോറാ ഒന്ന് എന്നും, അതിനുശേഷമുള്ള ഖണ്ഡിപ്പിന്റെ ശുശ്രൂഷയോടുകൂടി ആരംഭിച്ച് അവസാനത്തെ ആശീർവാദത്തോടുകൂടി അവസാനിക്കുന്ന ഭാഗത്തിന് അനാഫോറാ രണ്ട് എന്നും പറയുന്നു.

“അനാഫോറാ” എന്ന ഗ്രീക്ക് പദത്തിന്റെ മൂലാർത്ഥം ‘വാർത്ത’, ‘പ്രഘോഷണം’ എന്നെല്ലാമാണ്. എന്നാൽ ആരാധനയുമായി ബന്ധപ്പെടുത്തി പറയുമ്പോൾ “കൊണ്ടുവരിക” “സമർപ്പിക്കുക” “കാഴ്ചയണയ്ക്കുക” “കൃതജ്ഞത പ്രകാശിപ്പിക്കുക” എന്നൊക്കെയാണ് വിവക്ഷിക്കുന്നത്. വി. കുർബ്ബാനവിശ്വാസികളുടെ കൃതജ്ഞതാപ്രകാശനം തന്നെയാണല്ലോ.

### അനാഫോറാ ഒന്ന്

വി. കുർബ്ബാനസമർപ്പണം ഇവിടെ ആരംഭിക്കുന്നു. വിശ്വാസപ്രമാണത്തിനുശേഷം ‘യാചിക്കേണ്ടും സമയമിതാ...’ എന്ന ഗീതം പൂർത്തിയാക്കിക്കഴിയുമ്പോൾ ശുശ്രൂഷക്കാരൻ, സ്വർഗ്ഗീയവും, മഹോന്നതവുമായ ഈ ശുശ്രൂഷയിൽ വിശ്വാസികൾ ശ്രദ്ധാപൂർവ്വം നിൽക്കണമെന്നു അർത്ഥമുള്ള ‘സ്തൗമെൻ കാലോസ്’ എന്നു ശുശ്രൂഷക്കാരൻ ഉച്ചത്തിൽ ഉൽഘോഷിക്കുന്നു. കാരണം സ്വർഗ്ഗീയ സേനകൾ ആരേ നേരിൽ കാണുകിൽ വിറക്കുന്നുവോ അവനെമൺമയരായ നമ്മൾ അപ്പവീഞ്ഞുകളിൽ കൂടി കാണുവാൻ പോവുകയാണ്. ശുശ്രൂഷക്കാരന്റെ സ്തൗമെൻ കാലോസിനു മറുപടിയായി വിശ്വാസികൾ കർത്താവേ ഞങ്ങളോടുകൂടെ തോന്നണമെ എന്നർത്ഥമുള്ള ‘കുറിയേലായിസ്സോൻ’ എന്നു ചൊല്ലുന്നു.

തുടർന്ന് പട്ടക്കാരൻ പദവിമേൽ (ദർഗ്ഗായിൽ) കയറി, സമാധാനത്തിനുള്ള പ്രാർത്ഥന നടത്തുന്നു. വളരെ ശ്രദ്ധേയമായ ഒരു പ്രാർത്ഥനയാണിത്.

“സകലത്തിന്റെയും ദൈവവും നാമനു മായുള്ളോവേ അയോഗ്യരായ ഞങ്ങളെ നിഷ്കപടമായ സ്നേഹബന്ധത്താൽ

യോജിപ്പിച്ചുകൊണ്ട് പരിശുദ്ധമായ ദിവ്യ ആലിംഗനത്താൽ പരസ്പരം സമാധാനം നൽകുവാൻ തക്കവണ്ണം ഈ രക്ഷയ്ക്ക് നീ യോഗ്യരാക്കിത്തീർക്കണമെ”

ജനം മറുപടിയായി ആമ്മീൻ എന്നു പറയുന്നു. തുടർന്ന് പട്ടക്കാരൻ നിങ്ങൾക്കു എല്ലാവർക്കും സമാധാനം ഉണ്ടായിരിക്കട്ടെ എന്ന് ആശംസിക്കുന്നു. യേശുക്രിസ്തു ലോകത്തിൽ വന്നത് സമാധാനം സ്ഥാപിക്കാനാണ്. മറിച്ച് അധികാരസ്ഥാപനത്തിനോ രാജ്യം സ്ഥാപിക്കാനോ അല്ല. ക്രിസ്തു ശിഷ്യന്മാരോടായി ഇപ്രകാരം പറയുന്നു. യോഹ 14:27

“സമാധാനം ഞാൻ നിങ്ങൾക്കു തന്നേച്ചു പോകുന്നു. എന്റെ സമാധാനം ഞാൻ നിങ്ങൾക്കു തരുന്നു; ലോകം തരുന്നതുപോലെല്ലാ ഞാൻ നിങ്ങൾക്കു തരു



വൈദികൻ ശോശപ്പാ ആഘോഷിക്കുന്നു.

ന്നത്; നിങ്ങളുടെ ഹൃദയം കലങ്ങരുത്, ഭ്രമിക്കുകയും അരുത്.” ഈ കൽപനയുടെ ഓർമ്മക്കായിട്ടാണു യേശുക്രിസ്തുവിന്റെ പ്രതിനിധിയായി പട്ടക്കാരൻ വിശ്വാസികൾക്ക് സമാധാനം നൽകുന്നത്. ദൈവത്തിൽ നിന്നു ലഭിച്ച ഈ സമാധാനം ഓരോരുത്തനും അവനവന്റെ അടുത്തവനു തമ്മിൽ തമ്മിൽ നൽകണമെന്ന് ശുശ്രൂഷക്കാരൻ ആഹ്വാനം ചെയ്യുന്നു. പട്ടക്കാരൻ, സമാധാനം ആദ്യം ശുശ്രൂഷക്കാരനും, ശുശ്രൂഷക്കാരൻ ജനത്തിനും, ജനം പരസ്പരവും നൽകുന്നു. തുടർന്ന് വിശ്വാസികൾ ദൈവമായ കർത്താവേ ഞങ്ങളുടെ ആയുഷ്കാലം മുഴുവൻ ഈ സമാധാനത്തിനു ഞങ്ങളെ യോഗ്യരാക്കണമെ എന്ന പ്രാർത്ഥനയോടൊപ്പം സമാധാന

ത്തിന്റെ പ്രാധാന്യത്തെ പ്രതിപാദിക്കുന്ന “അന്യോന്യം സ്നേഹോ നൽകിൻ കർത്താവിൻ സ്നേഹോ നമ്മിൽ വാസം ചെയ്തീടട്ടെന്നും തമ്മിൽ ചുംബിക്കേണം നാം തൽസ്നേഹോയും ശൈന്യോയും - നമ്മെ കാക്കട്ടെന്നാളും”

ഗീതം എല്ലാവരും ചേർന്ന് ആലപിക്കുന്നു. ഈ ഗാനത്തിനു ശേഷം “കരുണയുള്ള കർത്താവിന്റെ മുൻപാകെ നാം തല കുനിക്കണം” എന്നുള്ള ശുശ്രൂഷക്കാരന്റെ ഉൽബോധനത്തിനു വിശ്വാസികൾ ഞങ്ങൾ തിരുമുമ്പാകെ തലകുനിക്കുന്നു എന്ന മറുപടി നൽകുന്നു. തുടർന്ന് പുരോഹിതൻ തലകുനിച്ചു നിൽക്കുന്ന ജനത്തിന് അനുഗ്രഹം ചൊരിയേണമെന്നു പ്രാർത്ഥിക്കുന്നു.

“ആദിമസഭയിൽ വിശ്വാസികൾ തമ്മിൽ ചുംബനം നൽകിയാണ് സമാധാനം കൈമാറിയിരുന്നത്. എന്നാൽ അതിൽ ചില ദുഷിപ്പുകൾ വന്നതിനാലാണ് ഇപ്പോഴുള്ള കൈക്കസ്തുരി നിലവിൽ വന്നത്.

### പട്ടക്കാരൻ പദവിമേൽ (ദർഗ്ഗായിൽ) കയറുന്നത് എന്തിന്റെ പ്രതീകമാണ്?

1. കർത്താവ് വി. കുർബ്ബാന സ്ഥാപിച്ചത് മർക്കോസിന്റെ മാളികയിൽ വെച്ചാണല്ലോ, കർത്താവ് മാളികയിൽ കയറിയതിന്റെ പ്രതീകമായിട്ടാണ് വി. കുർബ്ബാനാർപ്പണത്തിന്റെ ആരംഭത്തിൽ പട്ടക്കാരൻ പദവിയിൽ കയറുന്നത്.
2. പദവിയിൽ കയറി വി. കുർബ്ബാന അർപ്പിക്കുന്ന പുരോഹിതൻ ഭൂമി സംബന്ധമായ സകലത്തിലും ഉയർന്നിരിക്കുന്നു എന്നതിന്റെയും ഉന്നതങ്ങളായ കാര്യങ്ങളെ അന്വേഷിക്കാൻ മേലായുള്ള വയെ ചിന്തിക്കുന്നു എന്നതിന്റെയും സൂചനയായി കണക്കാക്കുന്നു. കൊലോ. 3:1,2

### പരസ്പരം സമാധാനം നൽകുന്നതിന്റെ അർത്ഥം എന്താണ്?

വി. കുർബ്ബാനയുടെ ആരംഭത്തിൽ സമാധാനം കൈമാറുന്നത് കർത്താവിന്റെ കൽപനപ്രകാരമാണ്. മത്തായി 5:23, 24

“ആകയാൽ നിന്റെ വഴിപാട് യാഗപീഠത്തിങ്കൽ കൊണ്ടുവരുമ്പോൾ സഹോദരൻ നിന്റെ നേരെ വല്ലതും ഉണ്ടെന്ന് അവിടെ വെച്ചു ഓർമ്മവന്നാൽ, നിന്റെ വഴിപാട് അവിടെ യാഗപീഠത്തിന്റെ മുമ്പിൽ വെച്ചേച്ച് ഒന്നാമതു ചെന്ന് സഹോദരനോടു



# അടപ്പുറച്ചനു സന്ദേശപൂർവ്വം

റോമൻ കത്തോലിക്കാ സഭയിലെ ഒരു പ്രമുഖ പണ്ഡിതനും എഴുത്തുകാരനുമായ ഫാ. ഡോ. എ. അടപ്പുർ, ജോർജിയൻ മിറർ ശ്രദ്ധിച്ചതിലും പ്രതികരണം (പേജ് 48) എഴുതി അറിയിച്ചതിലും ഉള്ള നന്ദിയും സന്ദേശവും ആദ്യമേ അറിയിക്കട്ടെ. പാലാരിവട്ടം പള്ളിയുടെ പ്രസിദ്ധീകരണം പണ്ഡിതശ്രദ്ധ പിടിച്ചു പറ്റിയതിൽ അഭിമാനമുണ്ട്.

എന്നാൽ, സഭാഐക്യത്തെപ്പറ്റിയുള്ള അദ്ദേഹത്തിന്റെ നിഗമനങ്ങളോടു വിയോജിക്കാതെ വയ്ക്കാം. വി. പത്രോസിന്റെയും, അതുവഴി റോമാപാപ്പായുടെയും, സാർവ്വത്രിക സഭയ്ക്കുള്ള അധികാരവും, റോമാപാപ്പായുടെ കീഴിലുള്ള സഭാഐക്യവും റോമൻ കത്തോലിക്കാ സഭയുടെ മാത്രം അവകാശവാദവും, റോമൻ പരിപീക്കലുമാണ്. ലോകത്തിലെ ഒരു പുരാതനസഭയും ഈ വാദം ഒരിക്കലും അംഗീകരിച്ചിട്ടില്ല, അംഗീകരിക്കുകയുമില്ല.

ക്രൈസ്തവ വിശ്വാസം ലോകത്ത് പ്രചരിപ്പിച്ചത് പ്രാദേശിക (നഗര) സഭകളായിട്ടാണ്. അവയുടെ കൂട്ടായ്മ കൾ പിൻകാലത്തുണ്ടായതാണ്. അങ്ങനെയാണ് ദേശീയ സഭകൾ ഉണ്ടായത്. രണ്ടു സഹസ്രാബ്ദക്കാലത്തെ വ്യത്യസ്ത സാമ്രാജ്യങ്ങളും യുദ്ധങ്ങളും ഇവയുടെ ഭരണസീമകളിൽ മാറ്റം വരുത്തിയിട്ടുണ്ട്. റോമൻ കത്തോലിക്കാ രാജ്യങ്ങളായ സ്പെയിനും പോർട്ടുഗലും 15-19 നൂറ്റാണ്ടുകളിൽ ലോകമെങ്ങും സ്ഥാപിച്ച കോളനികളും, അതിനു മുമ്പ് കുരിശുയുദ്ധങ്ങളും ഇല്ലായിരുന്നെങ്കിൽ യൂറോപ്പിനു പുറത്ത് റോമൻ കത്തോലിക്കാ സഭയോ, മാർപാപ്പായുടെ പരമാധികാരമോ ഉണ്ടാവുകയില്ലായിരുന്നു എന്നത് ചരിത്രസത്യമാണ്. സാമ്രാജ്യത്വം പിൻമാറിയിട്ടും അവിടെ റോമൻ കത്തോലിക്കാ സഭ നിലനിൽക്കുന്നതിനാലാണ് 120 കോടി കത്തോലിക്കരുടെ മേലധ്യക്ഷനായി തുടരാൻ റോമിലെ മാർപാപ്പയ്ക്കു സാധിക്കുന്നത്.

മാർത്തോമ്മാ ശ്ലീഹായുടെ പിൻമുറക്കാരായ കത്തോലിക്കാ - ഓർത്തഡോക്സ് ശാഖകളുടെ സമീപകാലചരിത്രം മാത്രമല്ല, പൂർവ്വകാലചരിത്രംകൂടി തുറന്ന മനസ്സോടെ പുനഃപരിശോധിക്കണമെന്നാണ് ജോർജിയൻ മിററിന്റെ അപേക്ഷ.

## മലങ്കര നസ്രാണികളെ പിളർത്തിയത് കുനൻ കുരിശു സത്യമോ?

റോമൻ കത്തോലിക്കാ സഭ പ്രചരിപ്പിക്കുന്നതുപോലെ, 1653-ലെ കുനൻ കുരിശു സത്യമല്ല മലങ്കര നസ്രാണികളുടെ ഇടയിൽ

പിളർപ്പ് ഉണ്ടാക്കിയത്. മറിച്ച്, കുനൻകുരിശിനു ശേഷം ഒരു വ്യാഴവട്ടത്തിനും ശേഷം മെത്രാൻസ്ഥാനം മോഹിച്ച് മറുകണ്ടം ചാടി, റോമൻ കത്തോലിക്കാ സഭയിൽ ചേർന്ന്, 1665-ൽ മേൽപ്പട്ടസ്ഥാനം കരസ്ഥമാക്കിയ പറമ്പിൽ ചാണ്ടിയുടെ സത്യലംഘനമാണ് മലങ്കരസഭയെ പിളർത്തിയത്.


1653-ലെ കുനൻ കുരിശു സത്യം മലങ്കര നസ്രാണികളുടെ സമ്പൂർണ്ണ വിപ്ലവമായിരുന്നു. 54 വർഷത്തെ വിദേശാധിപത്യത്തിനെതിരായി മുഴുവൻ നസ്രാണികളും ചേർന്ന

പ്പായുടെ മേൽക്കോയ്മ അംഗീകരിച്ചിരുന്നു എന്നും, അതിനാൽ മലങ്കരസഭയും റോമാ പാപ്പായ്ക്കു കീഴ്പ്പെട്ടിരുന്നു എന്നുമുള്ള ചില റോമൻ കത്തോലിക്കാ ചരിത്രകാരന്മാരുടെ വാദം യാതൊരു ചരിത്ര പശ്ചാത്തലവുമില്ലാത്ത ഒന്നാണ്. 16-ാം നൂറ്റാണ്ടിൽ കാതോലിക്കാ സ്ഥാനത്തിനു മൽസരിച്ച് പരാജയപ്പെട്ട ഭഗാശനായ ഒരു കൽദായ മെത്രാൻ റോമാസഭയിൽ ചേർന്നതോടെ മാത്രമാണ് പേർഷ്യയിൽ റോമാസഭയ്ക്ക് പേരിനെങ്കിലും ഒരു അനുയായി ഉണ്ടാകുന്നത്!

1599-ലെ ഉദയംപേരൂർ സുന്നഹദോസു മുതൽ 54 വർഷം മലങ്കരസഭ പൂർണ്ണമായും റോമാസഭയുടെ കീഴിലായിരുന്നു എന്നത് യാഥാർത്ഥ്യമാണ്. അവിടെയും മലങ്കരസഭ വിഭജിക്കപ്പെട്ടിരുന്നില്ല. പിളർപ്പിനുമുമ്പ് അവസാനത്തെ 12 വർഷം (1653-1665) മലങ്കരസഭ മാർത്തോമ്മാ ഒന്നാമനെ ഒഴിച്ചു മറ്റാരെയും വേദതലവനായി അംഗീകരിച്ചിരുന്നില്ല. അപ്പോൾ പിന്നെ മലങ്കര സഭയെ പിളർത്തിയത് ആരാണ്? തീർച്ചയായും സ്ഥാനമോഹിയായ പറമ്പിൽ ചാണ്ടിയും, അതിനെ സകല രീതിയിലും പ്രോത്സാഹിപ്പിച്ച റോമൻ കത്തോലിക്കാസഭയും മാത്രമാണ്. അതിനാൽ മുറിവുണക്കാൻ വിട്ടുവീഴ്ച ചെയ്യേണ്ടതും മുൻകൈ എടുക്കേണ്ടതും റോമൻ കത്തോലിക്കാ സഭ മാത്രമാണ്.

1599 മുതൽ 1653 വരെ കേവലം 54 വർഷം മലങ്കരസഭയെ അടക്കിഭരിച്ച റോമൻ കത്തോലിക്കാ സഭയുടെ മേധാവിത്വം അംഗീകരിച്ച് സഭാഐക്യം ഉണ്ടാകണമെന്ന വാദം അപഹാസ്യമാണ്. പ്രത്യേകിച്ചും സ്വന്തം ദേശീയതയിലും വ്യക്തിത്വത്തിലും അഭിമാനം കൊള്ളുന്ന, ആദ്യത്തെ 16 നൂറ്റാണ്ടുകാലം സ്വതന്ത്രനില നിലനിർത്താൻ കഴിഞ്ഞ ഒരു സമൂഹം, കേവലം അറനൂറ്റാണ്ടുകാലം വാളാലും തോക്കാലും, ഭരിച്ച വിദേശാധിപത്യത്തിന്റെ കീഴിൽ ഇനിയും തുടരണമെന്ന വാദം നുകം തന്നെയാണ്. 1947 വരെ 200 വർഷം ഇന്ത്യ ഭരിച്ച ബ്രിട്ടീഷുകാരുടെ കീഴിൽ 2010-ലും ഇന്ത്യ തുടരണമെന്ന് വാദിക്കുന്നതാവും ഇതിലും യുക്തിഭൂതം. അടിമത്വം - ഭൗതികമായാലും, ബൗദ്ധികമായാലും, ആത്മീയമായാലും - അടിമത്വം തന്നെയാണ്. ചില അടിമകൾക്ക് അത് ബോധ്യപ്പെടുകയില്ലെങ്കിൽപോലും.

1599-1653 കാലഘട്ടത്തിൽ മലങ്കര സഭയെ റോമൻ കത്തോലിക്കാ സഭയ്ക്കു



മലങ്കര നസ്രാണികളുടെ സമ്പൂർണ്ണ വിപ്ലവമായിരുന്നു 1653-ലെ കുനൻകുരിശു സത്യം

സമ്പൂർണ്ണ വിപ്ലവം! ഈ വിപ്ലവത്തിന്റെ സമ്പൂർണ്ണത റോമൻ കത്തോലിക്കാ ചരിത്രകാരന്മാരും അംഗീകരിക്കുന്ന ഒന്നാണ്. മതേതര ചരിത്രകാരന്മാർ പാശ്ചാത്യ അധിനിവേശത്തിനെതിരായി ഇന്ത്യൻമണ്ണിൽ നടന്ന ആദ്യ സ്വാതന്ത്ര്യ സമരമായാണ് ഇന്ന് കുനൻ കുരിശു സത്യത്തെ വിവക്ഷിക്കുന്നത്. മഹാനായ മാർത്തോമ്മാ ഒന്നാമനെ വേദതലവനായി അംഗീകരിച്ചതും മുഴുവൻ സഭയും ചേർന്നാണ്. ഇത് ലംഘിച്ചാണ് അദ്ദേഹത്തിന്റെ തിരഞ്ഞെടുക്കപ്പെട്ട ഉപദേശകസമിതി അംഗങ്ങളായ ചാണ്ടിയങ്ങൾ (പറമ്പിൽ-പള്ളിവിട്ടിൽ) മറുകണ്ടം ചാടിയതും, മലങ്കര സഭ പിളർന്നതും.

1665 വരെയുള്ള ദീർഘനൂറ്റാണ്ടുകളിൽ മലങ്കരസഭ ഒരൊറ്റ സഭയായിരുന്നു. 1599 വരെ ഇതൊരു സ്വതന്ത്ര സഭയുമായിരുന്നു. സെലൂഷ്യയിലെ കാതോലിക്കായെ വേദതലവനായി അംഗീകരിച്ചിരുന്നതൊഴിച്ചാൽ മറ്റൊരു വിദേശ മേൽക്കോയ്മയും സഭയ്ക്കില്ലായിരുന്നു. സെലൂഷ്യയിലെ കാതോലിക്കായാകട്ടെ ആരുടെയും കീഴ്സ്ഥാനി അല്ലായിരുന്നുതാനും. അദ്ദേഹം റോമാപാ



എക്യുമെനിസം

കീഴിൽ കൊണ്ടുവന്നതിൽ ആർക്കോ പാകപ്പിഴ സംഭവിച്ചതായി അടപ്പുരച്ചൻ പരോക്ഷമായി സമ്മതിക്കുന്നുണ്ട്. പാകപ്പിഴയല്ല മൃഗീയമായ ഭൗതിക ശക്തിയാണ് ഈ വിജയത്തിനു പിന്നിലെന്ന് സമകാലിക രേഖകൾ സാക്ഷ്യം നൽകുന്നു. എന്നാൽ ഈ അപരാധം പോർട്ടുഗീസ് സാമ്രാജ്യത്തിന്റെ മേലും, ജസ്യൂട്ട് (ഈശോസഭ) മിഷനറിമാരുടെ മേലും വച്ച് കൈകഴുകാനുള്ള റോമൻ കത്തോലിക്കാ സഭയുടെ നൂറ്റാണ്ടുകളായുള്ള ശ്രമമാണ് അടപ്പുരച്ചനും ആവർത്തിക്കുന്നത്. ചരിത്രപരമായി നിലനിൽപ്പില്ലാത്ത മറ്റൊരു വാദമാണ് ഇത്.

റോമൻ കത്തോലിക്കാ സഭയുടെ നേരിട്ടുള്ള നടപടിയായിരുന്നു ഉദയംപേരൂർ സുന്നഹദോസും നസ്രാണികളുടെ അടിച്ചമർത്തലും എന്നുതെളിയിക്കുന്ന അനേക കാരണങ്ങളുണ്ട്. അവയിൽ ഏറ്റവും ലളിതമായ രണ്ടു കാരണങ്ങൾ മാത്രം സ്ഥലചുരുക്കംമൂലം ഇവിടെ പ്രസ്താവിക്കട്ടെ.

1. 1653-ലെ കുന്നൻകുരിശു വിപ്ലവത്തിനു ശേഷമുള്ള സാഹചര്യം നേരിടാൻ ജസ്യൂട്ടുകളെ (ഈശോസഭക്കാർ) മാറ്റി കർമ്മലീത്തരെ റോമിന്റെ നേരിട്ടുള്ള നിയന്ത്രണത്തിൽ നിയമിച്ചു. റോമൻ കത്തോലിക്കാ സഭ പോർട്ടുഗീസുകാരും ഈശോസഭക്കാരും നടത്തിയ ക്രൂരതകൾ അംഗീകരിക്കുന്നില്ലെങ്കിൽ പിന്നെ എന്തിന് ഇപ്രകാരം ഒരു പകരം സംവിധാനം ഏർപ്പെടുത്തി?
2. ജോൺ പോൾ രണ്ടാമൻ മാർപാപ്പ, പഴയ സ്പാനീഷ്-പോർട്ടുഗീസ് കോളനികൾവഴി സഞ്ചരിച്ച് റോമൻ കത്തോലിക്കാ സഭ അവരോട് വംശീയ-സംസ്കാര-മത രംഗങ്ങളിൽ നടത്തിയ ക്രൂരതകൾക്ക് പരസ്യമായി ക്ഷമായാചനം നടത്തി. അവയെല്ലാം ഇന്നും റോമൻ കത്തോലിക്കാ സമൂഹങ്ങളാണ്. എന്നാൽ മലങ്കര നസ്രാണികളോട് ഇതേ പോർട്ടുഗീസ് - ജസ്യൂട്ട് സമൂഹം നടത്തിയ സമാനമായ ക്രൂരതകളെ ഒരു തെറ്റായി അംഗീകരിക്കുകയോ, ക്ഷമായാചനം നടത്തുകയോ ചെയ്തില്ല. അതിനർത്ഥം, അതിന്റെ ഗുണഫലങ്ങൾ റോമൻ കത്തോലിക്കാ സഭ ഇന്നും അനുഭവിക്കുന്നു എന്നു തന്നെയാണ്.

ചുരുക്കത്തിൽ, കേരളത്തിലെ സീറോ-മലബാർ റോമൻ കത്തോലിക്കരുടെ ആരംഭവും നിലനിൽപ്പും മുകളിൽ പറഞ്ഞ പോർട്ടുഗീസ് - ജസ്യൂട്ട് പാകപ്പിഴകളിലാണ്. അതിനു റോമിന്റെ പിൻബലവു മുണ്ട്. ഈ തെറ്റുതിരുത്തുക എന്നതാണ് റോമൻ കത്തോലിക്കാ സഭ ഇന്ത്യയിലെ ക്രൈസ്തവ സഭാ ഐക്യത്തിന് ആദ്യം ചെയ്യേണ്ടത്. എന്നാൽ ഇതിനു പകരം മലങ്കരസഭയിലെ ഒരു ഭാഗത്തെകൂടി അടർത്തിമാറ്റാൻ - അജമോഷണത്തിന് - ഒരു സീറോ മലങ്കര റീത്തുകൂടി ഉണ്ടാക്കുകയാണ് 20-ാം നൂറ്റാണ്ടിൽ റോം ചെയ്തത്.

കയാണ് 20-ാം നൂറ്റാണ്ടിൽ റോം ചെയ്തത്.

റോമിന്റെ വിശ്വാസ വ്യതിചലനങ്ങൾ ഐക്യത്തിനു തടസ്സം

ആഗോള സഭയിൽ - റോമാ പാപ്പായുടെ കീഴിലുള്ള സഭ എന്ന് ഇതിന് അർത്ഥമില്ല - നൂറ്റാണ്ടുകൾക്കിടയിലുണ്ടായ വിഭജനങ്ങൾ എല്ലാവർക്കും വേദനാജനകമാണെന്നതിൽ സംശയമൊന്നുമില്ല. എന്നാൽ ഇവയ്ക്ക് ഹേതുവായ വിശ്വാസ വൈപരീത്യങ്ങളെ അടപ്പുരച്ചൻ പാർശ്വവൽക്കരിച്ചിരിക്കുകയാണ്. ആംഗ്ലിക്കൻ സഭയിൽ സമീപ കാലത്ത് കടന്നുകൂടിയ ചില നടപടികൾ, ആ സഭയും റോമൻ കത്തോലിക്കാ സഭയുമായുള്ള സഹവർത്തിത്വത്തിനു തടസ്സമാണെന്നത് നിസംശയമാണ്. എന്നാൽ അതിനേക്കാൾ ഉപരിയായ ചില വിശ്വാസ പ്രശ്നങ്ങൾ ആംഗ്ലിക്കൻ സഭയുമായി മാത്രമല്ല, പൗരസ്ത്യ സഭകളുമായുള്ള സഹവർത്തിത്വത്തിനും തടസ്സമാണെന്നും, അവ റോമൻ കത്തോലിക്കാ സഭയുടെ ഭാഗത്തെ വീഴ്ചകളാണെന്നും ഉള്ള വസ്തുതകൾ അടപ്പുരച്ചൻ ബോധപൂർവ്വം മറച്ചുവയ്ക്കുന്നു.

ഏതാനും ചില ഉദാഹരണങ്ങൾ മാത്രം ഇവിടെ ചൂണ്ടിക്കാട്ടട്ടെ

1. പരിശുദ്ധാത്മാവിന്റെ പുറപ്പാട് (പിതാവിൽ നിന്നും പുത്രനിൽ നിന്നും)
2. വി. ദൈവമാതാവിന്റെ അമലോൽഭവം
3. വി. ദൈവമാതാവ് സഹരക്ഷക
4. ബസ് പൂർക്കാനാ (ശുദ്ധീകരണ സ്ഥലം)
5. മാർപാപ്പയുടെ അപ്രമാദിത്വം
6. സ്വരൂപവണക്കം

ഇവയ്ക്ക് ഉത്തരവാദി ആരാണ്?

പൗരസ്ത്യ സഭകളെല്ലാം കാതോലിക്കാ അഥവാ സാർവത്രികം എന്ന വിശേഷണം അവകാശപ്പെടുന്നവരും അർഹരുമാണ്. എന്നാൽ ഇത് ലോകം മുഴുവനും അടക്കി ഭരിക്കുക എന്ന അർത്ഥത്തിലല്ല അവർ ഉപയോഗിക്കുന്നത്. മറിച്ച്, ഒന്നായിരുന്ന ആദിമ സഭകളുടെ കൂട്ടായ്മയിലെ അംഗമെന്ന നിലയിലാണ്. നൂറ്റാണ്ടുകളിലെ വിശ്വാസ വ്യതിചലനങ്ങൾ സഭകളെ തമ്മിൽ അകറ്റി. അവയ്ക്കുത്തരവാദി ആരെന്ന് ചിന്തിക്കണം. തിരുത്തണം. അങ്ങനെ ആദിമസഭകളുടെ കൂട്ടായ്മയിലെത്തണം. ഇതാണ് സഭാ ഐക്യത്തെപ്പറ്റി പൗരസ്ത്യസഭകളുടെ കാഴ്ചപ്പാട്.

റോമിന്റെ പാത്രീയർക്കീസിനെ സമന്മാരിൽ മുന്പൻ എന്ന നിലയിൽ എല്ലാ പൗരസ്ത്യസഭകളും അംഗീകരിക്കുന്നുണ്ട്. പക്ഷേ അതു മേലധികാരി എന്ന നിലയിലല്ല, ക്രിസ്തുവിൽ കൂട്ടുമുപ്പൻ എന്ന നിലയിൽ മാത്രമാണ്. അതിനപ്പുറമുള്ള റോമാപാപ്പായുടെ അവകാശവാദങ്ങൾ വേദവിപരീതമാണ്.

സഭകളുടെ ഐക്യം ഇന്ത്യയിൽ മാത്രമല്ല ലോകമെങ്ങും അനിവാര്യമാണ്. അത് ക്രൈസ്തവീകതയുടെ അടിസ്ഥാന കർമ്മവുമാണ്. എന്നാൽ ഇതിനുള്ള മാർഗ്ഗം

വിശ്വാസ പൂർണ്ണതയും ആരാധന വൈശിഷ്ട്യവും

കിഴക്കൻ ഓർത്തഡോക്സ് സഭകൾ ഇന്നും വളരെ ബലഹീനമാണെന്ന് പറയത്തക്കവണ്ണമാണ് അവയുടെ സാമ്പത്തികവശവും സുവിശേഷവേലകളും അംഗത്വസംഖ്യയും എന്ന് സമ്മതിക്കാമെങ്കിലും വിശ്വാസകാര്യത്തിൽ ഏറ്റവുമധികം സംഭാവന ചെയ്യാൻ കഴിയുമെന്ന് നിസ്സംശയം പറയാം. ഇത്രയധികം പീഡകൾ സഹിച്ച സഭാവിഭാഗം ലോകത്തിലുണ്ടോ എന്ന് സംശയിക്കുമാറ് മുഹമ്മദീയരിൽനിന്നും കൂടുതലായും മറ്റു ചില സഭാവിഭാഗങ്ങളിൽ നിന്നു അൽപമായും ഓറിയന്റൽ ഓർത്തഡോക്സ് സഭകൾ പീഡിപ്പിക്കപ്പെട്ടിട്ടുള്ളത്. ഈ പീഡകളെയെല്ലാം ചെറുത്തുനിൽക്കുവാൻ ശക്തി നൽകിയ വിശ്വാസവും ആരാധനാ വൈശിഷ്ട്യവും മഹിമയേറിയതുതന്നെ. അതിലേക്കാണ് എക്യുമെനിക്കൽ പ്രസ്ഥാനം സൂക്ഷിച്ചു വീക്ഷിക്കേണ്ടത്. സഭകൾ വീണ്ടും യോജിക്കുന്നുവെങ്കിൽ, അവ ഏകമായി നിന്ന കാലത്തെ വിശ്വാസത്തിന്മേലായിരിക്കുവാനേ സാധിക്കൂ.



- ഡോ. ഗീവർഗീസ് മാർ ഒസ്താന്തിയോസ് മെത്രാപ്പോലീത്ത (1959)

റോമൻ അധിനിവേശമല്ല മറിച്ച്, വിശ്വാസ വ്യതിയാനങ്ങളെ പറഞ്ഞുതീർക്കുക എന്നതും, ദേശീയ-വംശീയതകളെ അംഗീകരിക്കലുമാണ്. ഇക്കാര്യത്തിൽ ഏറ്റവും ക്രിയാത്മകമായി പ്രവർത്തിക്കാവുന്നത് റോമൻ കത്തോലിക്കാ സഭയ്ക്കുമാണ്.

സഭകളുടെ ഐക്യത്തെപ്പറ്റിയുള്ള പൗരസ്ത്യ കാഴ്ചപ്പാട് ഒരപ്പത്തിന് അവകാശികളാവുക എന്നതാണ്. അതിന് കിഴക്കിന്റെ മഹാനായ കാതോലിക്കാ മോറാൻ മാർ ബസേലിയോസ് മാർത്തോമ്മാ മാത്യൂസ് പ്രഥമൻ നൽകിയ വ്യഖ്യാനം ഉദ്ധരിച്ച് ഈ മറുപടി അവസാനിപ്പിക്കട്ടെ. ഒരപ്പത്തിന് അവകാശിയാവുക എന്നു പറഞ്ഞാൽ, ലോകത്തെവിടെയും യഥാർത്ഥ പൗരോഹിത്യമുള്ള പട്ടക്കാരൻ, കൃത്യമായ ക്രമം ഉപയോഗിച്ച്, നിശ്ചിത രീതിയിൽ, അർപ്പിക്കുന്ന വി. കുർബ്ബാന, ഏതൊരു ക്രിസ്ത്യാനിக்கும் അനുഭവിക്കാനുള്ള അവസരം എന്നാണ്.

ഇന്ന് ഇതിനു ഏറ്റവും വലിയ തടസ്സം റോമൻ കത്തോലിക്കാ സഭയുടെ വിശ്വാസ വ്യതിചലനങ്ങളും റോമിന്റെ സാമ്രാജ്യത്വ മോഹവുമാണ്. അവ മാറി നാമെല്ലാവരും ഒരപ്പത്തിന് അവകാശികളാവാൻ പ്രാർത്ഥിക്കാം പ്രവർത്തിക്കാം. സന്തോഷം,

എഡിറ്റർ, ജോർജിയൻ മിറർ





# സംരക്ഷിക്കപ്പെടേണ്ടത് ഏതു താൽപര്യം?


■ അഡ്വ. ജോർജ്ജ് സഖറിയ എരുത്തിക്കൽ

കേരളീയ സമൂഹത്തിൽ ഗണനീയമായ ക്രൈസ്തവ സമുദായം, പൊതു സമൂഹ രൂപവൽക്കരണത്തിൽ വഹിച്ചിട്ടുള്ളതും തുടർന്നുകൊണ്ടിരിക്കുന്നതുമായ പങ്കിനെക്കുറിച്ച് ധാരാളം അവലോകനങ്ങളും ചർച്ചകളും ഇതിനോടകംതന്നെ നടന്നിട്ടുണ്ട്. വ്യക്തികളായും സമുദായമായും സഭയായും ക്രൈസ്തവരുടേത് ശ്രദ്ധേയമായ നിലപാടുകളായി കേരളത്തിലെ പൊതു സമൂഹം അംഗീകരിച്ചിട്ടുണ്ടെന്നുള്ളത് തികച്ചും യാഥാർത്ഥ്യമാണ്. കേരളീയ സമൂഹത്തിന്റെ മുഖ്യധാരയിൽ ക്രൈസ്തവർക്ക് രാജഭരണ കാലഘട്ടത്തിൽ പോലും ലഭിച്ചിരുന്ന ആദരവിന്റെ അടിസ്ഥാനം, അവരുടെ നിലപാടുകളിലെ സത്യത്തോടും നീതിയോടുമുള്ള ആഭിമുഖ്യമായിരുന്നു. സമൂഹത്തിലെ ഇതര മതസ്ഥർ ക്രൈസ്തവർക്കു നൽകിയിരുന്ന പ്രാമാണ്യം അവരുടെ വിശ്വാസ്യതയ്ക്കുള്ള അംഗീകാരമായിരുന്നു.

ആധുനിക കാലഘട്ടത്തിൽ, കേരളീയ സമൂഹത്തിൽ ക്രൈസ്തവ സമുദായമോ സമുദായാംഗങ്ങളോ മേൽവിവരിച്ച നിലയിൽ ആദരിക്കപ്പെടുന്നില്ലെങ്കിൽ, അതിനു കാരണം അവരുടെ നിലപാടുകളിലെ വിശ്വാസ്യതയ്ക്കു സംഭവിച്ച മാനുമാണെന്ന തിരിച്ചറിവ് ഇനിയെങ്കിലും ഉണ്ടാകേണ്ടിയിരിക്കുന്നു. ഈ മുഖവുരയ്ക്ക് ആധാരം, മലങ്കര ഓർത്തഡോക്സ് സഭാ മാനേജിങ് കമ്മിറ്റി അംഗവും, മലങ്കര വർഗീസ് എന്ന പേരിൽ പ്രസിദ്ധനുമായിരുന്നു ടി.എം. വർഗീസിന്റെ ദാരുണമായ കൊലപാതകം സംബന്ധിച്ച അന്വേഷണ നടപടികളും വ്യവഹാര നടപടികളുമാണ്.

ധർമ്മിക മൂല്യങ്ങൾക്കായി നിലകൊണ്ട സഭാ സ്നേഹിയായിരുന്ന വർഗീസ് 2002 ഡിസംബർ മാസം 5-ാം തീയതി പകൽ പെരുമ്പാവൂർ എം.സി. റോഡിൽവെച്ച് ദാരുണമായി കൊലചെയ്യപ്പെടുകയായിരുന്നു. കൊലപാതകം നടത്തിയത് വാടക കൊലയാളികളാണെന്നുള്ളത് കേസന്വേഷണത്തിന്റെ ആദ്യഘട്ടത്തിൽ തന്നെ വെളിവാകുകയും അവരെ അറസ്റ്റ് ചെയ്യുകയും ചെയ്തു എങ്കിലും ഈ കുറ്റകൃത്യം ആസൂത്രണം ചെയ്തവരെ സംബന്ധിച്ച് അന്വേഷണം തൃപ്തികരമാകാതിരുന്ന സാഹചര്യത്തിൽ, ബഹുമാനപ്പെട്ട കേരള ഹൈക്കോടതിയുടെ നിർദ്ദേശ പ്രകാരം സി.ബി.ഐ. അന്വേഷണച്ചുമതല ഏറ്റെടുത്തു. അതിനു ശേഷം, കേസന്വേഷണത്തിൽ പെട്ടെന്ന് ഒരു പുരോഗതി ദൃശ്യമായതായി തോന്നിയെങ്കിലും, സംഭവം നടന്ന് എട്ടു വർഷത്തോളമായിട്ടും വാടക കൊലയാളികളെ ഉപയോഗിച്ച് കൊലപാതകം ആസൂത്രണം ചെയ്തവരെ സംബന്ധിച്ചോ

അതിന്റെ പിന്നിലെ ഗൂഢാലോചനയെ സംബന്ധിച്ചോ വ്യക്തമായ വിവരങ്ങൾ നൽകുവാൻ സി.ബി.ഐയ്ക്കു സാധിച്ചിട്ടില്ല. അന്വേഷണത്തിന്റെ പോരായ്മ ചൂണ്ടിക്കാട്ടി ശക്തമായ പ്രതിഷേധം സഭ ഇതിനോടകം തന്നെ അറിയിച്ചിട്ടുണ്ട്. ഇത് സി.ബി.ഐ. എന്ന ദേശീയ അന്വേഷണ ഏജൻസിയുടെ വിശ്വാസ്യതയ്ക്കു മങ്ങലേൽപ്പിക്കുന്നതായി പരക്കെ അഭിപ്രായമുണ്ട്. ഒരു വൈദികസ്ഥാനി ഇതിനോടകം അറസ്റ്റ് ചെയ്യപ്പെട്ടിട്ടുണ്ടെങ്കിലും, ഈ കൊലപാതകം സഭാ കക്ഷി തർക്കവുമായി ബന്ധപ്പെട്ടതാണെന്ന വിവരം അന്വേഷണത്തിലൂടെ സി.ബി.ഐ. തന്നെ വെളിച്ചത്തു കൊണ്ടുവന്നതിനു ശേഷവും ആ നിലയിൽ ശക്തമായ തുടരന്വേഷണത്തിനു മുതിരാത്തതെന്നെന്ന് ചോദ്യം സഭാ ഭരണ നേതൃത്വം ഉയർത്തുന്നത്, കേസന്വേഷണത്തെ സംബന്ധിച്ച സി.ബി.ഐയുടെ



മലങ്കര വർഗീസ്

ചില നിലപാടുകളുടെ കൂടെ പശ്ചാത്തലത്തിലാണ്. ഒരു വൈദികൻ ഉൾപ്പെട്ടതും സഭാ തർക്ക സംബന്ധവുമായതിനാൽ സെൻസിറ്റീവ് (ശ്രദ്ധയോടെ കൈകാര്യം ചെയ്യേണ്ടത്) കേസാണിതെന്ന സി.ബി.ഐയുടെ അഭിപ്രായപ്രകടനം, അതിന്റെ സൂചകമായി വർത്തിക്കുന്നു എന്നതാണ് ഈ ദേശീയ അന്വേഷണ ഏജൻസി നേരിടുന്ന ഏറ്റവും വലിയ ആക്ഷേപം. മത നേതൃത്വസ്ഥാനീയരായ വ്യക്തികൾ ഉൾപ്പെട്ടിട്ടുള്ള മറ്റു കേസുകളിൽ സി.ബി.ഐ. പ്രകടിപ്പിക്കാതിരുന്ന ഇത്തരം അഭിപ്രായങ്ങൾ, മലങ്കര വർഗീസ് വധക്കേസിൽ മാത്രം

ഉയരുന്നുണ്ടെങ്കിൽ, അത്തരം അഭിപ്രായ പ്രകടനങ്ങൾക്കു പിന്നിൽ ഈ ഏജൻസി സാധീനിക്കപ്പെടുന്നതിന്റെ ദുഃസൂചനകൾ സഭാ നേതൃത്വം കാണുന്നു. കാഞ്ചികാമകോടി മാധിപതിയെ അറസ്റ്റ് ചെയ്യുന്ന സാഹചര്യം ഉണ്ടായ അവസരത്തിൽ സി.ബി.ഐ ഇത്തരം വൈമനസ്യങ്ങൾ പ്രകടിപ്പിച്ചിരുന്നില്ലെന്ന് ഓർമ്മിക്കുക.

വാർത്താമാധ്യമങ്ങളും, സി.ബി.ഐയുടെ കേസന്വേഷണ നിലപാടുകളിൽ, മറ്റു പല കേസുകളുമായും ബന്ധപ്പെട്ട് അവ കൈക്കൊണ്ടിരുന്ന നിലപാടുകളിൽ നിന്ന് വ്യത്യസ്തമായി മൗനം പുകുന്നു എന്നതും സഭാംഗങ്ങൾക്കിടയിൽ ചർച്ചാവിഷയമാണ്. അങ്ങനെയെങ്കിൽ, വാർത്താമാധ്യമങ്ങൾ ഓരോ സംഭവങ്ങളിലും കൈക്കൊള്ളുന്ന നിലപാടുകൾ എന്തിനു വേണ്ടിയെന്നും എന്തിന്റെ സംരക്ഷണത്തിനു വേണ്ടിയെന്നതും ചിന്തനീയമാണ്.

സഭയെ സംബന്ധിച്ചിടത്തോളം തീർച്ചയായും നീതിക്കുവേണ്ടി നിലകൊണ്ട, ഒരു ഉത്തമ അംഗത്തിന്റെ ദാരുണമായ അന്ത്യം എന്ന നിലയിൽ വർഗീസിന്റെ വധത്തെ സംബന്ധിച്ച വസ്തുതകൾ വെളിച്ചത്തു കൊണ്ടുവരണമെന്ന താൽപര്യമുണ്ട്. എന്നാൽ ഈ താൽപര്യം ആ നിലയിൽ, വൈയക്തികമായ ഒന്നു മാത്രമല്ല. പൊതുസമൂഹത്തിൽ നീതിയും ന്യായവും പുലരണമെന്ന താൽപര്യം കൂടിയാണെന്നത് സഭാംഗങ്ങൾ മറക്കരുത്. അതുകൊണ്ടുതന്നെ മലങ്കര വർഗീസ് വധക്കേസുമായി ബന്ധപ്പെട്ട കാര്യങ്ങളിലെ മേൽവിവരിച്ച തരം പിഴവുകൾ, അവ അന്വേഷണ ഏജൻസിയുടെയോ, വാർത്താ മാധ്യമങ്ങളുടെയോ ഭാഗങ്ങളിൽ നിന്നുണ്ടാകുമ്പോൾ ശക്തമായി പ്രതികരിക്കുന്നതിലൂടെ സഭ നിലനിർത്തുന്നത് അതിന്റെ ഉദാത്തമായ, നീതിയുടെയും, ന്യായത്തിന്റെയും താൽപര്യസംരക്ഷണം എന്ന പാരമ്പര്യമാണ്.

ഈ കേസിനെ സംബന്ധിച്ചിടത്തോളം, മലങ്കര വർഗീസ് എന്ന സഭാ സ്നേഹിയായിരുന്ന, സുവിശേഷ പ്രസംഗകനായിരുന്ന, ജീവകാരുണ്യ പ്രവർത്തകനായിരുന്ന വ്യക്തിത്വത്തെ സഭാംഗങ്ങൾക്കും പൊതുസമൂഹത്തിനും വെളിപ്പെടുത്തിക്കൊടുക്കേണ്ട ചുമതലയും വിസ്മരിച്ചുകൂടാ; പ്രത്യേകിച്ചും അദ്ദേഹത്തിന്റെ വ്യക്തിത്വത്തെ വികലമാക്കി ചിത്രീകരിക്കുവാനുള്ള ശ്രമങ്ങൾ വാർത്താ മാധ്യമങ്ങളിൽ പ്രത്യക്ഷപ്പെടുന്ന ഘട്ടത്തിൽ.



# അക്കപ്പോരിന്റെ കഥാകാരൻ കൈരളിയുടെ അംഗീകാരം

■ ലെജു പി.തോമസ്



ആത്മബലിയുടെ നൊമ്പരങ്ങളിലൂടെ എഴുത്തിന്റെ പാതയിൽ സഞ്ചരിക്കുന്ന പ്രവാസി സാഹിത്യകാരൻ ബന്യാമിൻ കേരള സാഹിത്യ അക്കാദമി അവാർഡ് ലഭിക്കുമ്പോൾ ജീവിതാനുഭവ ആവിഷ്കരണത്തിന്റെയും സത്യാന്വേഷണത്തിന്റെയും എഴുത്തുവഴികൾക്കുള്ള ആദരവാകുന്നു. 2008 ൽ ഗ്രീൻ ബുക്സ് പ്രസിദ്ധീകരിച്ച ആടുജീവിതം എന്ന നോവലിനാണ് ഈ വർഷത്തെ അക്കാദമി പുരസ്കാരം ലഭിച്ചത്.

‘അക്കപ്പോരിന്റെ ഇരുപത് നസ്രാണി വർഷങ്ങൾ’ എന്ന നോവലിലൂടെ ഏറെ പ്രിയപ്പെട്ടവനാണ് ബന്യാമിൻ എന്ന യുവ കഥാകാരൻ. ചുരുങ്ങിയ കാലംകൊണ്ട് മലയാള സാഹിത്യത്തിൽ തന്റേതായ ഇടം പതിപ്പിച്ച സാഹിത്യകാരനായ ബന്യാമിന്റെ ‘അക്കപ്പോരിന്റെ ഇരുപത് നസ്രാണി വർഷങ്ങൾ’ മലങ്കരയിലെ സഭാ വഴക്കുകളുടെ നേർ ആവിഷ്കാരമാണ്.

സ്വയം പുകഴ്ത്തലുകളുടെ നസ്രാണി ചരിത്രത്തിന്റെയും സാഹിത്യങ്ങളുടെയും ഈ ലോകത്ത് വ്യത്യസ്തമാകുന്ന ബന്യാമിന്റെ രചനകൾ പുതുതലമുറയ്ക്കു മാർഗദർശകമാണ്. ക്രൈസ്തവമായ പ്രതീകങ്ങളെ വ്യവസ്ഥാപിത സഭാ പാഠങ്ങൾക്കപ്പുറത്ത് സമസ്ത സമൂഹത്തിനായി പുനർവായന നടത്തുകയാണ് ബന്യാമിൻ തന്റെ ആടുജീവിതത്തിലൂടെ.

മരുഭൂമിയിൽ അകപ്പെട്ടുപോയ പ്രവാസിയായ നജീബിന്റെ ജീവിതയാത്രയാണ് ആടുജീവിതം. നല്ല ഭാവി പ്രതീക്ഷിച്ച് ഗൾഫിൽ ചെന്നുപെടുന്ന നജീബ് ഒരു കാട്ട

റബിയുടെ ആട്ടിൻപറ്റത്തോടൊപ്പമാണ് ‘ഗൾഫ് ജീവിതം’ ആരംഭിക്കുന്നത്. മനുഷ്യ താരഹിതമായ ഒരു അടിമത്ത വ്യവസ്ഥയുടെ ഓർമ്മയാണ് നജീബിന്റെ അനുഭവത്തിലൂടെ നമ്മൾ വായിച്ചറിയുന്നത്.



ഫറവോന്റെ അടിമത്തത്തിൽ നിന്നും കനാൻ നാട് ലക്ഷ്യമാക്കി പോകുന്ന ഇസ്രയേൽ ജനതയെ അനുസ്മരിപ്പിക്കുന്നു. നജീബിന്റെ രക്ഷപ്പെടൽ പ്രയാണം. മരുഭൂമിയിലെ മരുപ്പച്ച തേടി അലയുന്ന നജീബും കൂട്ടരും പ്രകടമാക്കുന്ന ആത്മ സംഘർഷങ്ങളും കൊടുംയാതനകളും നാം വായിക്കുമ്പോൾ ക്രിസ്തുവിന്റെ കാൽവരിയിലേക്കുള്ള യാത്രയും പീഡകളും മനസിൽ വന്നു നിറയാതിരിക്കാൻ വയ്യാ.

ബൈബിളിലെ ഇടയ സങ്കല്പത്തിനു ബദലായി ക്രൂരതകളും പൈശാചികതകളും നിറഞ്ഞ ഇടയജീവിതമാണ് ആടുജീവിതത്തിൽ നാം ദർശിക്കുന്നത്. നേരിട്ടു പരാമർശമില്ലെങ്കിലും ക്രൈസ്തവ ആധ്യാത്മികതയുടെ നിഴലാട്ടം നോവലിലൊന്നാകെ ദർശിക്കാൻ കഴിയും. മരുഭൂമിയുടെ നിഗൂഢതകളിൽ നിന്ന് രക്ഷ തേടിയുള്ള പ്രയാണത്തിൽ നജീബ് എന്ന കഥാപാത്രം ഒരിക്കലും ശുഭാപ്തി വിശ്വാസം കൈവിടുന്നില്ല. ഉയിർത്തെഴുന്നേൽപ്പിന്റെ പ്രത്യാശ നജീബിനെ പിന്തുടരുന്നു. തന്നെ ചുമലിലേറ്റി മനുഷ്യക്കൂട്ടത്തിലെത്തിച്ച ഇബ്രാഹിം ഖാദരിയെ നജീബിനു കാണാനാവുന്നില്ല. തന്റെ രക്ഷകൻ അദ്യശ്യമാകുന്നു. അദ്യശ്യനായ വിമോചകൻ. പ്രവാസത്തിന്റെ മരുഭൂമിയിൽ നിന്നും പിറവിക്കൊണ്ട ആടുജീവിതം സ്വന്തം അനുഭവമായി വെന്തു നീറുക തന്നെ ചെയ്യും. വായിച്ചു തുടങ്ങിയാൽ ഒറ്റയിരുപ്പിൽ വായിച്ചു തീർക്കാൻ നിർബന്ധിതമാകുന്ന ആഖ്യാനശൈലി - അതാണ് ആടുജീവിതം - നാം ഓരോരുത്തരും വായിച്ചിരിക്കേണ്ട കൃതി - നമ്മുടെ ജീവിതം തന്നെ.

അബീശഗിൻ (നോവൽ), പെൺമാറാട്ടം (കഥാസമാഹാരം), പ്രവാചകൻമാരുടെ രണ്ടാം പുസ്തകം (നോവൽ) എന്നിവയാണ് ബന്യാമിന്റെ മറ്റു കൃതികൾ. ആടുജീവിതത്തിന് കെ.എ. കൊടുങ്ങല്ലൂർ അവാർഡ്, അബുദബി ശക്തി അവാർഡ് എന്നിവ ലഭിച്ചിട്ടുണ്ട്. പത്തനംതിട്ട ജില്ലയിൽ കുള്ളനട മാന്തളിർ സെന്റ് തോമസ് ഓർത്തഡോക്സ് ഇടവകാംഗമാണ്. ✕

ഇത്തരുന്നത്തിലാണ് സഭയുടെ നിലപാടുകൾ അറിയിക്കുന്നതിനും തെറ്റിദ്ധാരണകൾക്ക് ഇടംനൽകാതെ അവയെ വിശദീകരിക്കുന്നതിനുമായി ഒരു സംവിധാനം ഒരുക്കേണ്ടതിന്റെ ആവശ്യകത കൂടുതൽ പ്രസക്തമാകുന്നത്. ലാഘവബുദ്ധിയോടെ കാര്യങ്ങളെ കൈകാര്യം ചെയ്യുന്ന ചില വാർത്താ മാധ്യമങ്ങളുടെ ശൈലി അത്തരം മാധ്യമങ്ങളിലൂടെ സഭയുടെ നിലപാടുകൾ അറിയിക്കുന്നതിലുള്ള അനുചിതത്വം വെളിവാക്കുന്നു. പൊതു വാർത്താമാധ്യമങ്ങളെ ഫലപ്രദമായി ഉപയോഗിച്ചും, സഭയുടെ നിലവിലുള്ള സംവിധാനങ്ങളെ ശക്തമാക്കിയും, പുതിയവ ക്രമീകരിച്ചും സഭയുടെ ഔദ്യോഗിക നിലപാടുകൾ വ്യക്തമാക്കുന്നതിന്, ഉതകുന്ന ചില നിർദ്ദേശങ്ങൾ സഭാംഗങ്ങളുടെയും സഭാ ഭരണനേതൃത്വത്തിന്റെയും ശ്രദ്ധയും വിചിന്തനത്തിനുമായി സമർപ്പിക്കുന്നു.

❖ മലങ്കര വർഗീസിന്റേതും, സമാനവുമായ സംഭവങ്ങളിൽ യഥാർത്ഥ വസ്തുതകൾ

സഭാംഗങ്ങളെ അറിയിക്കുന്നതിന്, സഭയിൽ നിലവിലുള്ള സംവിധാനങ്ങളെ തന്നെ ഫലപ്രദമായി ഉപയോഗിച്ചുള്ള ക്രമീകരണങ്ങൾ ഏർപ്പെടുത്തുക. ഉദാഹരണത്തിന്, ഇടവക പള്ളികളിൽ നടത്തുന്ന അറിയിപ്പുകളോടൊപ്പം, പൊതുവായി സഭയുമായി ബന്ധപ്പെട്ട കാര്യങ്ങൾ ഉൾപ്പെടുത്തുക.

❖ സഭയുടെ പൊതുവായതും ഇടവകകളുടെയും ആധ്യാത്മിക സംഘടനകളുടേതുമായ പ്രസിദ്ധീകരണങ്ങൾ, വെബ് സൈറ്റുകൾ മുതലായവയിലൂടെ ഇത്തരം കാര്യങ്ങൾ വിശദമായി സഭാംഗങ്ങളെ അറിയിക്കുന്നതിനു ശ്രദ്ധിക്കുക.

❖ മെത്രാപ്പോലീത്താമാരുടെ കൽപനകളിലൂടെ സഭയുടെ ഔദ്യോഗിക നിലപാടുകൾ അറിയിക്കുക.

❖ സഭയ്ക്ക് കേന്ദ്രീകൃതമായതും, ശക്തവുമായ ഒരു പൊതുജനസമ്പർക്ക വിഭാഗം (Public Relations Department) ശക്തി

പ്പെടുത്തുക, അതിലൂടെ ഇത്തരം കാര്യങ്ങൾ അറിയിക്കുകയും ചെയ്യുക.

❖ പൊതുമാധ്യമ പ്രസിദ്ധീകരണങ്ങളിലൂടെ, സഭയുടെ നിലപാടുകൾ കൃത്യമായും, കാലവിളംബമെന്നേയും അറിയിക്കുന്നതിന് മേഖലാതലങ്ങളിലും കേന്ദ്രതലത്തിലും മാധ്യമബന്ധ സമിതികൾ രൂപീകരിക്കുക, അത്തരം സമിതികളുടെ പ്രവർത്തനം വിലയിരുത്തുന്നതിനു മേൽപ്പറഞ്ഞ കേന്ദ്രീകൃത പൊതുജനസമ്പർക്ക വിഭാഗത്തിൽ ക്രമീകരണങ്ങൾ ഏർപ്പെടുത്തുക.

മലങ്കര വർഗീസിന്റേതു പോലുള്ള സംഭവങ്ങളെ സംബന്ധിച്ച് സഭ സ്വീകരിക്കുന്ന നിലപാടുകൾ ഉത്തമ സമൂഹ രൂപവൽക്കരണത്തിൽ സഭ വഹിക്കുന്ന പങ്കു കൂടിയാണെന്ന സന്ദേശം പൊതു സമൂഹത്തിനു നൽകുമ്പോൾ, സഭ സംരക്ഷിക്കുന്നത് നീതിയുടെയും സത്യത്തിന്റെയും താൽപര്യമാണെന്നതിൽ സംശയമില്ല. ✕



# നവോത്ഥാനത്തിന്റെ തറവാട്

■ അന്നമ്മ ഡാനിയൽ



കേരളത്തിന്റെ സാമൂഹ്യ സാംസ്കാരിക വിദ്യാഭ്യാസ മേഖലകളിൽ മഹത്തായ സംഭാവനകൾ നൽകിയ യൂണിയൻ ക്രിസ്ത്യൻ കോളജ് നവതിയുടെ നിറവിലാണ്. ഒരു വർഷം നീണ്ടുനിൽക്കുന്ന ആഘോഷപരിപാടികൾ ജൂൺ 5 ന് മുൻ രാഷ്ട്രപതി ഡോ. എ.പി.ജെ. അബ്ദുൽ കലാം ഉദ്ഘാടനം ചെയ്തു.

അറിവിന്റെ വാതായനങ്ങൾ മലയാളിക്ക് തുറന്നുനൽകിയ പ്രശസ്തമായ യു.സി. കോളജിന്റെ ആരംഭം കുറിച്ചത് 1921 ജൂൺ 8-ാം തീയതി ആയിരുന്നു. വിദ്യാഭ്യാസ സൗകര്യങ്ങൾ തുലോം കുറവായിരുന്ന അക്കാലത്ത്, തിരുവിതാംകൂറിലും കൊച്ചിയിലും മറ്റു പ്രദേശങ്ങളിലും ഉള്ള യുവതീയുവാക്കൾക്ക് ഉന്നതബിരുദങ്ങളോടൊപ്പം ആത്മീയ വെളിച്ചവും ആലുവയുടെ അക്ഷരജ്യോതിസ്സായ യു.സി. പകർന്നു നൽകി.

പൊന്തിഫിക്കൽ സെമിനാരിയുടെ (Catholic) മൂന്നുനില കെട്ടിടം വാടകയ്ക്കെടുത്താണ് യു.സി. കോളജിന്റെ തുടക്കം. പിറ്റേവർഷം, തിരുവിതാംകൂർ മഹാരാജാവ് നൽകിയ വിശാലമായ സ്ഥലത്ത് സ്ഥിതി ചെയ്ത കച്ചേരി മാളികയിലേക്കു കോളജ് മാറ്റി. കച്ചേരിമാളിക ഇപ്പോൾ പുരാവസ്തു വകുപ്പിന്റെ സംരക്ഷിത സ്മാരകമാണ്.

തുടക്കത്തിൽ 64 വിദ്യാർത്ഥികളും 4 അദ്ധ്യാപകരുമാണുണ്ടായിരുന്നത്. വിദ്യാഭ്യാസത്തിന്റെ മഹത്വത്തെപ്പറ്റിയും ആത്മീയ ജ്ഞാനത്തിന്റെ പരിശുദ്ധിയെക്കുറിച്ചും മഹനീയ ദർശനങ്ങൾ ഉള്ളവരായിരുന്നു കോളജിന്റെ സ്ഥാപകപിതാക്കളും അവരെ പിന്തുടർന്നുവന്ന അധ്യാപകരും. ഇന്ത്യയ്ക്ക് സ്വാതന്ത്ര്യം ലഭിക്കുന്നതിനു വളരെ നാൾ മുമ്പു തന്നെ ഭാരത സ്വാതന്ത്ര്യ സമരനായകരെ കോളജ് സന്ദർശിക്കാൻ ക്ഷണിച്ചിരുന്നു എന്നത് ദേശീയബോധമുള്ളവരായിരുന്നു കോളജിനെ നയിച്ചിരുന്നവരെന്നതിനു തെളിവാണ്. സ്വാതന്ത്ര്യസമര നേതാക്കളെ സ്ഥാപനങ്ങളിലേക്കു ക്ഷണിക്കുന്നത് അപകടകരമായി കരുതിയിരുന്ന ഒരു കാലഘട്ടത്തിലാണ് യു.സി. കോളജ് സ്ഥാപകർ ഈ അസാമാന്യ ധൈര്യം കാണിച്ചത്. കോളജ് പ്രിൻസിപ്പലായിരുന്ന സി.പി. മാത്യുവിന് പാർലമെന്റിലേക്ക് എം.പി. ടിക്കറ്റ് നൽകിയത് അന്നത്തെ പ്രധാനമന്ത്രി ജവഹർലാൽ നെഹ്റുവായിരുന്നു.


രാഷ്ട്രപിതാവ് മഹാത്മാഗാന്ധി, മഹാകവി രവീന്ദ്രനാഥ ടാഗോർ, മുൻ രാഷ്ട്രപതി ഡോ. എസ്. രാധാകൃഷ്ണൻ തുടങ്ങി ഒട്ടനവധി ദേശീയ നേതാക്കൾ കോളജ് സന്ദർശിച്ച് മാർഗനിർദ്ദേശങ്ങൾ നൽകിയിട്ടുണ്ട്. ടാഗോറിന്റെ പേരിൽ ഒരു ഗേറ്റും മഹാത്മാഗാന്ധി നട്ട ഒരു മാവും ഇന്നിവിടെയുണ്ട്.

## പ്രാർത്ഥനയിൽ ആരംഭം

മലങ്കര ഓർത്തഡോക്സ് സഭാംഗമായ കെ.സി. ചാക്കോയുടെ നേതൃത്വത്തിലുള്ള മലങ്കര സിറിയൻ കോൺഗ്രിഗേഷൻ

എന്ന പ്രാർത്ഥനാ സംഘമാണ് യു.സി.കോളജ് എന്ന ആശയത്തിന് രൂപം നൽകിയത്. എ.എം. വർക്കി, കെ.സി. ചാക്കോ, സി.പി. മാത്യു, വി.എം. ഇട്ടീര എന്നീ മഹദ്വ്യക്തികൾ രൂപം നൽകിയ ഫെലോഷിപ്പിന്റെ പ്രവർത്തനം ആരംഭിച്ചത് മദ്രാസ് ക്രിസ്ത്യൻ കോളജിൽ (എംസിസി) ആയിരുന്നു. അവരുടെ നിരന്തരമായ പ്രാർത്ഥനയുടേയും ഉപവാസത്തിന്റെയും ഫലമായിട്ടാണ് യു.സി. കോളജ് തുടങ്ങുന്നതിന് അവർക്കു ദൈവനിയോഗം ഉണ്ടായത്.

എം.സി.സിയുടെ മാതൃകയിൽ ആലുവയിൽ ഒരു കലാലയം തുടങ്ങുന്നതിനു തിരുവിതാംകൂർ സർക്കാർ അനുമതി നൽകി. ഭിന്നിച്ചു നിന്നിരുന്ന ക്രൈസ്തവ സഭാ വിഭാഗങ്ങൾ ഐക്യതയോടെ രൂപം നൽകിയ യൂണിയൻ ക്രിസ്ത്യൻ കോളജ്



കെ.സി. ചാക്കോ, 1884 - 1947

തിരുവല്ല കണ്ടത്തിൽ കുടുംബത്തിൽ കെ.ഐ. ചെറിയാൻ മാപ്പിളയുടെയും മറിയാമ്മയുടെയും മകനായി ജനനം. മദ്രാസ് ക്രിസ്ത്യൻ കോളജിൽ നിന്ന് ഫിലോസഫിയിൽ ബി.എയും എം.എയും നേടി. മലങ്കരസഭയുടെ അൽമായ നേതാക്കളിൽ പ്രമുഖനും മലയാള മനോരമ പത്രാധിപരുമായിരുന്ന കെ.സി. മാമ്മൻ മാപ്പിള ജ്യേഷ്ഠ സഹോദരനാണ്.

എക്യുമെനിസത്തിന്റെ ശരിയായ ദിശയിലേക്കുള്ള ഒരു ചരിത്രപ്രധാനമായ കാൽവയ്പായിരുന്നു.

കോളജിന്റെ ഭരണപരമായ കാര്യവിചാരം നിർവഹിക്കുന്നത് ഓർത്തഡോക്സ്, മാർത്തോമ്മാ, സി.എസ്.ഐ, യാക്കോബായ വിഭാഗങ്ങൾ ഉൾപ്പെടുന്ന പ്രാർത്ഥനാ ഗ്രൂപ്പായ 'ഫെലോഷിപ്പ്' ആണ്.

കച്ചേരിമാളികയുടെ സമീപത്തു തന്നെ ഒരു ചാപ്പൽ പ്രാർത്ഥനയ്ക്കായി ആദ്യം തന്നെ സ്ഥാപിച്ചിരുന്നു. കെ.സി.

ചാക്കോസാറിന്റെ നേതൃത്വത്തിൽ തുടക്കം മുതൽ തന്നെ പ്രാർത്ഥനയും ഉപവാസവും വേദപുസ്തക പഠനക്ലാസുകളും അവിടെ നടന്നുപോന്നു. ഇതുകൂടാതെ, വിദ്യാർത്ഥികൾക്കായി സ്ക്രിപ്ച്ചറും മോറൽ ക്ലാസുകളും നടത്തപ്പെട്ടു. ഓരോ സഭാ വിഭാഗത്തിനുമായി പ്രത്യേക വി. കുർബാനയും ചാപ്പലിൽ ക്രമീകരിച്ചിരുന്നു.

ഒന്നുമില്ലായ്മയിൽ നിന്നാണ് ഈ മഹാസ്ഥാപനം പടുത്തുയർത്തിയത്. ധാർമ്മികനിഷ്ഠയും സാമൂഹ്യപ്രതിബദ്ധതയും ദേശീയ ബോധവുമുള്ള പൗരൻമാരായി യുവതീയുവാക്കളെ വളർത്തുക എന്ന ലക്ഷ്യമാണ് കെ.സി. ചാക്കോയ്ക്കും മറ്റ് അധ്യാപകർക്കും ഉണ്ടായിരുന്നത്. ബൗദ്ധികവും ആദ്ധ്യാത്മികവുമായ പരിശീലനം അവരെ ഉത്തമ വ്യക്തിത്വത്തിന്റെ ഉടമകളാക്കുമെന്ന് അവർക്ക് തിരിച്ചറിവുണ്ടായിരുന്നു.

## പ്രതിഭാശാലികളുടെ വിദ്യാകേന്ദ്രം

പ്രകാശം പരത്തിയ 90 ആണ്ടുകളിൽ ജീവിതത്തിന്റെ വിവിധ മേഖലകളിൽ വ്യക്തിമുദ്ര പതിപ്പിച്ചവരും മൂല്യബോധമുള്ളവരുമായ ധാരാളം നേതാക്കളെ സൃഷ്ടിക്കാൻ യു.സി.ക്ക് കഴിഞ്ഞു. ഡോ. പൗലോസ് മാർ ഗ്രിഗോറിയോസ് മെത്രാപ്പോലീത്ത, ഡോ. ഫിലിപ്പോസ് മാർ ക്രിസോസ്റ്റം വലിയ തിരുമേനി, ഗുരു നിത്യ ചൈതന്യയതി, സി.എം. സ്റ്റീഫൻ, ഫാ. ഡോ. ടി.ജെ. ജോഷ്വ, എം.പി. മൻമഥൻ, മലയാറ്റൂർ രാമകൃഷ്ണൻ, മുൻ മുഖ്യമന്ത്രി പി. കെ. വാസുദേവൻനായർ, പി. ഗോവിന്ദപ്പിള്ള തുടങ്ങി യു.സിയുടെ പടികളിറങ്ങിയ പ്രശസ്തരുടെ പട്ടിക എണ്ണിയാൽ തീരില്ല.

## നവതിയുടെ നിറവിൽ

എളിയ നിലയിൽ പ്രാർത്ഥനയോടെ ആരംഭിച്ച യു.സിയിൽ ഇപ്പോൾ 11 ബിരുദ കോഴ്സുകളും എട്ടു ബിരുദാനന്തര ബിരുദ കോഴ്സുകളും എട്ടു റിസർച്ച് സെന്ററുകളുണ്ട്. നവതിയോടനുബന്ധിച്ച് ഒരു അക്കാഡമിക് ബ്ലോക്കും മറ്റു പല വികസനപദ്ധതികളും നടപ്പാക്കിക്കൊണ്ടിരിക്കുന്നു. സംസ്കാരത്തിന്റെയും നവോത്ഥാനത്തിന്റെയും തറവാടായ യൂണിയൻ ക്രിസ്ത്യൻ കോളജിന്റെ മഹത്വവും പാരമ്പര്യവും ഇന്നത്തെ തലമുറയിലെ അധ്യാപകരും വിദ്യാർത്ഥികളും വേണ്ടവിധം ഉൾക്കൊള്ളുന്നുണ്ടോ? ആത്മീയ നവോത്ഥാനത്തിനായി സ്വയം സമർപ്പിച്ച മഹാത്യാഗികളുടെ സ്മരണയ്ക്കു മുമ്പിൽ ആദരാഞ്ജലി അർപ്പിക്കുന്നതോടൊപ്പം അവർ ഉയർത്തിപ്പിടിച്ച മൂല്യങ്ങൾ ഈ മഹാവിദ്യാലയത്തിലെ അധ്യാപകർക്കും വിദ്യാർത്ഥികൾക്കും എല്ലായ്പ്പോഴും പ്രചോദനം നൽകട്ടെ എന്നു പ്രാർത്ഥിക്കുകയും ചെയ്യുന്നു.

(യു.സി. കോളജിൽ 1955-57 വർഷങ്ങളിൽ ഭൗതികശാസ്ത്ര ബിരുദ വിദ്യാർത്ഥിനിയായിരുന്നു ലേഖിക.)







# ദർശനം പകരുന്ന ചിന്തകൾ

■ പോൾ മണലിൽ


**പൗരസ്ത്യചിന്തയുടെ** സമഗ്രമായ ദർശനം അവതരിപ്പിക്കുന്ന ഒരു കൃതിയാണ് ഫാ. ഡോ. കെ.എം. ജോർജിന്റെ 'അനുഗൃഹീതമായ കണ്ണുനീർ'. ഓർത്തഡോക്സ് പാരമ്പര്യത്തിൽ ദൈവശാസ്ത്രവും ആധ്യാത്മികതയും ഒന്നാണെന്നും അഖണ്ഡമായ ആ സങ്കല്പത്തെ 'തിയോളജി' എന്നും 'സ്പിരിച്ചാലിറ്റി' എന്നും പാശ്ചാത്യർ വിഭജിക്കുന്നത് ബുദ്ധിയെയും ഭക്തിയെയും വേർപിരിക്കാൻ കഴിയുമെന്നു വിചാരിക്കുന്നതുപോലെ ഒരു വികലസമീപനമാണെന്നും പൗരസ്ത്യ ആരാധനയുടെയും ആധ്യാത്മികതയുടെയും അനുഭവത്തിന്റെ അടിസ്ഥാനത്തിൽ ഫാ. കെ.എം. ജോർജ്ജ് സമർത്ഥിക്കുന്നു. ഈ പുസ്തകത്തിൽ പൗരസ്ത്യ ഓർത്തഡോക്സ് സഭയുടെ ഈ സമഗ്ര ദർശനവും കാഴ്ചപ്പാടും ഗ്രന്ഥകാരൻ അവതരിപ്പിക്കുന്നത് പതിമൂന്നു വിഷയങ്ങളെപ്പറ്റിയുള്ള വിചിന്തനങ്ങൾക്കിടയിലാണ്. ഒറ്റനോട്ടത്തിൽ, ഇതിലെ വിഷയങ്ങൾ വായനക്കാർക്കു പരിചിതമായ ചില ശീർഷകങ്ങൾ പേറുന്നവയാണ്. എന്നാൽ ഇത്തരം സുപരിചിതത്വങ്ങൾക്കും അപ്പുറത്ത് പുതിയ ദർശനങ്ങൾ അന്വേഷിക്കുകയാണ് ഗ്രന്ഥകാരൻ ഓരോ വിഷയത്തിലും.

ഈ പുസ്തകത്തിലെ പഠനങ്ങളിൽ ഒന്ന് കണ്ണീരിനെപ്പറ്റിയാണ്. ആ പഠനത്തിന്റെ ശീർഷകം തന്നെയാണ് ഗ്രന്ഥനാമമായും നൽകിയിരിക്കുന്നത്. ഈ പുസ്തകത്തിന്റെ സത്തയെപ്പറ്റി ചിന്തിക്കുമ്പോൾ ആദ്യം ചിന്തിക്കുന്നത് 'അനുഗൃഹീതമായ കണ്ണുനീർ' എന്ന ഈ ലേഖനത്തെപ്പറ്റിയാണ്. ഓർത്തഡോക്സ് പാരമ്പര്യത്തിൽ കണ്ണീരിനു സവിശേഷമായ സ്ഥാനമുണ്ടെന്നു നിനുവയിലെ വിശുദ്ധ ഇസ്തഹാക്കിന്റെ ചിന്തകളെ അവതരിപ്പിച്ചുകൊണ്ട് ഫാ.കെ.എം. ജോർജ്ജ് ചൂണ്ടിക്കാണിക്കുന്നു. ദുഃഖം, വേർപാട്, സഹതാപം, നഷ്ടബോധം തുടങ്ങിയ മാനുഷിക വികാരങ്ങളുമായി ബന്ധപ്പെടുത്തിയുള്ള കണ്ണുനീരിനെപ്പറ്റിയല്ല ഗ്രന്ഥകാരൻ ചർച്ച ചെയ്യുന്നത്; **കണ്ണുനീർ പരിശുദ്ധാത്മാവിന്റെ നൽകലാണെന്ന ഒരു പാരമ്പര്യം പൗരസ്ത്യ സഭയ്ക്കുണ്ടെന്നു ഫാ. ജോർജ്ജ് വിശദീകരിക്കുന്നു.** ശരീരത്തിന് ആഹാരവും പാനീയവും ആവശ്യമായിരിക്കുന്നതുപോലെ ആത്മാവിന് കണ്ണുനീർ ആവശ്യമാണെന്നു വിശുദ്ധ ഇസ്തഹാക്ക് പറഞ്ഞിട്ടുണ്ട്. എല്ലാ ദിവസവും കരയാത്ത വ്യക്തി ആത്മാവിന്റെ വിശപ്പിനെ കൊല്ലുക മാത്രമല്ല ആത്മാവിനെ നശിപ്പിക്കുകയും ചെയ്യുന്നു.

കണ്ണുനീരെന്ന നൽകലിന്റെ അടിസ്ഥാനം ദൈവത്തിന്റെ മനുഷ്യസ്നേഹമാണെന്നും ക്രിസ്തുവിന്റെ മനുഷ്യാവതാരരഹസ്യം വേരുന്നിയിരിക്കുന്നത് ഈ ദിവ്യസ്നേഹത്തിലും അപരിമേയമായ

സഹാനുഭൂതിയിലുമാണെന്നും ഫാ. ജോർജ്ജ് വിശദീകരിക്കുന്നു. തന്റെ സൃഷ്ടിയോടുള്ള സ്നേഹവും സഹതാപവും മൂലം സ്രഷ്ടാവായ ദൈവം ഒഴുക്കിയ അമൂല്യമായ കണ്ണീർത്തുള്ളിയാണ് മനുഷ്യാവതാരത്തിൽ നാം കാണുന്നതെന്നു അദ്ദേഹം എഴുതുന്നു. കണ്ണീരിന്റെ ആത്മീയ സാധ്യതകളെ സാക്ഷാത്കരിക്കുകവഴി നമ്മൾ ഓർത്തഡോക്സിയുടെ പാരമ്പര്യം തിരിച്ചറിയണമെന്ന് അദ്ദേഹം ഉദ്ബോധിപ്പിക്കുന്നു.

കന്യകാമറിയത്തെപ്പറ്റിയും കുന്ദസാരത്തെപ്പറ്റിയും പരിശുദ്ധാത്മാവിനെപ്പറ്റിയും കുദാശയെപ്പറ്റിയും വിശുദ്ധൻമാരെപ്പറ്റിയും പൗരോഹിത്യത്തെപ്പറ്റിയും ഫാ. ജോർജ്ജ് നടത്തുന്ന വിചിന്തനങ്ങളിലും പൗരസ്ത്യ സഭയുടെ ആധ്യാത്മിക പാരമ്പര്യവും ആരാധനാപാരമ്പര്യവും സമന്വയിച്ചിരിക്കുന്നു. കന്യകാമറിയം സഭയുടെ പ്രതീകവും




മനുഷ്യവരഗത്തിന്റെ പ്രതിനിധിയുമാണെന്നു ഫാ. ജോർജ്ജ് എഴുതുന്നു. ഓർത്തഡോക്സ് ചിന്തയിൽ വിശുദ്ധ ദൈവമാതാവിനെപ്പറ്റി ദൈവശാസ്ത്രപരമായി പറയുന്നതെല്ലാം ക്രിസ്തുവിനെക്കുറിച്ചാണെന്നും കർത്താവിന്റെ മനുഷ്യാവതാരരഹസ്യത്തെക്കുറിച്ച് അർത്ഥപൂർണ്ണമായി പറയുന്നതെല്ലാം ദൈവമാതാവായ മറിയാമിനോട് ആഴമായി ബന്ധപ്പെട്ടിരിക്കുന്നെന്നും അദ്ദേഹം വിശദീകരിക്കുന്നു. കന്യകാമറിയത്തെ വരണ്ടുമിടയെന്നു വിശുദ്ധ കുർബാനതക്സായിൽ, തുയോബോ ശുശ്രൂഷയിൽ നിർവചിക്കുന്നതിന്റെ വേദശാസ്ത്രവും ഫാ. ജോർജ്ജ് അവതരിപ്പിക്കുന്നുണ്ട്. വരണ്ടുമി എന്ന വിരുദ്ധ പ്രതീകത്തിന്റെ അർത്ഥതലം വേദപുസ്തകത്തിന്റെ അടിസ്ഥാനത്തിൽ ഗ്രന്ഥകാരൻ വിവരിക്കുന്നു. വരണ്ടുമിയായ കന്യകയുടെ ചിത്രം മനുഷ്യരാശിയുടെ ആത്മശിക്ഷണത്തിലേക്കും സമർപ്പണബോധത്തിലേക്കും അതുമൂലം മുളച്ചുവരുന്ന

ജീവന്റെ വൃക്ഷത്തിലേക്കുമാണ് വിരൽ ചൂണ്ടുന്നത്.

ദൈവത്തിന്റെ സഹപ്രവർത്തകർ എന്ന ലേഖനത്തിൽ പൗരോഹിത്യത്തിന്റെ സേവനങ്ങളെപ്പറ്റി പറയുമ്പോൾ, കുർബാനയിൽ അവർ പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ ജനങ്ങളെ അനുഗ്രഹിക്കുന്നതുകൊണ്ടും ജനങ്ങൾക്കു സമാധാനം ആശംസിക്കുന്നതുകൊണ്ടും പരിശുദ്ധാത്മാവിനെ അവരുടെ മേൽ ആവസിപ്പിക്കുന്നതുകൊണ്ടും മാത്രമായില്ലെന്നു ഫാ. ജോർജ്ജ് എഴുതുന്നു. കുർബാനക്കു പുറത്തും ഇതേ പ്രക്രിയ തന്നെ. പുരോഹിതർ നിർവഹിക്കണമെന്നും അദ്ദേഹം പറയുന്നു. മനുഷ്യസ്വാതന്ത്ര്യത്തെ ബഹുമാനിക്കുന്ന ദൈവത്തിന്റെ സ്വഭാവം പുരോഹിതർ അജപാലരംഗത്തു പ്രതിഫലിപ്പിക്കണമെന്ന് നാസിയാൻ സിലെ വിശുദ്ധ ഗ്രിഗോറിയോസിനെ ഉദ്ധരിച്ചുകൊണ്ട് ഫാദർ ജോർജ്ജ് ചൂണ്ടിക്കാണിക്കുന്നത്. പൗരസ്ത്യ പാരമ്പര്യത്തിലെ അതിപ്രധാനമായ ഉൾക്കാഴ്ചകളിൽ ഒന്ന്, ദൈവം ആരേയും ഹേമിക്കാതെ മനുഷ്യസ്വാതന്ത്ര്യത്തെ ബഹുമാനിക്കുന്നു എന്നതാണ്. പുരോഹിതർ ദിവ്യരഹസ്യങ്ങളുടെ നിഗൂഢ നിക്ഷേപങ്ങൾ തേടി ജനങ്ങളോടൊപ്പം തീർത്ഥാടനം ചെയ്യേണ്ടവനാണെന്നും മറഞ്ഞിരിക്കുന്ന ജീവന്റെ ഉറവകളിലേക്കു മനുഷ്യനെ നയിക്കാൻ കാനോനുകളും കോടതിവിധിയും അശക്തമാണെന്നും അദ്ദേഹം എഴുതുന്നു.

'ദിവ്യരഹസ്യങ്ങളുടെ പരിസേവകർ' എന്ന ലേഖനത്തിലും പൗരോഹിത്യ സങ്കല്പമാണ് ഫാ. ജോർജ്ജ് അവതരിപ്പിക്കുന്നത്. മോശയുടെ മാതൃകയാണ് ഇതിൽ അദ്ദേഹം ചർച്ച ചെയ്യുന്നത്. കുന്ദസാരത്തിന്റെ സാമൂഹിക മാനം അവതരിപ്പിക്കുന്ന ലേഖനങ്ങളിൽ ഗ്രന്ഥകാരൻ പറയുന്നത്, കുന്ദസാരിപ്പിക്കുന്ന പുരോഹിതൻ വ്യക്തിയുടെ കുറ്റത്തെ ഏറ്റെടുത്തു കരയണമെന്നാണ്. 'രോഗാതുരമായ സമൂഹവും രോഗിയുടെ തൈലാഭിഷേകവും' എന്ന ലേഖനത്തിൽ ഗ്രന്ഥകാരൻ സാക്ഷിക്കുന്നത്, പാപത്തെ രോഗമായും ദൈവത്തെ അനുകമ്പയുള്ള വൈദികനായും ക്രിസ്തീയ ശിക്ഷണത്തെ ചികിത്സയായും രക്ഷയെ രോഗസൗഖ്യമായും കാണുന്ന പൗരസ്ത്യ സങ്കല്പത്തെ നാം വികസിപ്പിച്ചെടുക്കണമെന്നാണ്. ഈ പുസ്തകത്തിൽ ചർച്ച ചെയ്യുന്ന 'സ്ട്രീ പക്ഷ ദൈവശാസ്ത്രവും ചില പുതിയ കാഴ്ചപ്പാടുകളും' എന്ന ലേഖനത്തെപ്പറ്റി സജീവമായ ചർച്ചകൾ നടത്തേണ്ടിയിരിക്കുന്നു. മൗലികമായ ചില ദർശനങ്ങൾ അവതരിപ്പിക്കുക വഴി ഓർത്തഡോക്സിയുടെ കാതലായ സത്യങ്ങളിലേക്ക് കടന്നുചെല്ലാൻ ഗ്രന്ഥകാരനു കഴിഞ്ഞിരിക്കുന്നു. ✂





# കർത്താവിന്റെ സ്നാനം നമുക്ക് മാതൃകയാണോ?

■ ഫാ. ഡോ. കുര്യാക്കോസ് തണ്ണികോട്ട്

**ചോദ്യം :** യേശു പരസ്യശുശ്രൂഷ ആരംഭിച്ചതിനുശേഷം, 30-ാം വയസ്സിൽ ആണല്ലോ സ്നാനം ഏറ്റത്. കർത്താവിന്റെ മാതൃക സ്വീകരിച്ചുകൊണ്ട് നാമും 30-ാം വയസ്സിൽ സ്നാനം സ്വീകരിക്കുന്നതല്ലേ നല്ലത്?

- അനീറ്റ ഐസ്ലക് മാതൃ സിഡ്നി, ഓസ്ട്രേലിയ.

**ഉത്തരം :** കർത്താവിന്റെ സ്നാനം മാതൃകയായി സ്വീകരിക്കണമെന്ന നവീകരണ ഉപദേശത്തിൽ കുടുങ്ങി സഭയും സത്യ വിശ്വാസവും ത്യജിച്ചുകളഞ്ഞവർ, കളയുന്നവർ ധാരാളമുണ്ട്. കർത്താവിന്റെ സ്നാനം സഭയ്ക്ക് മാതൃകയോ, യോഹന്നാന്റെ സ്നാനം സഭയുടെ സ്നാനമോ അല്ല. ഈ വിഷയം വളരെ ആഴത്തിൽ പഠിക്കേണ്ടിയിരിക്കുന്നു. ഈ പംക്തിയിലൂടെ പൂർണ്ണരൂപത്തിൽ ഈ ചോദ്യത്തിന് മറുപടി എഴുതാൻ സ്ഥലം തികയില്ല. കമ്പിവാചകത്തിലൂടെ ചുരുക്കം മർമ്മങ്ങളെ വെളിപ്പെടുത്താം. വേദപുസ്തകം തുറന്ന് പരിശോധിച്ച് ഗ്രഹിക്കുക.


- (a) യോഹന്നാന്റെ സ്നാനം ക്രിസ്തീയ സഭയുടെ സ്നാനമോ അതിനു മാതൃകയോ അല്ല. കാരണം യോഹന്നാനിൽ നിന്ന് സ്നാനം സ്വീകരിച്ചവരെ വീണ്ടും സ്നാനപ്പെടുത്തി. (അ പ്ര.19: 1-7) സ്നാനം ഒന്ന് എന്ന കല്പന നിലനില്ക്കുമ്പോൾ (എഫേ.4: 5) രണ്ടാമത് സ്നാനപ്പെടുത്തിയതു വഴി യോഹന്നാന്റെ സ്നാനം നമുക്ക് മാതൃകയല്ലാതായി തീർന്നിരിക്കുന്നു എന്ന് വ്യക്തമാകുന്നു.
- (b) എങ്കിൽ ക്രിസ്തുവിന്റെ സ്നാനം എതിനായിരുന്നു? ക്രിസ്തുവിന്റെ സ്നാനം നീതിനിർവ്വഹണമായിരുന്നു. (മത്താ.3: 13-17.)
- (c) പ്രായപൂർത്തിയായി സ്നാനം സ്വീകരിക്കുന്നതല്ലേ നീതി? അല്ല, മുപ്പതാമത്തെ വയസ്സിലല്ലല്ലോ പ്രായ പൂർത്തി ആകുന്നത്.
- (d) എങ്കിൽ എന്താണ് സ്നാനത്തിൽ കർത്താവു പറഞ്ഞ നീതിനിർവ്വഹണം? ന്യായപ്രമാണദാതാവായ കർത്താവ് അതിനെ നിവർത്തിപ്പാനാണ് വന്നത്. (മത്തായി 5: 17)

ന്യായപ്രമാണ നിവൃത്തിക്കായി മഹാ പുരോഹിതനായ (എബ്രാ.4: 14) കർത്താവ് കഴുകൽ പ്രാപിക്കേണ്ടതായിരുന്നു. എന്തെ

ന്നാൽ പുരോഹിതൻ കഴുകപ്പെടണമെന്നത് പഴയനിയമ കല്പനയാകുന്നു. ലേവ്യ. 8: 5-6, പുറ.30: 20; 4: 12) ക്രിസ്തു കഴുകൽ പ്രാപിച്ചു. ഈ കാര്യം നിവർത്തിച്ചു.

**എന്തുകൊണ്ട് മുപ്പതാമത്തെ വയസ്സിൽ?**

ലേവ്യക്രമമനുസരിച്ച് പുരോഹിതശുശ്രൂഷ ആരംഭിക്കേണ്ട പ്രായം



മുപ്പതു വയസ്സാകുന്നു. (സംഖ്യ.4: 46, 47) നമ്മുടെ കർത്താവ് കഴുകൽ പ്രാപിച്ച് ശുശ്രൂഷയാരംഭിച്ചത് മുപ്പതാമത്തെ വയസ്സിൽ ആയിരുന്നു. (ലൂക്കോ.3: 23) ഇത് നീതി നിർവ്വഹണത്തിന്റെ രണ്ടാംഭാഗം.

മൂന്നാമതായി പിതാവിന്റെ വാഗ്ദാനം നിറവേറ്റുക എന്നതും നീതിനിർവ്വഹണത്തിൽ ഉൾപ്പെട്ടതാകുന്നു. സ്നാപക യോഹന്നാനെ തന്റെ ദൂതനായി അയച്ച പിതാവാം ദൈവം യേശുക്രിസ്തുവിനെ ലോകത്തിന് വെളിപ്പെടുത്തുവാൻ ഒരു അടയാളം നൽകിയിരുന്നു. വെള്ളത്തിൽ സ്നാനം കഴിപ്പിക്കുകയിൽ ആരുടെമേൽ പരിശുദ്ധാത്മാവ് ഇറങ്ങി വസിക്കുന്നതായി കാണുന്നുവോ അവൻ ദൈവപുത്രനാകുന്നുവെന്നായിരുന്നു ഈ അടയാളം. ക്രിസ്തുവിന്റെ സ്നാനത്തിൽ ഈ കാര്യം ബോധ്യം വന്നതായി യോഹന്നാൻ സാക്ഷ്യം പറഞ്ഞിരിക്കുന്നു. (യോഹ.1: 29-34 തുറന്ന് വായിക്കുക.) ആകയാൽ കർത്താവ് സ്നാനം സ്വീകരിച്ചത് പിതാവിന്റെ വാഗ്ദത്തം നിവർത്തിക്കുവാനായിരുന്നു. ഇതാകുന്നു നീതി നിർവ്വഹണം. കൂടുതൽ അറിയുവാൻ ആഗ്രഹിക്കുന്നവർ **പുനർജന്മസ്നാനം** എന്ന DVD പാലാരിവട്ടം വലിയപള്ളിയുടെ പുസ്തക സ്റ്റാളിൽ നിന്ന് വാങ്ങി പഠിക്കുക.


## സന്യാസിനികൾ കർത്താവിന്റെ മണവാട്ടിമാരാണോ?

**ചോദ്യം:** കന്യാസ്ത്രീകളെ കർത്താവിന്റെ മണവാട്ടി എന്ന് വിശേഷിപ്പിച്ച് കേൾക്കാറുണ്ട്, പ്രത്യേകിച്ച് പത്രമായുമങ്ങളിൽ. സഭയിലെ സന്യാസിനികൾ ക്രിസ്തുവിനു വേണ്ടി ജീവിതം പൂർണ്ണമായി സമർപ്പിച്ചിരിക്കുന്നവരാണ്. സന്യാസിനികൾക്ക് തുല്യമായി ആദരിക്കപ്പെടേണ്ടവരുമാണവർ. എന്നാൽ കന്യാസ്ത്രീകളെ കർത്താവിന്റെ മണവാട്ടി എന്ന് വിളിക്കുന്നത് വേദശാസ്ത്രപരമായി ശരിയാണോ?

- Dr. (Mrs.) സാറ ഗ്രേയ്സ് തോമസ് തിരുവനന്തപുരം

**ഉത്തരം:** കന്യാസ്ത്രീകളെ കർത്താവിന്റെ മണവാട്ടി എന്ന് ഒരു സഭയും ഔദ്യോഗികമായി പ്രഖ്യാപിച്ചിട്ടില്ല, വിളിക്കുന്നുമില്ല. ഈ പ്രയോഗം പത്രമായുമങ്ങളുടെ സൃഷ്ടിയാണെന്നാണ് തോന്നുന്നത്. എന്തെന്നാൽ സഭകളുടെ ആധികാരികരേഖകളിൽ ഒന്നും ഈ പ്രയോഗം കാണുന്നില്ല. കന്യാസ്ത്രീകളെ ഇപ്രകാരം വിളിക്കുന്നതിന് വേദശാസ്ത്രപരമായി ഒരു വ്യാഖ്യാനവും കാണുന്നില്ല. എങ്കിലും വി. പൗലോസ് സഭയെ മുഴുവനുമായും ക്രിസ്തുവിന്റെ മണവാട്ടിയെന്ന് വിശേഷിപ്പിക്കുന്നതായും നാം വായിക്കുന്നുണ്ട്. (എഫേ. 5: 22-32) വെളിപാട് പുസ്തകവും സഭയെ ക്രിസ്തുവിന്റെ മണവാട്ടിയെന്ന നിലയിലാണ് വർണ്ണിച്ചിരിക്കുന്നത്. വെളി.18: 23, 21: 2,9, 22: 17). പഴയനിയമത്തിലാകട്ടെ യഹോവയായ ദൈവം പഴയനിയമ സഭയ്ക്ക് ഭർത്താവായെന്നും വ്യക്തമായി പറഞ്ഞിട്ടുണ്ട്. (യിര. 31: 32, യെശ. 54: 5) ക്രിസ്തുവും സഭയും തമ്മിൽ മണവാളനും, മണവാട്ടിയുമെന്ന ഒരു വ്യാഖ്യാനം വചനാടിസ്ഥാനത്തിൽ ഉണ്ടെന്നുള്ളത് സത്യമാണെന്നിരിക്കെ കന്യാസ്ത്രീകളെ മാത്രം ക്രിസ്തുവിന്റെ മണവാട്ടിമാർ എന്ന് വിശേഷിപ്പിക്കുന്നത് ശരിയല്ല. എങ്കിലും സാധാരണക്കാർക്ക് ഭൗതികമായ ഭർത്താവും ഭാര്യയും ഉള്ളതുപോലെ കന്യാസ്ത്രീകൾക്ക് ഭൗതിക ഭർത്താക്കന്മാരില്ലാത്തതിനാൽ ക്രിസ്തുവിന്റെ മാത്രം മണവാട്ടിയെന്ന അർത്ഥത്തിൽ ഇപ്രകാരം വിളിക്കുന്നതിൽ സാംഗത്യം ഇല്ലാതെയുമാകുന്നു. എന്തെന്നാൽ BRIDE എന്നതിന് The Complete or Perfect One എന്നാണ് അർത്ഥം.





# ആത്മജ്ഞാനത്തിന്റെ മാർഗ്ഗം

■ ഫാ. ഡോ. ഓ. തോമസ്

**ചോദ്യം:** അടുത്ത ഗ്രാമത്തിലേക്ക് പോകുന്ന ലാഘവത്തോടെ തന്നെ ലോകത്തിലെ ഏത് രാജ്യത്തേക്കും വിശ്വാസികൾ യാത്രപോകുന്നു, മടങ്ങിയെത്തുന്നു. ബഹിരാകാശത്തേക്കു പോലും ഇന്ന് മനുഷ്യൻ വിനോദയാത്ര നടത്താം! എന്നാൽ അവനവന്റെ ഉള്ളിലേക്ക് യാത്ര ചെയ്യുന്നവരുടെ എണ്ണം കുറയുകയാണോ? എന്തുകൊണ്ടാണ് ഏറ്റവും അടുത്തിരിക്കുന്ന നമ്മുടെ ഉള്ളിലേക്കുള്ള യാത്ര ഏറെ ദുഷ്കരവും ദൈർഘ്യമേറിയതുമാക്കി സൃഷ്ടിക്കർത്താവ് ചമച്ചത്?

- ജോന്നാഥൻ ജോസഫ് മയാമി, ഫ്ലോറിഡ

**ഉത്തരം:** വളരെ ദാർശനികവും തത്ത്വചിന്താപരവുമായ ഒരു ചോദ്യമാണ് ഇത്. പല വീക്ഷണങ്ങൾ ഇതേപ്പറ്റി ഉണ്ടാകാം. ചിലർക്ക് ഈ ചോദ്യത്തിന് അർത്ഥം തന്നെ യുണ്ടാവുകയില്ല. ഉദാഹരണത്തിന് ജനിച്ച ഗ്രാമത്തിൽ നിന്ന് അധികം അകലേക്കു യാത്ര ചെയ്തിട്ടില്ലാത്ത, പകലന്തിയോളം തനിക്കും കുടുംബത്തിനും ജീവിക്കുന്നതിനു വേണ്ടി കഠിനാധ്വാനം ചെയ്യുന്ന പാവപ്പെട്ട കുലിവേലക്കാരന് ഇത്തരത്തിലുള്ള ഒരു ചിന്തതന്നെയുണ്ടാവുകയില്ല. ഇതിൽ പറഞ്ഞ രാജ്യാന്തരയാത്രകളും, ബഹിരാകാശയാത്രകളും ദൃശ്യമായ മങ്ങലിൽ കൂടി കാണാമെങ്കിലും ലോകജനതയിലെ ബഹുഭൂരിപക്ഷവും ഇന്നും ഈ പറഞ്ഞ ഗണത്തിൽ പെടുന്നവരല്ല. സമൂഹത്തിലെ ഉന്നതരുടെ ജീവിതത്തെയും ശൈലിയെയും സാമാന്യവൽക്കരിക്കുന്ന ഒരു പ്രവണത മായുധ ലോകത്തിനുണ്ട്. അവർ സൃഷ്ടിക്കുന്ന ദൃശ്യങ്ങൾ യാഥാർത്ഥ്യത്തെ പ്രതിഫലിപ്പിക്കുന്നതല്ല. ഒരുപക്ഷേ സ്വയത്തെ മറന്നുകൊണ്ട് പുറംലോകത്തെ കണ്ടെത്താൻ ശ്രമിക്കുന്നവൻ എത്തിച്ചേരുന്ന ഒരു ശൂന്യത ഈ ഉപരിവർഗത്തിന്റെ അസ്തിത്വപ്രശ്നമാകാം. അന്നത്തെ അപ്പത്തിനു വേണ്ടി അദ്ധ്വാനിക്കുന്ന ജനസാമാന്യത്തിന് ഇത്തരം ദാർശനികതയുടെ അല്ലെങ്കിൽ കാര്യമായി അലട്ടാറില്ല എന്നാണ് തോന്നുന്നത്. എന്നാലും മഹാനായ സോക്രട്ടീസ് ഏറ്റവും വലിയ അറിവ് എന്താണ് എന്ന ചോദ്യത്തിന് കൊടുത്ത മറുപടിയിൽ എന്നാലും അർത്ഥം കണ്ടെത്തേണ്ടതുണ്ട്. 'Know Thyself' നിന്നെത്തന്നെ അറിയുക എന്നതാണ് ഏറ്റവും വലിയ അറിവ്. അതിനാൽ സ്വയത്തെ അറിയാനുള്ള ശ്രമം തത്ത്വചിന്തയിലും, മനശാസ്ത്രത്തിലും

മൊക്കെ പണ്ഡിതരായ അനേകം പേർ നടത്തിയിട്ടുണ്ട്. എന്നാൽ എല്ലാവർക്കും സ്വീകാര്യമായ ഒരു വഴി ഇന്നും കണ്ടെത്തിയിട്ടുണ്ട് എന്നു തോന്നുന്നില്ല.

ഇവിടെ തത്ത്വചിന്തയും വിശ്വാസവും തമ്മിൽ എങ്ങനെ ബന്ധിപ്പിക്കണം എന്നതിന്റെ അടിസ്ഥാനത്തിലേ ഈ വിഷയം ചർച്ചചെയ്യാനാവുകയുള്ളൂ. തത്ത്വചിന്തകർക്ക് അതിരുകളില്ലാതെ ചിന്തിക്കാനും ചോദിക്കാനും സാധിക്കും. എന്നാൽ വിശ്വാസിക്ക് അതിരുകളില്ലാത്ത ചിന്തകളിലേക്കു കടക്കാനാവുകയില്ല. ദൈവം ഉണ്ടെന്നുള്ള



വിശ്വാസം അംഗീകരിക്കുമ്പോൾ തന്നെ സ്വതന്ത്രമായ ചിന്തകൾക്കു ഒരു പരിധിവരെ വിരാമമിടുന്നു. മനുഷ്യൻ ദൈവത്തെ ബുദ്ധിയിൽ മനസ്സിലാക്കുവാൻ സാധ്യമല്ല എന്നതാണ് വിശ്വാസി കണ്ടെത്തുന്ന ആദ്യത്തെ തലം. അതുപോലെ ദൈവം

**ദൈവത്തിലേക്കും സഹോദരനിലേക്കും തിരിയുമ്പോൾ ജീവിതത്തിന് പുതിയ അർത്ഥവും മാനവും ഉണ്ടാകും.**

സൃഷ്ടിച്ച പ്രപഞ്ചത്തിന്റെ രഹസ്യങ്ങളും ഇന്നോളം കണ്ടെത്തിയ ശാസ്ത്രീയ കണ്ടുപിടുത്തങ്ങളിൽ ഒരുങ്ങിനിൽക്കുന്നില്ല എന്നതാണ് അടുത്ത കണ്ടെത്തൽ. പ്രകാശ

രശ്മി ഇനിയും ഭൂമിയിൽ എത്തിച്ചേരാത്ത നക്ഷത്രങ്ങൾ ഈ പ്രപഞ്ചത്തിന്റെ അതേ കോണിൽ സ്ഥിതി ചെയ്യുന്നു എന്ന് ശാസ്ത്രം തന്നെ പഠിപ്പിച്ചിട്ടുണ്ടല്ലോ. ദൈവവും പ്രപഞ്ചവും മനുഷ്യ ബുദ്ധിക്ക് തീതമെങ്കിൽ അതുപോലെയാണ് സ്വയത്തെക്കുറിച്ചുള്ള തിരിച്ചറിവും. ഭാഗികമായി കണ്ടെത്താമെന്നല്ലാതെ പൂർണ്ണതയിൽ എത്തിച്ചേരാനാവുമെന്ന് തോന്നുന്നില്ല. ക്രിസ്തീയ വിശ്വാസത്തിൽ അതിപ്രധാനമായ രണ്ടു കല്പനകൾ ദൈവത്തെ സ്നേഹിക്കുക, നിന്നെപ്പോലെ നിന്റെ അയൽക്കാരനെയും സ്നേഹിക്കുക എന്നതാണ്. ദൈവത്തിലേക്കും സഹോദരനിലേക്കും തിരിയുമ്പോൾ ജീവിതത്തിന് പുതിയ അർത്ഥവും മാനവും ഉണ്ടാകും. ആ ജീവിതം എങ്ങനെയുള്ളതാണെന്ന് കർത്താവ് തന്റെ ജീവിതം മൂലം നമുക്ക് വെളിപ്പെടുത്തിത്തന്നു. ഞാനും പിതാവും ഒന്നാണെന്ന് നമ്മെ പഠിപ്പിച്ചപ്പോൾ സ്വയത്തിലേക്കുള്ള യാത്ര എങ്ങനെയെന്ന് അവിടുന്ന് കാണിച്ചു തരികയായിരുന്നു. ദൈവത്തിൽ നിന്നും സഹോദരനിൽ നിന്നും അകലുമ്പോൾ ഉള്ളിലേക്കുള്ള യാത്രയും അവസാനിക്കുകയാണ്. സ്വയം ഉള്ളിലേക്കു തിരിയാൻ ആഗ്രഹിക്കുന്നുവെങ്കിൽ അതിനുള്ള വഴി ദൈവത്തിലേക്കും, സഹോദരനിലേക്കും തിരിയുക എന്നതാണ്.

അഹന്തയും സ്വാർത്ഥതയും ഉപേക്ഷിച്ചെങ്കിലേ ഈ യാത്ര എളുപ്പമാവുകയുള്ളൂ. ഉള്ളിലേക്കുള്ള യാത്ര ദുഷ്കരവും ദൈർഘ്യമേറിയതുമായി സൃഷ്ടിക്കർത്താവ് ചമച്ചിട്ടില്ല. അഹന്തയും സ്വാർത്ഥതയും വെടിയുവാൻ മനുഷ്യൻ തയ്യാറാകാത്തതുകൊണ്ടാണ് മുന്നിലേക്കുള്ള യാത്ര ദുഷ്കരമായത്. ഇതു രണ്ടും വെടിഞ്ഞ് സ്നേഹവാനായ ദൈവത്തിലേക്കും, അവന്റെ സ്നേഹം, ത്യാഗപൂർണ്ണമായ പ്രവൃത്തികളിൽ കൂടി സഹോദരനിലേക്കും വ്യാപിപ്പിച്ചുകൊണ്ട് യാത്ര ചെയ്യുക. എത്രയും വേഗത്തിലും ഉത്സാഹത്തിലും യാത്രചെയ്യുന്നുവോ അത്രയും വേഗത്തിൽ ഉള്ളിലേക്കും എത്തിച്ചേരാം. പ്രവൃത്തികളില്ലാതെ ചിന്തകളിൽ കൂടി മാത്രം ഉള്ളിലേക്ക് എത്തിച്ചേരാൻ ശ്രമിച്ചാൽ, ചിലപ്പോൾ അത് മാനസിക രോഗത്തിന്റെ ലക്ഷണമാകാനും സാധ്യതയുണ്ട്.



## മലങ്കരയുടെ സപ്തർഷികൾ അഭിഷിക്തരായി പരിശുദ്ധ കാതോലിക്കാ ബാവ ഉൾപ്പെടെ സഭയ്ക്ക് 33 മേൽപ്പട്ടക്കാർ

■ വിപിൻ കെ. വറുഗീസ്

കോട്ടയം: പൗരസ്ത്യ കാതോലിക്കയുടെയും മലങ്കര മെത്രാപ്പോലീത്തയുടെയും ആസ്ഥാനമായ ദേവലോകം, മലങ്കരയുടെ വൈദിക അഭ്യസനകേന്ദ്രമായ പഴയ സെമിനാരി, മലങ്കര മെത്രാപ്പോലീത്ത പരിശുദ്ധ ദിവന്നാസിയോസിന്റെ കബറിടം എന്നിവയാൽ അനുഗൃഹീതമാക്കപ്പെട്ട അക്ഷരനഗരി മറ്റൊരു ചരിത്രമുഹൂർത്തത്തിനു കൂടി സാക്ഷ്യം വഹിച്ചു. പരിശുദ്ധ ബസേലിയോസ് മാർത്തോമ്മാ ദിദിമോസ് പ്രഥമൻ കാതോലിക്കാ ബാവയുടെ അധ്യക്ഷതയിൽ ശാസ്താംകോട്ടയിൽ വെച്ചു തിരഞ്ഞെടുക്കപ്പെട്ട 7 വൈദികശ്രേഷ്ഠർ മേയ് 12 ബുധനാഴ്ച പരിശുദ്ധ കാതോലിക്കാ ബാവയാൽ മെത്രാപ്പോലീത്തമാരായി അഭിഷേകം ചെയ്യപ്പെടുന്ന മഹനീയ കൂദാശയിൽ പങ്കാളികളാകുന്നതിനു മലങ്കരസഭാ മക്കൾ ദിവസങ്ങൾക്കു മുമ്പ് തന്നെ അക്ഷര നഗരി ലക്ഷ്യമാക്കി പ്രവഹിച്ചു തുടങ്ങി. പൗരസ്ത്യ കാതോലിക്കയുടെയും മലങ്കര മെത്രാപ്പോലീത്തയുടെയും ആസ്ഥാനദേവാലയമായ കോട്ടയം മാർ ഏലിയാ കത്തീഡ്രലിന് ഒരു തവണ കൂടി മെത്രാഭിഷേകത്തിന് ആതിഥേയത്വം വഹിക്കുന്നതിനുള്ള ഭാഗ്യം കൈവന്നു. ഇത് മൂന്നാം തവണയാണ് മാർ ഏലിയാ കത്തീഡ്രൽ മെത്രാഭിഷേകത്തിന് ആതിഥേയത്വം വഹിക്കുന്നത്. മുമ്പ് 1929 ഫെബ്രുവരി 16 ന് രണ്ടു പേരെയും 1953 മേയ് 15 ന് അഞ്ചു പേരെയും മേൽപ്പട്ട സ്ഥാനാഭിഷിക്തരാക്കിയിരുന്നു. ഇതോടെ ഏറ്റവുമധികം മേൽപ്പട്ടക്കാരെ (14 പേരെ) വാഴിച്ച ദേവാലയം എന്ന ബഹുമതി മാർ ഏലിയാ കത്തീഡ്രലിനു ലഭ്യമായി. പരിശുദ്ധ ദിദിമോസ് പ്രഥമൻ കാതോലിക്കാ ബാവ ഏറ്റവുമധികം മെത്രാപ്പോലീത്തമാരെ (14 പേരെ) അഭിഷേകം ചെയ്ത സഭാ അധ്യക്ഷൻ എന്ന ബഹുമതിയും കരസ്ഥമാക്കി. 2009 ഫെബ്രുവരി 19 ന് പുതുപ്പള്ളിയിൽ വെച്ച് പരിശുദ്ധ ബാവ 7 പേരെ വാഴിച്ചിരുന്നു.

മാർ ഏലിയാ കത്തീഡ്രലിൽ നിന്ന് പ്രത്യേകം തയ്യാറാക്കിയ താൽക്കാലിക

മദ്ബഹായിലേക്കു പുലർച്ചെ 5.30 ന് അഭിവന്ദ്യ മെത്രാപ്പോലീത്തമാരും നിയുക്ത മെത്രാപ്പോലീത്തമാരും ചേർന്ന് പരിശുദ്ധ കാതോലിക്കാ ബാവയെ ആനയിച്ചതോടെ 7 മണിക്കൂർ നീണ്ട ശുശ്രൂഷകൾ ആരംഭിച്ചു. പ്രഭാത നമസ്കാരത്തെ തുടർന്ന് വി. കുർബാനയ്ക്ക് പ. കാതോലിക്കാ ബാവ മുഖ്യകാർമ്മികത്വം വഹിച്ചു. പ്രത്യേക മുറിയിൽ ധ്യാനനിമഗ്നരായിരുന്ന സ്ഥാനാർത്ഥികളെ മെത്രാപ്പോലീത്തമാർ മദ്ബഹായിലേക്ക് ആനയിച്ചതോടെ വിശ്വാസി സഹസ്രങ്ങൾ പ്രാർത്ഥനാപൂർവ്വം കാത്തിരുന്ന മെത്രാഭിഷേക ശുശ്രൂഷകൾക്ക് തുടക്കമായി. മുഖം ശോശപ്പുകൊണ്ട് മുടി കിഴക്കോട്ട് അഭിമുഖമായി സ്ഥാനാർത്ഥികൾ മുട്ടുകുത്തി നിന്നു. ഒന്നാം ശുശ്രൂഷയുടെ അവസാനമായി സ്ഥാനാർത്ഥികളുടെ ശിരസിൽ വെച്ചുകൊണ്ട് പരിശുദ്ധ ബാവ എവൻഗേലിയോൻ വായിച്ചു. തുടർന്ന് മേൽപ്പട്ട സ്ഥാനത്തിന്റെ പ്രാധാന്യവും ഉത്തരവാദിത്വവും വ്യക്തമാക്കിക്കൊണ്ട് കോട്ടയം ഓർത്തഡോക്സ് വൈദിക സെമിനാരി വൈസ് പ്രിൻസിപ്പൽ ഫാ. ഡോ. ജേക്കബ് കുര്യൻ സന്ദേശം നൽകി. പ്രസംഗശേഷം സ്ഥാനാർത്ഥികൾ ഓരോരുത്തരായി മുപ്പുമുറ അനുസരിച്ച് പടിഞ്ഞാറോട്ട് തിരിഞ്ഞ് വിശ്വാസികൾക്ക് അഭിമുഖമായി നിന്ന് സുപ്രധാനമായ വിശ്വാസ പ്രഖ്യാപനം (അമലോഗിയ) വായിച്ചു. ഓർത്തഡോക്സ് വിശ്വാസം എന്നും മറുകെപ്പിടിക്കുമെന്നും സഭ മുടക്കിയ വേദവിപരീതങ്ങളെ തള്ളിക്കളയുന്നതായും അവർ പ്രഖ്യാപിച്ചു. ഓരോരുത്തരും അമലോഗിയ (ശൽമൂസ) വായിച്ച ശേഷം അത് ഒപ്പുവെച്ചു പ. പിതാവിനു നൽകി. പ. ബാവ അവരുടെ ശിരസിൽ നിന്ന് ശോശപ്പു നീക്കി.

തുടർന്ന് സുപ്രധാനമായ രണ്ടാം ശുശ്രൂഷ ആരംഭിച്ചു. സ്ഥാനാർത്ഥികൾ കിഴക്കോട്ട് അഭിമുഖമായി മുട്ടുകുത്തി

നിന്നു. തുടർന്ന് പരിശുദ്ധാത്മാഭിഷേകത്തിന്റെ സൂചകമായ കോറൂസുസോ പ്രഖ്യാപനം മാർ ഐറേനിയസ് മെത്രാപ്പോലീത്ത നടത്തി. സ്ഥാനാർത്ഥികൾ ഓരോരുത്തരായി ത്രോണോസിന്റെ മുൻപിലെത്തി പ. കാതോലിക്കാ ബാവയ്ക്ക് മുമ്പിൽ മുട്ടുകുത്തിനിന്നു. പരിശുദ്ധാത്മാവിന്റെ പ്രതീകമായി ബാവ കൈകൾ സ്ഥാനാർത്ഥിയുടെ ശിരസിൽ ആവസിപ്പിച്ചു. തദവസരത്തിൽ വിശ്വാസികൾ ഏകസ്വരത്തിൽ കർത്താവേ ഞങ്ങളോട് കരുണ ചെയ്യേണമേ എന്നർത്ഥമുള്ള 'കുറിയേലായിസ്സേൻ' എന്ന് ഉച്ചത്തിൽ ഉരുവിട്ടു. ക്രോയിത്തോദ് റൂഹ പ്രാർത്ഥനയ്ക്കു ശേഷം പ. കാതോലിക്കാ ബാവ പടിഞ്ഞാറോട്ട് തിരിഞ്ഞുനിന്നു മുൻപാകെ മുട്ടുകുത്തി നിന്ന സ്ഥാനാർത്ഥികളെ ശിരസിൽ സ്ലീബ് കുട്ടിപ്പിടിച്ച് പുതിയ പേർ പ്രഖ്യാപിച്ചുകൊണ്ട് ത്രിത്വ നാമത്തിൽ പട്ടാഭിഷേകം നടത്തി. തുടർന്ന് സ്ഥാനാർത്ഥികളെ സ്ഥാനവസ്ത്രം മറ്റു മെത്രാപ്പോലീത്തമാർ ധരിപ്പിച്ചു. തുടർന്നു സഭ ഒന്നാകെ മെത്രാപ്പോലീത്തമാരെ അംഗീകരിക്കുന്നതിന്റെ പ്രതീകമായി അവരെ പടിഞ്ഞാറോട്ട് അഭിമുഖമായി സിംഹാസനത്തിലിരുത്തി വൈദികർ സിംഹാസനം ഉയർത്തി. യോഗ്യൻ എന്ന് അർത്ഥമുള്ള 'ഓക്സിയോസ്' എന്ന് ഉച്ചത്തിൽ വിളിച്ചു പറഞ്ഞുകൊണ്ട് വിശ്വാസി സഹസ്രങ്ങൾ തങ്ങളുടെ അംഗീകാരം പ്രകടമാക്കി. സിംഹാസനത്തിലിരുന്ന നവാഭിഷിക്ത മേൽപ്പട്ടക്കാർ സ്ലീബ് ഉയർത്തി ജനത്തെ ആശീർവദിച്ചു. തുടർന്ന് സിംഹാസനത്തിലിരുന്നു കൊണ്ട് നവാഭിഷിക്ത മെത്രാപ്പോലീത്തമാർ ഏവൻഗേലിയോൻ വായിച്ചു. അതിനു ശേഷം സ്ഥാനാധിപനായ അംശവടി നൽകി. പ. ബാവ അംശവടിയുടെ ഏറ്റവും മുകളിലും മെത്രാപ്പോലീത്തമാർ മുപ്പുമുറ അനുസരിച്ച് താഴേക്കും



നവാഭിഷിക്തരായ മെത്രാപ്പോലീത്തമാർ പരി. കാതോലിക്കാ ബാവായോടും, നിയുക്ത ബാവായോടും ഒപ്പം



**സഭാ വാർത്തകൾ**

നവാഭിഷിക്ത മെത്രാപ്പോലീത്ത ഏറ്റവും താഴെയും പിടിക്കുകയും മുകളിൽ നിന്ന് ഓരോരുത്തരും അവസാനം ബാവയും കൈവിടുകയും ചെയ്തു നവാഭിഷിക്ത മെത്രാപ്പോലീത്തയുടെ കയ്യിൽ അംശവടി ലഭിച്ചു. അതിനുശേഷം പ. ബാവ പുതിയ മെത്രാപ്പോലീത്തമാർക്ക് രഹസ്യോപദേശം നൽകുകയും തുടർന്ന് അവർ പ. കാതോലിക്കാ ബാവായിൽ നിന്നും മറ്റു മെത്രാപ്പോലീത്തമാരിൽ നിന്നും സമാധാനം സ്വീകരിക്കുകയും ചെയ്തതോടെ മെത്രാഭിഷേകം പരിസമാപ്തിയായി. നവാഭിഷിക്ത മെത്രാപ്പോലീത്തമാരിൽ സീനിയർ ആയ യൂഹാനോൻ മാർ ദിമിത്രിയോസ് വി. കുർബാന പൂർത്തീകരിച്ചു. പ. ദിദിമോസ് ബാവ മുമ്പ് നടത്തിയതുപോലെ ഇത്തവണയും 7 പേരെയും നേരിട്ട് മെത്രാപ്പോലീത്താമാരായിട്ട് വാഴിക്കുകയാണു ചെയ്തത്. മെത്രാഭിഷേക ശുശ്രൂഷയ്ക്കു മനോഹരമായി ഗാനങ്ങൾ ആലപിച്ചത് ഫാ. എം.പി. ജോർജിയൻ നേതൃത്വത്തിലുള്ള ശ്രുതി ഗായകസംഘം ആയിരുന്നു. ഫാ. ഡോ. ടി. ജെ. ജോഷ്വാ ശുശ്രൂഷയുടെ ഓരോ ഭാഗത്തിന്റെയും അർത്ഥം വിശദീകരിച്ചു നൽകി. ❀

**നവാഭിഷിക്ത മെത്രാപ്പോലീത്തമാർ**

അഭിവന്ദ്യ ഡോ. യൂഹാനോൻ മാർ ദിമിത്രിയോസ് (ഫാ. ജോൺ മാത്യൂസ്)

അഭിവന്ദ്യ ഡോ. യൂഹാനോൻ മാർ തേവോദോറോസ് (ഫാ. നഥാനിയേൽ റമ്പാൻ)

അഭിവന്ദ്യ യാക്കോബ് മാർ ഏലിയാസ് (ഫാ. വി.എം. ജയിംസ്)

അഭിവന്ദ്യ ജോഷ്വാ മാർ നിക്കോദീമോസ് (ഫാ. യൂഹാനോൻ റമ്പാൻ)

അഭിവന്ദ്യ ഡോ. സഖറിയ മാർ അപ്രേം (ഫാ. സാബു കുറിയാക്കോസ്)

അഭിവന്ദ്യ ഡോ. ഗീവർഗീസ് മാർ യൂലിയോസ് (ഫാ. ജോർജ്ജ് പുലിക്കോട്ടിൽ)

അഭിവന്ദ്യ ഡോ. ഏബ്രഹാം മാർ സെറാഫിം (ഫാ. വി.എം. ഏബ്രഹാം)

**സഭയ്ക്ക് 290 കോടിയുടെ ബജറ്റ്**

മലങ്കരസഭയുടെ 2010-11 സാമ്പത്തിക വർഷത്തെ സാമൂഹ്യക്ഷേമ പദ്ധതിക്കായും പൊതുപ്രവർത്തനങ്ങൾക്കായും 290 കോടി രൂപയുടെ ബജറ്റ് മാനേജിങ്ങ് കമ്മറ്റി അംഗീകരിച്ചു. സഭാ സെക്രട്ടറി ഡോ. ജോർജ്ജ് ജോസഫ് ആണ് ബജറ്റ് അവതരിപ്പിച്ചത്.

ആത്മഹത്യ, മദ്യപാനം, വിവാഹമോചനം എന്നീ തിന്മകൾക്കെതിരെ സഭാംഗങ്ങൾ ഒന്നിക്കണമെന്ന് ബജറ്റ് അവതരിപ്പിച്ചുകൊണ്ട് സഭാ സെക്രട്ടറി പറഞ്ഞു.


**ഭൂമിയുടെ സംരക്ഷകനാകേണ്ട മനുഷ്യൻ അതിന്റെ അന്തകനായി മാറുന്നു: പരിശുദ്ധ കാതോലിക്കാ ബാവ**



ലോക പരിസ്ഥിതി ദിനത്തിൽ മലങ്കര ഓർത്തഡോക്സ് സഭയുടെ 'പരിസ്ഥിതി കമ്മീഷൻ' മഹാഗണി വൃക്ഷത്തെ നട്ട് പരിശുദ്ധ ബാവ തിരുമേനി ഉദ്ഘാടനം ചെയ്യുന്നു.

കോട്ടയം: ഭൂമിയുടെ സംരക്ഷകനാകേണ്ട മനുഷ്യൻ അതിന്റെ അന്തകനായി മാറിക്കൊണ്ട് ഭൂമിക്കു ചരമഗീതം രചിച്ചുകൊണ്ടിരിക്കുന്ന ഭയാനകമായ വർത്തമാനകാല യാഥാർത്ഥ്യത്തിനാണ് ഇന്ന് ലോകം സാക്ഷ്യം വഹിച്ചുകൊണ്ടിരിക്കുന്നത് എന്ന് പരിശുദ്ധ ദിദിമോസ് പ്രഥമൻ കാതോലിക്കാ ബാവ അഭിപ്രായപ്പെട്ടു. “ലോക സമൂഹം ഇന്ന് അഭിമുഖീകരിച്ചുകൊണ്ടിരിക്കുന്ന കാലാവസ്ഥാ വ്യതിയാനങ്ങൾക്കും മറ്റ് അനേക പ്രകൃതി ദുരന്തങ്ങൾക്കുമുള്ള പ്രധാനകാരണം മനുഷ്യന്റെ അത്യാർത്തിപൂണ്ട പ്രകൃതിചൂഷണം തന്നെയാണെന്ന് ആധുനിക ശാസ്ത്രപഠനങ്ങൾ സംശയലേശമെന്നു തെളിയിച്ചുകഴിഞ്ഞു. അതുകൊണ്ട് ഭൂമിയെ ചൂഷണം ചെയ്യുവാൻ വേണ്ടി യല്ല മറിച്ച് തോട്ടം കാപ്പാനും വേല ചെയ്യുവാനുമായിട്ടാണ് ദൈവം നമ്മെ ഭൂമിയിൽ ആക്കിയിരിക്കുന്നത് എന്ന ഉത്തമമായ ചിന്ത നമ്മെ ഭരിക്കണം. പ്രകൃതി കേന്ദ്രീകൃതമായ ജീവിതശൈലിയുടെയും ആത്മീയ ജീവിതത്തിന്റെയും വക്താക്കളായി മാറുവാൻ നമ്മൾ ആത്മാർത്ഥമായി പരിശ്രമിക്കണം” അദ്ദേഹം ഉദ്ബോധിപ്പിച്ചു.

മലങ്കര ഓർത്തഡോക്സ് സഭ പ്രകൃതി സംരക്ഷണത്തിന്റെ ആവശ്യകത മനസ്സിലാക്കിക്കൊണ്ട് പരിസ്ഥിതി പരിപാലനം സുപ്രധാനദൗത്യങ്ങളിലൊന്നായി അവബോധം നൽകി പ്രകൃതിയെ കൂടുതൽ സ്നേഹിക്കുന്ന ഒരു തലമുറയെ വളർത്തിക്കൊണ്ടുവരുവാൻ സഭയുടെ പരിസ്ഥിതി കമ്മീഷന്റെ പ്രവർത്തനങ്ങൾക്കു സാധിക്കട്ടെ എന്ന് ബാവ ആശംസിച്ചു. ചടങ്ങിൽ പരിസ്ഥിതി കമ്മീഷൻ പ്രസിഡന്റ് അഭിവന്ദ്യ കുര്യാക്കോസ് മാർ ക്ലീമീസ് മെത്രാപ്പോലീത്ത അദ്ധ്യക്ഷത വഹിച്ചു. വൈസ് പ്രസിഡന്റ് അഭിവന്ദ്യ ഡോ. ജോസഫ് മാർ ദീവന്നാസിയോസ് മെത്രാപ്പോലീത്ത, മാവേലിക്കര ബിഷപ്പ് മുർ കോളജ് പ്രിൻസിപ്പൽ പ്രൊഫ. മാത്യു കോശി പുന്നക്കാട്, അസ്സോസിയേഷൻ സെക്രട്ടറി ഡോ. ജോർജ്ജ് ജോസഫ്, വൈദിക സെമിനാരി പ്രിൻസിപ്പൽ ഫാ. ഡോ. കെ.എം. ജോർജ്ജ്, പരിസ്ഥിതി കമ്മീഷൻ സെക്രട്ടറി ഫാ. ബിജു മാത്യൂസ്, കോട്ടയം ബസേലിയോസ് കോളജ് പ്രിൻസിപ്പൽ പ്രൊഫ. ജേക്കബ് കുര്യൻ ഓണാട്ട്, പ്രൊഫ. പി.സി. ഏലിയാസ് എന്നിവർ പ്രസംഗിച്ചു.



**വട്ടശ്ശേരിൽ തിരുമേനിയുടെ ഡയറി**

ശാസ്ത്രീയമായ സംരക്ഷണം നൽകിയ പരിശുദ്ധ വട്ടശ്ശേരിൽ തിരുമേനിയുടെ ഡയറി, സെന്റ് ഡയനീഷ്യസ് ഓർത്തഡോക്സ് ഫോറം (SDOF) പ്രസിഡന്റും കൊച്ചി ഭദ്രാസന മെത്രാപ്പോലീത്തയുമായ അഭി. ഡോ. യാക്കോബ് മാർ ഐറേനിയസ് മെത്രാപ്പോലീത്ത ന്യൂസിലൻഡിൽ വച്ച് പരിശോധിക്കുന്നു.



# “കോതമംഗലം ചെറിയപള്ളി കേസിലെ വിധി സുപ്രധാനം”

കേരള ഹൈക്കോടതി കോതമംഗലം ചെറിയപള്ളി വിധി നടത്തിപ്പ് കേസിൽ 2010 ജൂണിൽ വിധി പ്രഖ്യാപിച്ചു. ഹർജി നൽകിയ വന്ദ്യ തോമസ് പോൾ റമ്പാൻ നോട്ട് ജോർജിയൻ മിററിന്റെ 5 ചോദ്യങ്ങൾ.


കോതമംഗലം വി. മാർത്തോമ്മൻ ചെറിയപള്ളി സംബന്ധിച്ച് ഈയിടെ ഉണ്ടായ കോടതി വിധി എന്താണ്?

ഇത് 1995ൽ ഉണ്ടായ സുപ്രീം കോടതി വിധിയുടെ വിധിനടത്തിപ്പ് ഹർജിയുടെ ഭാഗമായുണ്ടായതാണ്. സുപ്രീം കോടതിവിധി നിലനിൽക്കുന്നതല്ലെന്ന പാത്രിയർക്കീസ് ഭാഗത്തെ വാദം തള്ളിക്കൊണ്ട് കോതമംഗലം പള്ളിക്ക് ഈ വിധി ബാധകമാണെന്നും അത് നിലനിൽക്കുന്നതാണെന്നുമാണ് കോടതി വിധിച്ചത്.

ഈ വിധിയെ എങ്ങനെ കാണുന്നു?

മലങ്കരസഭയെ സംബന്ധിച്ചിടത്തോളം നിർണ്ണായക വിധിയാണിത്. 1934 ലെ മലങ്കരസഭാ ഭരണഘടനയനുസരിച്ച് ഭരിക്കപ്പെടണമെന്നും ഭരണഘടനപ്രകാരമുള്ള കാര്യങ്ങൾക്ക് ബാധയ്ക്കും ഇടവക മെത്രാപ്പോലീത്തായ്ക്കും വികാരിക്കുമാണ് പള്ളിയുടെ അധികാരമെന്നുമുള്ള വിധി സഭയുടെ കെട്ടുറപ്പിനും നിലനിൽപ്പിനും ഏറ്റവും അത്യാവശ്യമായതാണ്. അതനുസരിച്ച് ഈ പള്ളിയിൽ ഭരണം നടത്തേണ്ടതുമാണ്.

വിധി നടപ്പാക്കൽ പ്രശ്നങ്ങൾ സൃഷ്ടിക്കുമോ? ജീവൻ ഭീഷണിയുണ്ടെന്നു കേൾക്കുന്നുണ്ടല്ലോ?



വന്ദ്യ തോമസ് പോൾ റമ്പാൻ

എന്റെ ഇടവകയിലെ 300 ൽ ഏറെ വരുന്ന കുടുംബങ്ങൾ പ്രബുദ്ധരാണ്. പരിശുദ്ധനായ യൽദോ ബാവായുടെ കബറിനു കോട്ടമുണ്ടാക്കുന്ന ഏതെങ്കിലും സംഭവം അവിടെ ഉണ്ടാകുമെന്നു കരുതുന്നില്ല. ഏതെങ്കിലും പുറംശക്തികൾ അതിനു

തൂനിഞ്ഞാൽ ഇടവകാംഗങ്ങൾ ഒറ്റക്കെട്ടായി നേരിടും. ഭീഷണി കാര്യമാക്കുന്നില്ല. ഇതിനുമുമ്പ് മലങ്കര വർഗീസു ചേട്ടനും കുര്യാക്കോസ് ചേട്ടനുമെല്ലാം സഭയ്ക്കുവേണ്ടി രക്തസാക്ഷികളായിട്ടുണ്ടല്ലോ. ദൈവതീരുമാനങ്ങളെ വഴിതിരിക്കാൻ ആർക്കെങ്കിലും കഴിയുമോ?

മറുവിഭാഗത്തിനു മനഃപരിവർത്തനത്തിനു സാധ്യതയുണ്ടോ?

സാധിക്കേണ്ടതാണ്. ഇപ്പോൾ പുനർവിചിന്തനത്തിന് സാധ്യതയുണ്ട്. ഈ പള്ളിയിൽ വിധി നടപ്പാക്കുന്നത് മലങ്കരസഭയിലെ പള്ളികളുടെ വിധി നടത്തിപ്പിന്റെ ആരംഭമാണ്. 2002 നു മുമ്പ് സ്ഥാപിച്ച എല്ലാ പള്ളികളിലും വിധി നടപ്പാക്കുമെന്നതിന്റെ സൂചനയുമാണ്.

മറുവിഭാഗത്തിന്റെ 2002 ലെ ഭരണഘടനയനുസരിച്ച് എല്ലാ പള്ളികളും സ്വതന്ത്രമാണ്. ഇടവക പൊതുയോഗം കൂടി ഭൂരിപക്ഷം പേർ കത്തോലിക്കാ സഭയിലോ, പെന്തക്കോസ്ത് സഭകളിലോ ചേരാമെന്നു തീരുമാനിച്ചാൽ അതു നടപ്പാക്കിയേ പറ്റൂ. വൈദികരും മെത്രാൻമാരും അവിടെ വെറും പള്ളിത്തൊഴിലാളികളാണ്. സഭയുടെ അടിസ്ഥാനനിലനിൽപ്പിനും എക്ലീസിയിലുള്ള ജീക്കും എതിരാണ് ഇത്. അതിനാൽ 2002 ലെ ഭരണഘടനയെ ഒരു ക്രിസ്തീയസഭാ ഭരണഘടനയായി കരുതാനാവില്ല. ✕

## സഖറിയാ മാർ അന്തോണിയോസ് കാരുണ്യനിലയം ഒരു ആശാകേന്ദ്രം

മരുന്ന്, ഭക്ഷണം, ചികിത്സ എന്നിവയ്ക്ക് നിവൃത്തിയില്ലാതെ പ്രയാസമനുഭവിക്കുന്നവർക്ക് ആശാകേന്ദ്രമായി ഓർത്ത ഡോക്സ് സഭാ കൊച്ചി ഭദ്രാസനം തുടങ്ങിയ ജീവകാരുണ്യ പ്രസ്ഥാനമാണ് സഖറിയാ മാർ അന്തോണിയോസ് കാരുണ്യനിലയം.

കളമശ്ശേരി കോ-ഓപ്പറേറ്റീവ് മെഡിക്കൽ കോളജിന് ഒന്നര കിലോമീറ്റർ അകലെയായി 40 സെന്റ് സ്ഥലം ഇതിനായി വാങ്ങിയിട്ടുണ്ടെങ്കിലും മെഡിക്കൽ കോളജിനു സമീപം വാടക കെട്ടിടത്തിലാണ് ട്രാവൻകൂർ കൊച്ചിൻ ലിറ്റററി സയന്റിഫിക് ആൻഡ് ചാരിറ്റബിൾ ആക്ട് പ്രകാരം രജിസ്റ്റർ ചെയ്ത കാരുണ്യനിലയം ഇപ്പോൾ പ്രവർത്തിച്ചുവരുന്നത്. ഇവിടെ ഞായറാഴ്ച ഒഴികെ എല്ലാ ദിവസങ്ങളിലും അർഹരായ ഇരുനൂറോളം പേർക്ക് ഉച്ചഭക്ഷണവും രണ്ട് ഡസനിലധികം പേർക്ക് സൗജന്യമായി മരുന്നും നൽകുന്നു. രോഗികൾക്കും അവരുടെ സഹായികൾക്കും വിശ്രമിക്കാനായി 20 കിടക്കകളും തയ്യാറാക്കിയിട്ടുണ്ട്.

രോഗികൾക്കും അവരുടെ സഹായികൾക്കും ചികിത്സ സംബന്ധമായി വിവരങ്ങൾ നൽകാനുള്ള കാരുണ്യ ഗൈഡൻസും പ്രാർത്ഥനാലയവും ഇവിടെയുണ്ട്. ഇതുകൂടാതെ, രക്തബാങ്ക്, കൗൺസലിങ് സെന്റർ, സൗജന്യ ഡയാലിസിസ് സെന്റർ തുടങ്ങിയവയും ഈ കേന്ദ്രത്തിൽ സജ്ജീകരിക്കാൻ സംഘാടകർ ഉദ്ദേശിക്കുന്നുണ്ട്.

കൊച്ചി ഭദ്രാസനത്തിന്റെ മുൻ അധിപൻ അഭിവന്ദ്യ സഖറിയാമാർ അന്തോണിയോസ് തിരുമേനിയുടെ 60-ാം ജന്മദിനാഘോഷത്തോടനുബന്ധിച്ചാണ് സെന്റർ തുടങ്ങിയത്.

സെന്ററിന്റെ പ്രവർത്തനങ്ങൾ വിപുലമാക്കാൻ ഇപ്പോൾ വാടകയ്ക്ക് പ്രവർത്തിക്കുന്ന കെട്ടിടത്തിലെ 5605 സ്ക്വയർ ഫീറ്റ് സ്ഥലം സ്വന്തമായി വാങ്ങണം. ഇതിന് ഒന്നര കോടി രൂപയിലധികം ചെലവു പ്രതീക്ഷിക്കുന്നുണ്ട്. നമ്മുടെ ജീവകാരുണ്യ പദ്ധതിയായ കാരുണ്യനിലയത്തിന്റെ പ്രവർത്തനം പൂർണ്ണനിലയിലെത്തിക്കാൻ

പ്രാർത്ഥിക്കുകയും സഹായസഹകരണങ്ങൾ നൽകുകയും വേണം.

പതിനായിരം രൂപയാണ് ലൈഫ് മെംബർഷിപ്പിന് ഇപ്പോൾ. ഇതു കൂടാതെ, പല രീതിയിൽ സഹായങ്ങൾ ചെയ്യുവാനുള്ള പദ്ധതികളുണ്ട്. അഭി. യാക്കോബ് മാർ ഐറേനിയോസ് തിരുമേനി പ്രസിഡന്റായും, ഫാ. സൈമൺ ജോസഫ് വർക്കിങ് പ്രസിഡന്റായും, എ.ജി. അവറാച്ചൻ ജനറൽ കൺവീനറായും, ടി.ഇ. കുരുവിള സെക്രട്ടറിയായും ഒരു ബോർഡ് പ്രവർത്തിക്കുന്നുണ്ട്. ഇവരുമായി ബന്ധപ്പെട്ട് സഹായങ്ങളെത്തിക്കുവാൻ സഭാമക്കളും മറ്റുള്ളവരും മുമ്പോട്ടു വരേണ്ടതാണ്. ✕

**Rev. Fr. SIMON JOSEPH**  
(Working President)  
Zachariah Mar Anthonios Karunya Nilayam  
Opp. Cochin Co-op. Medical College  
Kalamassery, H.M.T. Colony P.O., PIN-683 503  
Mob: 94470 10386, 98953 79678  
Website : [www.karunyanilayam.cochin.org](http://www.karunyanilayam.cochin.org)



## Reception to newly consecrated Bishops at Sion Seminary




കത്തോലിക്കാ സഭയിലെ നവാഭിഷിക്ത ബിഷപ്പുമാരായ മാർ റാഫേൽ തട്ടിൽ, മാർ പോളി കണ്ണൂർക്കാരൻ എന്നിവർക്കും കൽദായസഭയിലെ നവാഭിഷിക്ത ബിഷപ്പുമാരായ മാർ യോഹന്നാൻ യോസഫ്, മാർ ഔഗേൻ കുറിയാക്കോസ് എന്നിവർക്കും കൊച്ചി ഭദ്രാസന ആസ്ഥാനമായ കൊരട്ടി സീയോൻ സെമിനാരിയിൽ ഡോ. യാക്കോബ് മാർ ഐറേനിയോസ് മെത്രാപ്പോലീത്ത ജൂൺ ഒന്നിന് ഹൃദ്യമായ സ്വീകരണവും വിരുന്നും നൽകി. മേഖലയിലെ വിവിധ സഭകളിലെ ബിഷപ്പുമാരുടെ എക്യുമെനിക്കൽ ഫെലോഷിപ്പ് ഇടയ്ക്കിടെ നടത്തണമെന്നും തീരുമാനിച്ചു.



## മലങ്കരസഭയ്ക്ക് 4 പുതിയ ഭദ്രാസനങ്ങൾ

മലങ്കരസഭയ്ക്ക് 4 പുതിയ ഭദ്രാസനങ്ങൾ കൂടി രൂപീകരിക്കുവാൻ ജൂൺ 10ന് കൂടിയ സഭാ മാനേജിങ് കമ്മിറ്റിയോഗം തീരുമാനിച്ചു. നിലയ്ക്കൽ, അടൂർ-കടമ്പനാട്, കൊട്ടാരക്കര-പുന്നലൂർ, ബ്രഹ്മവാര എന്നിവയാണ് പുതിയ ഭദ്രാസനങ്ങൾ.

### മാനേജറായി ചുമതലയേറ്റു



മലങ്കരസഭാ മക്കളുടെ വിശ്വാസ പൈതൃകമായ കുനൻകുരിശ് സത്യം നടന്ന മട്ടാഞ്ചേരി സെന്റ് ജോർജ് പള്ളിയുടെയും വസ്തുവകകളുടെയും മാനേജറായി പണിക്കശ്ശേരിൽ

ഗീവർഗ്ഗീസ് തോമസ് അച്ചൻ (സന്തോഷച്ചൻ) ചുമതലയേറ്റു.

“സഭാ ചരിത്രസ്മാരകമായി” സഭ ഏറ്റെടുത്ത് പരി. കാതോലിക്കാ ബാവാ തിരുമേനിയുടെ നേരിട്ടുള്ള നിയന്ത്രണത്തിന് കീഴിലുള്ളതും സഭയുടെ ‘എ’ ഷെഡ്യൂളിൽപ്പെട്ടതാണ് മട്ടാഞ്ചേരി സെന്റ് ജോർജ് ഓർത്തഡോക്സ് പള്ളി.

### ഒ.സി.എഫിന്റെ ഭവനദാനം



ഒ.സി.എഫ്. നിർമ്മിച്ച വീടിന്റെ താക്കോൽ കുമ്പളം തോപ്പിൽ പറമ്പിൽ ടി.എസ്. പ്രസാദ് - ദീപ കുടുംബത്തിന് റവ. ഫാ. പി.ഐ. വർഗീസ് നൽകുന്നു.

ഭവനരഹിതർക്ക് വീടു നിർമ്മിച്ചു നൽകുന്ന പദ്ധതി ഓർത്തഡോക്സ് ക്രിസ്ത്യൻ ഫൗണ്ടേഷൻ (ഒ.സി.എഫ്) വിജയകരമായി നടപ്പാക്കിവരുന്നു.

ഒ.സി.എഫ്. നിർമ്മിച്ച 15-ാമത്തെ വീടിന്റെ താക്കോൽദാനം 2010 മാർച്ച് 1 ന് നിർവഹിച്ചു.

സ്വന്തമായി ഭൂമിയുള്ളവരും എന്നാൽ അതിൽ വീട് വയ്ക്കാൻ ഒട്ടും സാമ്പത്തിക ശേഷിയില്ലാത്തവരുമായ കുടുംബങ്ങളുടെ അപേക്ഷയാണ് ഒ.സി.എഫ്. പരിഗണിക്കുന്നത്.

കുടുംബ വിവരങ്ങൾക്ക്:

**The Orthodox Christian Foundation**  
St. Mary's Cathedral Building  
Park Avenue, Cochin-682 011.  
Ph: 0484 - 2373330, (Mob): 9447349270



## MATRIMONIAL

Orthodox parents residing at Ernakulam invites proposals for son 29/170/M.Tech working in U.K. from parents of professionally qualified, fair, God-fearing girls.  
E-mail: eastwoods009@gmail.com

NRI Orthodox parents residing at Ernakulam invite proposal for only daughter 22/160/M.Com. from parents of well educated, God-fearing boys.  
E-mail: ka\_toms@hotmail.com

Orthodox parents invite proposal for daughter 23/165/MBA residing at Calicut from qualified, God-fearing boys. Ph:9349722573  
E-mail: manmat79@rediffmail.com

Proposal invites for Christian girl 23/167/B.Tech residing in Muvattupuzha from qualified, God-fearing boys.  
E-mail: aec333@rediffmail.com

Proposals invited for Orthodox youth 40/173/B.Com. Promoter of Malankara Sabha Magazine  
Ph: 94465 81663

Orthodox Doctor invites proposals for son 31/170, present in USA, from parents of suitably qualified girls.  
Email: docgm@rediffmail.com

Orthodox Doctor invites proposals for son 27/170/B.E., MBA working in Dubai, from parents of suitably qualified girls.  
Email: george\_soji@rediffmail.com

Orthodox parents residing at Ernakulam invites proposals for daughter 23/162/M.Com from parents of educated, God-fearing boys.  
E-mail: vavakuty10@gmail.com

Orthodox parents invite proposal for daughter 24/162/B.Tech, Employed at Cochin from qualified God-fearing boys.  
E-mail: ani\_kurian123@yahoo.com

Orthodox Advocate parent settled in Ernakulam invite proposal for son 30/185/B.A., LLB. from parents of qualified God-fearing girls.  
E-mail: georgee83@yahoo.com  
Phone: 0484 2333992, 9497197385

Orthodox girl 23/157/ B.Arch. Fair, Slim, seeks alliance with Doctors, Engineers, professionally qualified.  
E-mail: lizalex123@gmail.com

Proposals invited for Cochin-based Orthodox boy 28/178/MSc.(Bio Chemistry), doing MBA. working in multinational company.  
Mob: 9895475942  
Email: roni\_jjohn@yahoo.co.in

Orthodox girl 23/165/ MBA presently working in a reputed company in Chennai invites proposal from qualified, employed, God-fearing boys. Mob: 09744354775  
E-mail: canish2487@gmail.com

## Koinonia 2010


Fellowship with God and each other!



എം.ജി.ഒ.സി.എസ്.എം.-ന്റെ ആഭിമുഖ്യത്തിൽ **Inter Church Students' Cultural Fest** ജൂൺ 12ന് എറണാകുളം സെന്റ് മേരീസ് ഓർത്തഡോക്സ് കത്തീഡ്രലിൽ നടന്നു. ക്യാപ്റ്റൻ രാജു ഫെസ്റ്റിവലിന്റെ ഉദ്ഘാടനം നിർവ്വഹിച്ചു.







# GEORGIAN KIDS

## "Gam Zeh Ya'avor"

**M**y dear children,

Whenever a friend or family member is going through a challenging time, we use the expression, **"This too shall pass"**. These four words bring him comfort.

Abraham Lincoln used "This too shall pass" as a mantra to help him through the intense stress of troubled times during his administration.

**But have you heard the story behind this well-known phrase "This too shall pass?"**

One day Solomon decided to humble Benaiah ben Yehoyada, his most trusted minister. The king said to him, "Benaiah, there is a certain ring that I want you to bring to me. I wish to wear it for Sukkot which gives you six months to find it.

If it exists anywhere on earth, your majesty", replied Benaiah, "I will find it and bring it to you, but what makes the ring so special?"

"It has magic powers," answered the king. "If a happy man looks at it, he becomes sad, and if a sad man looks at it, he becomes happy." Solomon knew that no such ring existed in the world, but he wished to give his minister a little taste of humility.

Spring passed and then summer, and still Benaiah had no idea where he could find the ring. On the night before Sukkot, he decided to take a walk in one of the poorest quarters of Jerusalem.

He passed by an old jeweller's shop. "Have you by any chance heard of a magic ring that makes the happy wearer forget his joy and the broken - hearted wearer forget his sorrows?" asked Benaiah. He watched the old man take a plain gold ring and engrave something on it. When Benaiah read

the words on ring, his face broke out in a wide smile.

That night the entire city welcomed in the holiday of Sukkot with great festivity. "Well, my friend," said Solomon, "Have you found what I sent you after?" All the ministers laughed and Solomon himself smiled.

To everyone's surprise, Benaiah held up a small gold ring and declared, "Here it is, your majesty!" As soon as Solomon read the inscription on the ring, the smile vanished from his face.

The jeweller had written three Hebrew letters on the gold band: gimel, zayin, yud, which began the words "Gam Zeh Ya'avor" - "This too shall pass."

At that moment Solomon realised that all his wisdom and fabulous wealth and

tremendous power were but fleeting things, for one day he would be nothing but dust.


Dear children, this story reminds us that when you are having a bad day, or going through troubled times, it will pass. **Circumstances change, and you will not be upset forever.** Is itn't amazing that a four word expression can help us reduce our stress?

**And, when you are having a good day, seize the moment, enjoy and appreciate it, because it too shall not last forever.**

Many blessings to you all on your path.

Yours,

Aaron Uncle



**Aron Joseph Varghese**  
S/o. Jose P. Varghese  
Sunday School - VII  
St Peter's Family Unit





## ഡീക്കൻ ജോബ് ഡേവിസിന് വൈദിക പട്ടം



പാലാരിവട്ടം വലിയപള്ളി ഇടവകാംഗമായ കാഞ്ഞിരത്തിങ്കൽ ഡേവിസ് ജോബിന്റെയും ചിത്രയുടെയും മകൻ ഡീക്കൻ ജോബ് ഡേവിസ് വൈദികനായി പട്ടമേറ്റു. 2010 മേയ് 18ന് കൊരട്ടി സീയോൻ അരമനചാപ്പലിൽ നടന്ന പട്ടംകൊടുക്കുശുശ്രൂഷയിൽ കൊച്ചി ഭദ്രാസന മെത്രാപ്പോലീത്ത അഭി. ഡോ. യാക്കോബ് മാർ ഐറേനിയോസ് തിരുമേനി മുഖ്യകാർമ്മികത്വം വഹിച്ചു. നവാഭിഷിക്തനായ അഭി. സഖറിയാ മാർ അപ്രേം മെത്രാപ്പോലീത്ത സഹകാർമ്മികനായിരുന്നു.

## എൽഡേഴ്സ് ഫോറം

പാലാരിവട്ടം സെ. ജോർജ്ജ് ഓർത്തഡോക്സ് വലിയപള്ളിയിൽ എൽഡേഴ്സ് ഫോറം രൂപീകരിച്ചു. ഫോറത്തിന്റെ ഉദ്ദേശം ജൂൺ 9ന് പാലാരിവട്ടം വലിയപള്ളി മുൻ വികാരിയും തേവര സെ. തോമസ് ഇടവകയുടെ വികാരിയുമായ ഫാ. പി. ഫിലിപ്പോസ് നിർവ്വഹിച്ചു. വികാരി ബഹു. ബിജു എബി മാത്യുസ് അച്ചൻ അദ്ധ്യക്ഷത വഹിച്ചു. പാലാരിവട്ടം പള്ളി മുൻവികാരിയും എറണാകുളം സെ. മേരീസ് കത്തീഡ്രലിന്റെ വികാരിയുമായ ഫാ. ഒ.വി. ഏലിയാസ് അനുഗ്രഹപ്രഭാഷണം നടത്തി. പാലാരിവട്ടം പള്ളിയുടെ മുൻ വികാരിയും പടമുകൾ സെന്റ് ജോൺ ദി ബാപ്റ്റിസ്റ്റ് പള്ളി വികാരിയുമായ ഫാ. കെ. റ്റി. ഫിലിപ്പ്, സീനിയർ മെമ്പർ പി. കെ. ഫിലിപ്പോസിൽ നിന്ന് മെമ്പർഷിപ്പ് ഫോം സ്വീകരിച്ചുകൊണ്ട് ഫോറത്തിന്റെ അംഗത്വ വിതരണം ഉദ്ദേശം ചെയ്തു. ഫാ. ഡോ. കുര്യാക്കോസ് തണ്ണിക്കോട്ട്, ഫാ. സൈമൺ ജോസഫ്, ഫാ. ജോബ് ഡേവിസ് എന്നിവർ ആശംസകൾ അർപ്പിച്ചു. ഫോറം ചീഫ് കോ-ഓർഡിനേറ്റർ പി. വൈ. ജയിംസ് ഫോറത്തിന്റെ ഉദ്ദേശലക്ഷ്യങ്ങളെക്കുറിച്ച് വിശദീകരിച്ചു. ഫോറം വർക്കിങ്ങ് പ്രസിഡന്റ് പ്രൊഫ. തോമസ് പി. വർഗീസ് സ്വാഗതവും ഫോറം സെക്രട്ടറി ജേക്കബ് ഡാനിയേൽ നന്ദിയും പറഞ്ഞു.

## നിര്യാതരായി

**20.04.2010** വെണ്ണല തുരുത്തിയിൽ റോഡിൽ വെലങ്ങാട്ട് സി.ഒ. തോമസ് നിര്യാതനായി. സംസ്കാരം പാലാരിവട്ടം സെ. ജോർജ്ജ് ഓർത്തഡോക്സ് വലിയ പള്ളിയുടെ ഏലൂർ സെമിത്തേരിയിൽ നടത്തി. (Parish Directory No. 484)

**09.07.2010** കലൂർ എക്സ്പ്രസ് എസ്റ്റേറ്റിൽ Lt. Col. (Rtd.) ഒ.പി. ചിത്രേശൻ നിര്യാതനായി. സംസ്കാരം പാലാരിവട്ടം സെ. ജോർജ്ജ് ഓർത്തഡോക്സ് വലിയ പള്ളിയുടെ ഏലൂർ സെമിത്തേരിയിൽ നടത്തി. (Parish Directory No. 108)

## NEW PARISH MEMBERS

- Suseela Mathew**  
C/o. Asha Thankan  
3C Panjos Garden  
Padivattom - 24.  
Ph : 2807091  
Mobile : 9947140608
- Skaria Thomas**  
Wife : Jainamma Skaria  
Galaxy Estate, Flat N. B2  
Peediakal Road  
Crescent Nagar  
Kochi - 682018  
Mob : 9539346598
- P.P. Kuriakose**  
Wife : Mary Kuriakose  
House No. 43  
AKG Nagar  
May 1st Road  
Thammanam P.O.  
Kochi - 682 032.  
Mob : 9745631875
- Moncen Idicula**  
Wife : Jessy Moncen Idicula  
A-1-3B, Garden Court - Apts  
Alinchuvadu  
Edappally P.O., Kochi - 982024  
Mob : 9895477983
- Vivek Naduvallil**  
Wife : Mariam Vivek  
Flat No. 7C, C.V.C. Calista  
Elemakkara, Kochi - 26  
Mob : 94470 20716

## St. George Orthodox Valiyapally Choir

വിവാഹകുടുംബ മൂലമായ ചടങ്ങുകൾക്ക് പാലാരിവട്ടം സെ. ജോർജ്ജ് ഓർത്തഡോക്സ് വലിയപള്ളി കോയർ ബുക്കു ചെയ്യുന്നതിന് താഴെപ്പറയുന്ന നമ്പരുകളിൽ ബന്ധപ്പെടുക :

Church Office : 0484 2346096,  
Choir Manager : 2330818, 9447128954

## വിവാഹിതരായി

**26.04.2010** പാലാരിവട്ടം സെ. വിൻസെന്റ് കോൺവെന്റ് റോഡിൽ കാഞ്ഞിരത്തിങ്കൽ ഡേവിസ് ജോബിന്റെയും ചിത്രയുടെയും മകൻ **ഡീക്കൻ ജോബ് ഡേവിസും** (ദീപു) പാടി വട്ടം രഞ്ജിത് വില്ലയിൽ ഒ. ഗീവർഗീസിന്റെയും മേഴ്സിയിലും മകൾ **റിൻസി**യും പാലാരിവട്ടം സെ. ജോർജ്ജ് ഓർത്തഡോക്സ് വലിയ പള്ളിയിൽ വിവാഹിതരായി.

**03.05.2010** പാടിവട്ടം രഞ്ജിത് വില്ലയിൽ ഒ. ഗീവർഗീസിന്റെയും മേഴ്സിയിലും മകൻ **രഞ്ജിത്തും** കരുവേലിപ്പടി തുണ്ടുപറമ്പിൽ റ്റി. വി. മാത്യുവിന്റെയും ശോശാമ്മയുടെയും മകൾ **മിനിയും** പാലാരിവട്ടം സെ. ജോർജ്ജ് ഓർത്തഡോക്സ് വലിയ പള്ളിയിൽ വിവാഹിതരായി.

**09.05.2010** ഇടപ്പള്ളി മനയ്ക്കപ്പറമ്പ് റോഡ് പാരുർ വീട്ടിൽ ജോർജ്ജ് തോമസിന്റെയും ലിസിയുടെയും മകൻ **സോണി തോമസും** നെയ്യാറ്റിൻകര ട്രീസ്കൂസ് ഹോമിൽ അലോഷ്യസിന്റെയും മേരിയുടെയും മകൾ **കാതറിൻ ട്രീസ്കൂസും** പാലാരിവട്ടം സെ. ജോർജ്ജ് വലിയപള്ളിയിൽ വിവാഹിതരായി.

**06.06.2010** പാടിവട്ടം പാഞ്ചോസ് ഗാർഡൻ രവിഭവനിൽ ക്യാപ്റ്റൻ രാജുവിന്റെയും പ്രമീളയുടെയും മകൻ **ഡാനിയേൽ രവി രാജും** ചെന്നൈ അശോക് നഗർ പൊള്ളയാൽ പി.ജെ. അലക്സാണ്ടറുടെയും ലിസിയുടെയും മകൾ **അനിതയും** പാലാരിവട്ടം സെ. ജോർജ്ജ് വലിയപള്ളിയിൽ വിവാഹിതരായി.

## സൗജന്യ യൂണിഫോം വിതരണം



പാലാരിവട്ടം സെന്റ് ജോർജ്ജ് ഓർത്തഡോക്സ് വലിയപള്ളിയുടെ ജീവകാരുണ്യ പ്രവർത്തനങ്ങളുടെ ഭാഗമായി നിർദ്ധനരായ വിദ്യാർത്ഥികൾക്കു യൂണിഫോമും പഠനോപകരണങ്ങളും ഈ വർഷവും വിതരണം ചെയ്യുകയുണ്ടായി. ഇടപ്പള്ളി ഗവ. ബി.ടി.എസ്. എൽ.പി. സ്കൂൾ, പാടിവട്ടം ഗവ. എൽ.പി. സ്കൂൾ, പനങ്ങാട് വൊക്കേഷണൽ ഹയർ സെക്കണ്ടറി സ്കൂൾ എന്നിവിടങ്ങളിലെ 150 കുട്ടികൾക്ക് യൂണിഫോം വിതരണം ചെയ്തു. ഇടവക വികാരി ഫാ. ബിജു എബി മാത്യുസിന്റെ നേതൃത്വത്തിൽ ജോർജിയൻസ് ഭാരവാഹികളും കുട്ടികളുടെ മാതാപിതാക്കളും സന്നിഹിതരായിരുന്നു.



സെന്റ് ജോർജ് ഓർത്തഡോക്സ് വലിയപള്ളി, പാലാരിവട്ടം



← **മാനേജിങ് കമ്മിറ്റി 2010-11**

*Sitting (Left to Right):* P.A. Alexander, Prof. Thomas P. Varghese, George Varghese (Secretary), Rev. Fr. Biju Aby Mathews (Vicar), Mathew Alexander (Trustee), P.I. Babu, T.M. Thomas Vaidian

*Standing (L to R):* Abraham P. Varghese, P.G. Mathew, T.V. Mathew, K.C. Kuruvilla

**ജോർജിയൻസ് 2010-11**

(ഫാമിലി യൂണിറ്റ്)

*Sitting (Left to Right):* C.V. Benjamin, Jacob Daniel, Rev. Fr. Biju Aby Mathews, P.I. Babu, P.A. George

← *Standing (L to R):* C.V. Solomon, George Varghese, Babu T. George, Adv. P.C. Chacko, Mathew Alexander



**ജോർജിയൻ മിറർ ബോർഡ്**

*Sitting (L to R):* Leelamma Kurian, C.V. Benjamin, Saju C. Daniel, Rev. Fr. Simon Joseph, Rev. Fr. Biju Aby Mathews, P.A. Alexander, P.A. George, Mathew Alexander, Rev. Fr. Kuriakose Thannikkottu

*Standing (L to R):* Adv. George Zachariah, C.V. Solomon, Jacob Daniel, Kosygin Andrews, George Varghese, P.I. Babu, P.M. Peter, Adv. Varghese P. Thomas, Prof. Thomas P. Varghese, Adv. P.C. Chacko








### സഭയ്ക്ക് അഭിമാനം

ഉള്ളടക്കത്തിലും അവതരണത്തിലും അങ്ങേയറ്റം മനോഹരമായിരിക്കുന്നു ജോർജിയൻ മിററിന്റെ ജീവകാരുണ്യലക്കം.

മലങ്കര ഓർത്തഡോക്സ് വിശ്വാസികൾക്ക് അഭിമാനിക്കാൻ കഴിയുന്ന ഈ പ്രസിദ്ധീകരണത്തിന്റെ അണിയറ ശില്പികൾക്ക് അഭിനന്ദനത്തിന്റെ പുച്ചെണ്ടുകൾ.

വർഗ്ഗീസ് ചാണ്ടി  
വൈറ്റില, കൊച്ചി

### കുനൻകുരിശു സത്യം: പുനരവലോകനം വേണം



ജോർജിയൻ മിറർ ഏപ്രിൽ - ജൂൺ ലക്കത്തിലെ വിഭവങ്ങൾ ഓർത്തഡോക്സ് സഭാംഗമല്ലാത്ത എനിക്കും ഏറെ പ്രചോദനപ്രദമായി തോന്നി. വിജാതീയരോട് സുവിശേഷം പ്രസംഗിക്കുന്നതിനു

പുറമേ അനാഥ ശിശുക്കൾ, എയ്ഡ്സ് രോഗികൾ, ഭവനരഹിതർ തുടങ്ങിയ ദുർബല വിഭാഗങ്ങളുടെ പരിരക്ഷയ്ക്കുവേണ്ടി സഭാസമൂഹം ചെയ്തുവരുന്ന ജീവകാരുണ്യ പ്രവർത്തനങ്ങൾ ഹൃദയാവർജകങ്ങൾ തന്നെ. അവയെപ്പറ്റി വന്ദ്യവയോധികനായ ഗീർവർഗ്ഗീസ് മാർ ഒസ്താന്തിയോസ് മെത്രാപ്പോലീത്തയും ഫാദർ പി.എം. ജോണും പ്രൊഫ. ഡി. മാത്യുവും നൽകുന്ന വിശദവിവരങ്ങൾ എല്ലാ മതവിഭാഗങ്ങൾക്കും ഉത്തമ മാതൃകയാണെന്നു നിസംശയം പറയാം. ഇതുപോലെത്തന്നെ പ്രശംസാർഹമായ മറ്റുപലതും ആ ലക്കത്തിൽ ഞാൻ വായിച്ചു. അവയ്ക്കെല്ലാം എന്റെ ഉള്ളഴിഞ്ഞ നന്ദിയും അഭിനന്ദനങ്ങളും!

അൽപം വിയോജിപ്പ് തോന്നിയത് കുനൻകുരിശു സത്യത്തെ മിറർ ലേഖകർ കൈകാര്യം ചെയ്തിരിക്കുന്ന രീതിയോടാണ്. വിശദമായ ചർച്ച ഇവിടെ സാധ്യമല്ലെന്നിരിക്കെ വിഷയവുമായി ബന്ധപ്പെടുത്തി ഒന്നു രണ്ടു കാര്യങ്ങൾ ചൂണ്ടിക്കാട്ടുക മാത്രമേ ചെയ്യുന്നുള്ളൂ. ഒടുക്കത്തെതിരുവത്താഴവേളയിൽ യേശു സ്നാനയായി കൾക്കുവേണ്ടി നടത്തിയ പ്രാർത്ഥനയുടെ പശ്ചാത്തലത്തിൽ കുനൻകുരിശു സത്യത്തെ നാമൊരു പുനരവലോകനത്തിനു വിധേയാക്കണമെന്നു എനിക്കു തോന്നുന്നു.

അവർ എല്ലാവരും ഒന്നായിരിക്കാൻ വേണ്ടി, പിതാവേ അങ്ങ് എന്നിലും ഞാൻ അങ്ങയിലും ആയിരിക്കുന്നതുപോലെ അവരും നമ്മിൽ ആയിരിക്കുന്നതിനും അങ്ങനെ അങ്ങാണു എന്ന അയച്ചതെന്നു ലോകം അറിയാനും വേണ്ടി ഞാൻ പ്രാർത്ഥിക്കുന്നു. (യോഹന്നാൻ 17:20-22)

ഈ പ്രാർത്ഥന നേരിട്ടുശ്രവിച്ച മാർത്തോമ്മാശ്ലീഹാ അതിന്റെ നിർണ്ണായക പ്രാധാന്യം നമ്മുടെ പൂർവപിതാക്കന്മാരെ പഠിപ്പിച്ചിട്ടുണ്ടാവുമല്ലോ. അങ്ങനെയെങ്കിൽ കുനൻകുരിശു സത്യം വഴി ഉണ്ടായ പിളർപ്പ് ദൈവഹിതത്തിനു നിരക്കുന്നതല്ലെന്നു ഏറ്റുപറയാൻ നാം എന്തിനു മടിക്കണം? മലങ്കര വിശ്വാസികളുടെ സഹസ്രാബ്ദ ദീർഘമായ ചരിത്രത്തിനിടയിൽ പോർട്ടുഗീസുകാർക്കോ ഈശോ സഭക്കാർക്കോ സംഭവിച്ചിരിക്കാവുന്ന പാകപ്പിഴകൾ ഊതിവീർപ്പിച്ച് ആ പഴയ പിളർപ്പിനെ ശാശ്വതമാക്കുന്നത് ശരിയാണോ?

ഒന്നും ചിന്തിക്കാതെ വിശ്വസിച്ചുകൊള്ളണമെന്നു മാർപ്പാപ്പ പറയുന്നതായും കത്തോലിക്കർ റോമിന്റെ നുകത്തിൻ കീഴിൽ കഴിയുന്നവരാണെന്നും മറ്റുമുള്ള പരാമർശങ്ങൾ ഒഴിവാക്കാമായിരുന്നില്ലേ? മെത്രാന്മാരെ വാഴിക്കുന്ന എല്ലാ സഭകളിലും അധികാരം കയ്യാളുന്നവരുണ്ട്. അതുപക്ഷേ, ഈ ലോകത്തിലെ ഭരണകർത്താക്കൾ ചെയ്യുന്നതുപോലെ ആവരുതെന്നു പഠിപ്പിച്ച ക്രിസ്തുനാഥൻ ശിഷ്യന്മാരുടെ കാലുകൾ കഴുകിക്കൊണ്ട് അധികാരത്തെ വിനീതമായ സേവനോപാധി ആക്കേണ്ടതെങ്ങിനെ എന്ന് കാട്ടിത്തന്നു. അതുകൊണ്ടാണു മാർപ്പാപ്പ അഥവാ റോമിലെ മെത്രാൻ ദൈവദാസന്മാരുടെ ദാസൻ എന്നു സ്വയം വിശേഷിപ്പിക്കുന്നത്. പാശ്ചാത്യമോ പൗരസ്ത്യമോ ഏതായാലും മെത്രാൻസ്ഥാനം വഹിക്കുന്നവർക്കെല്ലാം കർത്താവു നൽകിയ ഈ പാഠം ബാധകമാണ്.

മാർപ്പാപ്പയെ പത്രോസിന്റെ പിൻഗാമിയും സഭാസമൂഹത്തിന്റെ തലവനുമായി സ്വീകരിക്കുന്നവരാണു 120 കോടിയിൽപരം വരുന്ന ഇന്നത്തെ കത്തോലിക്കാ വിശ്വാസികൾ. അവരാരും റോമിനെ നുകമായി കാണുന്നില്ലല്ലോ.

1910-ൽ എഡിൻബറോയിൽ നടന്ന ലോകമിഷ്യനറി സമ്മേളനത്തിലെ മുഖ്യമായ നിഗമനം ക്രൈസ്തവസഭകളുടെ ഐക്യമായിരുന്നു. ഒരു നൂറ്റാണ്ട് കഴിഞ്ഞിട്ടും ആ ഐക്യാഭിലാഷം യാഥാർത്ഥ്യമാക്കാൻ സാധിച്ചിട്ടില്ലെന്ന ദുഃഖസത്യം നാം അംഗീകരിച്ചേ തീരൂ. ഐക്യത്തിനുവേണ്ടിയുള്ള സംവാദങ്ങളും പ്രാർത്ഥനകളും ഇപ്പോഴും തുടരുന്നു. മലങ്കര ഓർത്തഡോക്സ് സഭയും അവയിൽ മുടങ്ങാതെ പങ്കെടുക്കുന്നുണ്ട്. ആകെ ജനസംഖ്യയുടെ വെറും രണ്ടര ശതമാനം മാത്രം ക്രൈസ്തവരുള്ള ഇന്ത്യയിൽ സഭാന്തര സൗഹൃദത്തിന്റെ ആവശ്യകതയും പ്രാധാന്യവും നമുക്കെങ്ങനെ അവഗണിക്കാൻ കഴിയും? സഭകൾ തമ്മിലുള്ള ബന്ധം ഇതിനകം

വളരെ മെച്ചപ്പെട്ടിട്ടുണ്ടെന്ന് പൊതുവെ ആശ്വാസദായകമാണ്.

ആംഗ്ലിക്കൻ സഭയും കത്തോലിക്കാ സഭയും തമ്മിൽ ഐക്യം സ്ഥാപിക്കാൻ വേണ്ടി നിയമിതമായ അന്തർദേശീയകമ്മീഷന്റെ (ARCIC) Anglican Roman Catholic International Commission അംഗമെന്ന നിലയിൽ ഏഴുകൊല്ലക്കാലം സഭാന്തരസംവാദങ്ങളിൽ ഞാൻ പങ്കെടുത്തിട്ടുണ്ട്. അക്കാലത്തെ എന്റെ അനുഭവം മുൻനിർത്തിയാണ് ഇതെഴുതുന്നത്.

ആഗോള ആംഗ്ലിക്കൻ കുട്ടായ്മയിലെ ഏതാനും പ്രാദേശിക ഘടകങ്ങൾ സ്ത്രീ പൗരോഹിത്യം പോലുള്ള നൂതനതീരുമാനങ്ങൾ ഏകപക്ഷീയമായെടുത്ത് നടപ്പാക്കിയതാണ് ഐക്യത്തിന്റെ പാതയിൽ ഇപ്പോഴത്തെ തടസ്സം. അതേസമയം വിശുദ്ധകുർബ്ബാനയുടെ കൗദാശിക മൂല്യം, സഭയുടെ ഭരണക്രമം, പത്രോസിന്റെ പിൻഗാമി എന്ന നിലയിൽ മാർപ്പാപ്പയ്ക്കു സാർവ്വത്രിക സഭയിലുള്ള പ്രഥമസ്ഥാനം തുടങ്ങിയ ഒട്ടേറെ കാര്യങ്ങളിൽ ഇരുസഭകളും തമ്മിൽ വിശ്വാസപരമായ സമവായം കണ്ടെത്താൻ കഴിഞ്ഞിട്ടുമുണ്ട്.

മാർത്തോമ്മാശ്ലീഹായുടെ പിന്മുറക്കാരായ കത്തോലിക്കാ-ഓർത്തഡോക്സ് ശാഖകളുടെ സമീപകാല ചരിത്രം തുറന്ന മനസ്സോടെ നാം പുനപരിശോധനയ്ക്ക് വിധേയമാക്കിയാൽ നിലവിലുള്ള പല തെറ്റുദ്ധാരണകളും മാറ്റിയെടുക്കാൻ കഴിയും. ജോർജിയൻ മിററിന്റെ വരും ലക്കങ്ങൾക്ക് സ്വാഗതം! പൂർവ്വാപരി വചനാധിഷ്ഠിതവും സംശുദ്ധവുമായ ജീവിതസാക്ഷ്യത്തിലൂടെ അനേകരെ ക്രിസ്തുവിലേക്കു നയിക്കാൻ അവ മാർഗ്ഗദീപങ്ങളാവട്ടെ. ഈ അവസരത്തിൽ എന്റെ ഹൃദയം ഗമമായ ആഗ്രഹവും ആശംസയും പ്രാർത്ഥനയും ഇതുതന്നെ. സ്നേഹാദരങ്ങളോടെ,

- ഫാ. എ. അടപ്പൂർ

ഫാ. ഡോ. എ. അടപ്പൂരിന്റെ കത്തിനു മറുപടി 30-ാം പേജിൽ വായിക്കുക.  
എഡിറ്റർ

### മലങ്കരസഭയ്ക്കൊരു സമ്മാനം

പരിശുദ്ധ സഭയ്ക്ക് ഓരോ മൂന്നു മാസത്തിലും ലഭിക്കുന്ന വിലയേറിയ സമ്മാനമാണ് ജോർജിയൻ മിറർ. ജോസഫ് മാർ ദിവന്നാസിയോസ് പഞ്ചമൻ തിരുമേനിയുടെ വിദ്യാഭ്യാസ രംഗത്തെ നിസ്വാർത്ഥമായ പ്രവർത്തനങ്ങളെ പറ്റിയുള്ള കുര്യൻ തോമസിന്റെ പഠനങ്ങൾ വളരെ വിലപ്പെട്ട വിവരങ്ങളാണ് നൽകിയത്. വളരെ പരിമിതമായ സാഹചര്യങ്ങളിൽ ദീർഘവീക്ഷണത്തോടെ പ്രവർത്തിച്ച തിരുമേനിയുടെ പരിശ്രമങ്ങളെ കേരളജനതയുടെ മുൻപിൽ കൊണ്ടുവന്ന് സഭയുടെ യശസ് ഉയർത്തിയ ജോർജിയൻ മിററിന് അഭിനന്ദനങ്ങൾ.

- സ്റ്റീഫൻ ചാക്കോ, മള്ളിയൂർ, കോട്ടയം



Letters

കുട്ടികൾക്ക് ആദ്ധ്യാത്മിക പരിശീലനം

സിനിമ, ഫാഷൻ തുടങ്ങിയ ഗ്ലാമർ ലോകത്തേക്ക് മക്കളെ പറഞ്ഞയക്കുമ്പോൾ, വിശ്വാസം കാത്തുസൂക്ഷിക്കുന്നതിനുള്ള ആദ്ധ്യാത്മിക പരിശീലനം അവർ നേടിയിട്ടുണ്ടോയെന്ന് മാതാപിതാക്കൾ മുന്നമേ വിലയിരുത്തണം. പഠനം, ജോലി എന്നിവയ്ക്കായി പോലും വീടുവിടുന്നവർ വഴിതെറ്റുന്ന ഇക്കാലത്ത് ഗ്ലാമർ ലോകത്ത് പ്രവേശിക്കുന്നവർ നഷ്ടപ്പെടാനുള്ള സാധ്യതകൾ വളരെ കൂടുതലാണ്.

കുതിരിൽ വളം വെച്ചിട്ട് കാര്യമില്ലല്ലോ. അതിനാൽ ആരാധന, കുടുംബപ്രാർത്ഥന, സൺഡേസ്കൂൾ പഠനം എന്നിവ കുട്ടികൾക്ക് നൽകാൻ മാതാപിതാക്കൾ ഉത്സാഹിക്കണം. കുട്ടികൾക്ക് നല്ല മാതൃകയായി പള്ളിയിൽ ഏതെങ്കിലും സംഘടനയുടെ നേതൃത്വനിരയിൽ മാതാപിതാക്കൾ പ്രവർത്തിക്കുകയാണ് കൂടുതൽ അഭികാമ്യം. അവരുടെ നേതൃത്വഗുണം കണ്ട് വളരുന്ന കുട്ടികൾക്ക് ആ ഗുണങ്ങൾ ഉണ്ടാകും.

നല്ല മാതാപിതാക്കൾ കാരണമാണ് കഴുത്തറപ്പൻ മത്സരമുള്ള സിനിമ ലോകത്ത് സമാധാനവും സംതുപ്തിയുമുള്ള ജീവിതം നയിക്കാൻ ക്യാപ്റ്റൻ രാജുവിന് ഇന്നും സാധിക്കുന്നത്, ഫറവോന്റെ രാജ്യത്ത് ഒരു ജോസഫിനെപ്പോലെ. ക്യാപ്റ്റനും ജോർജിയൻ മിറർ ടീമിനും നന്ദി!

- സാറാ ജേക്കബ് കുര്യൻ ബാംഗ്ലൂർ

സഭാതേജസ് ജോസഫ് മാർ ദിവന്നാസ്യോസ് പഞ്ചമൻ

കേരളത്തിന്റെ വിധി നിർണയിച്ച മാർ ദിവന്നാസ്യോസ് പഞ്ചമന്റെ വിദ്യാഭ്യാസ വിപ്ലവം എന്ന ലേഖനത്തിൽ അഭിവന്ദ്യ പിതാവിനെ പ്രകീർത്തിച്ച ഡോ.കുര്യൻ തോമസിനെ അഭിനന്ദിക്കുന്നു.

‘കുന്നംകുളം വ്യാപാര ദൃഷ്ടി’ എന്ന പ്രയോഗം ലേഖകന് ഒഴിവാക്കാമായിരുന്നെന്ന് തോന്നുന്നു. ‘വ്യാപാര ദൃഷ്ടി’ കുന്നംകുളത്തു കാർക്ക് ലേഖകൻ തീറെഴുതി കൊടുക്കണമായിരുന്നോ? ഇതേ ദൃഷ്ടിയുള്ളവർ ലോകത്തിന്റെ ഏത് കോണിലും ഉണ്ടാവില്ലേ?

- സി.കെ.ജേക്കബ് ജോയ്, ബാംഗ്ലൂർ

♦ ‘കുന്നംകുളം വ്യാപാരദൃഷ്ടി’ എന്ന പ്രയോഗം ചെരിവെഴുത്ത് (Italics) ആയാണ് ലേഖകൻ എഴുതിയത്. പ്രസിദ്ധീകരിച്ചപ്പോൾ ഇത് വിട്ടുപോയി.

കുന്നംകുളം ദേശക്കാർ വ്യാപാരമേഖലയിൽ മികവു തെളിയിച്ചവർ എന്നു പറയുമ്പോൾ മറ്റു ദേശക്കാർ പുറകിലെന്ന് ഉദ്ദേശിച്ചിട്ടില്ല. തിരുമേനിയുടെ അനന്യ സാധാരണമായ കഴിവുകളുടെ ഉറവിടം വ്യക്തമാക്കുക എന്ന സദുദ്ദേശം മാത്രമാണ് ലേഖകന് ഉണ്ടായിരുന്നത്.

- എഡിറ്റർ

അഹത്തുള്ള ബാവായുടെ മരണം

അഹത്തുള്ള ബാവാ യെ പോർട്ടുഗീസുകാർ കൊച്ചിക്കായലിൽ കെട്ടി താഴ്ത്തുകയാണ് ചെയ്തതെന്നു ഡോ. വർഗ്ഗീസ് പേരയിൽ എഴുതിയിരിക്കുന്നത് (മാർ അഹത്തുള്ള ബാവ: മലങ്കരയുടെ പ്രഥമ രക്തസാക്ഷി) ശരിയല്ല. ‘Eastern Christianity in India’ എന്ന പുസ്തകത്തിൽ കാർഡിനൽ റിസ്സറന്റ് പറയുന്നത് ശരിയായിരിക്കാനാണ് കൂടുതൽ സാധ്യത. അഹത്തുള്ള ബാവാ യെ കൊച്ചിയിൽ ഇറങ്ങാനനുവദിച്ചാൽ കാര്യം പന്തിയല്ലെന്ന് പോർട്ടുഗീസുകാർ മനസ്സിലാക്കി. അഹത്തുള്ള ബാവാ യെ കപ്പലിൽ ഗോവയിലേയ്ക്കയച്ചു. അവിടെ മതകോടതി ‘തൂണിന്മേൽ മരണം’ എന്ന ശിക്ഷ വിധിച്ചു. കായലിൽ കെട്ടി താഴ്ത്തുന്നതിനേക്കാൾ ക്രൂരമായ ഒരു ശിക്ഷയാണ് തൂണിന്മേൽ മരണം. ഈ ശിക്ഷ നടപ്പാക്കുന്നത് കുറ്റവാളിയെ തൂണിന്മേൽ ബന്ധിച്ചുകൊണ്ടാണ്. കുറ്റവാളിക്കു ചുറ്റും തടിക്കഷ്ണങ്ങൾ കൂട്ടിയിട്ട് കത്തിക്കുന്നു. അങ്ങനെ കുറ്റവാളി തീയിൽ വെന്തുമരിക്കുന്നു. അഹത്തുള്ള ബാവ ഒരു രക്തസാക്ഷിയായി തീർന്നുവെന്ന കാര്യത്തോട് യോജിക്കുന്നു. അദ്ദേഹത്തിന്റെ മരണം കായലിൽ കെട്ടിതാഴ്ത്തിയില്ല. തൂണിന്മേൽ മരണം ആണ് സംഭവിച്ചത്.

അഹത്തുള്ള ബാവാ ഒരു പാത്രിയർക്കീസാണെന്ന് തോന്നുന്നില്ല. ഒരു മെത്രാപ്പോലീത്തയാണ്. വിദേശ മെത്രാന്മാരെ ബാവാ യെന്നു വിളിക്കുന്നത് ഒരുതരം അടിമത്ത മനോഭാവമാണ്. നാട്ടുകാരൻ മെത്രാനായാൽ മെത്രാനും, വിദേശി മെത്രാനായാൽ ബാവായും. അതിന് ഇനിയെങ്കിലും മാറ്റം വരുത്തണം. ശീമക്കാരൻ മെത്രാന്റെ ഔദ്യോഗിക പേരിനോട് ചേർത്തു ബാവ യെന്ന് നാട്ടുകാർ പറയുമ്പോൾ അവർ അവരുടെ കൽപനകളിൽ മെത്രാപ്പോലീത്തായെന്നാണ് ചേർത്തിരുന്നത്.

- വി.പി. ജോർജ്ജ് എൻ. പറവൂർ

സത്യവേദപുസ്തക ശതാബ്ദി

വിശുദ്ധഗ്രന്ഥം ഓരോ മലയാളി ഭവനങ്ങളിലും എത്തിക്കുന്നതിന് ബൈബിൾ സൊസൈറ്റി നടത്തിയ മഹത്തായ പ്രവർത്തനം ആശ്ചര്യജനകമാണ്. ഏതാനും തലമുറകളായി നമ്മുടെ നാവിൻതുമ്പിലുള്ളത് സത്യവേദപുസ്തകത്തിലെ വാക്യങ്ങളാണ്. മലയാളിഹൃദയങ്ങളെ പ്രകാശിപ്പിക്കുന്നതിന് മഹാത്യാഗങ്ങൾ ചെയ്ത വിദേശികളും സ്വദേശികളുമായ എല്ലാവരെയും ദൈവസന്നിധിയിൽ നന്ദിപൂർവ്വം ഓർത്ത് പ്രാർത്ഥിക്കാം. ബൈബിൾ സൊസൈറ്റി ഓഫ് ഇൻഡ്യയ്ക്ക് ആശംസകൾ!

- തോമസ് അലക്സാണ്ടർ കോഴഞ്ചേരി

നിർദ്ദേശങ്ങൾ പഠിക്കാൻ സ്ഥിരം സമിതി

ബാഹ്യകേരള സഭയ്ക്ക് ഏറ്റവും കൂടുതൽ പരിഗണന നൽകുന്ന പ്രസിദ്ധീകരണമാണ് ജോർജിയൻ മിറർ. Internet-ൽ പുതിയതും പഴയതുമായ ലക്കങ്ങൾ ഞങ്ങൾക്ക് ലഭ്യമാക്കുന്നതിന് നന്ദി പറയുന്നു.

ജോർജിയൻ മിറർ പല നല്ല ആശയങ്ങളും പ്രായോഗികമായ നിർദ്ദേശങ്ങളും മുന്നോട്ട് വെക്കുന്നത് ശ്രദ്ധിച്ചിട്ടുണ്ട്. ഇവയെല്ലാം ക്രോഡീകരിച്ച് തീരുമാനം എടുക്കേണ്ട വേദികളിൽ യഥാസമയം എത്തിയെങ്കിൽ മാത്രമേ പ്രയോജനപ്പെടുകയുള്ളൂ. ലോകത്തിന്റെ നാനാഭാഗത്തുള്ള മലങ്കരസഭാവിശ്വാസികളുടെ ശബ്ദം ശ്രവിക്കുവാനും മാധ്യമങ്ങളിലും മറ്റും വരുന്ന നിർദ്ദേശങ്ങൾ പഠിക്കുവാനും ഒരു സ്ഥിരം സമിതി (Study Council) ഉണ്ടാവുന്നത് ഉചിതമായിരിക്കും. ബുദ്ധിമാൻമാർ മറ്റുള്ളവരുടെ അനുഭവത്തിൽ നിന്നുതന്നെ പഠിക്കുമെന്നുണ്ടല്ലോ. സഹോദരസഭകളിൽ പരീക്ഷിക്കപ്പെടുന്ന കാര്യങ്ങൾ കൂടി ഈ Council നിരീക്ഷിച്ച് പഠിക്കുന്നത് കൂടുതൽ ഉത്തമമാണ്.

സഭയിൽ എന്തെങ്കിലും പദ്ധതികൾ നടപ്പാക്കുന്നതിന് ധാരാളം സമ്പത്ത്, ഭൂമി എന്നിവ വേണം എന്നൊരു മിഥ്യാധാരണയുണ്ട്. ഉത്സാഹമാണ് വിലയേറിയ സമ്പത്ത് എന്ന് ഓർക്കുക. ഉത്സാഹത്തോടെ മുന്നോട്ട് വെക്കുന്ന കാര്യങ്ങൾ ദൈവാനുഗ്രഹത്താൽ നടപ്പിലാകും എന്നതിന് ധാരാളം ദൃഷ്ടാന്തങ്ങളുണ്ട്, നമ്മുടെ സഭയിൽത്തന്നെ.

- ഫിലിപ്പ് കോശി, ഷെറിൻ കോശി ഹൈദരാബാദ്












സെന്റ് ജോർജ് ബുക്സ്റ്റാൾ പാലാരിവട്ടം

പാലാരിവട്ടം സെ. ജോർജ് ഓർത്തഡോക്സ് വലിയപള്ളിയുടെ സംരംഭമായ സെ. ജോർജ് ബുക്സ്റ്റാളിൽ ആരാധനാ പുസ്തകങ്ങൾ, നമസ്കാരക്രമങ്ങൾ, വി. കുർബാനക്രമം, സുവിശേഷ ഗീതങ്ങൾ, ബൈബിൾ, സഭാചരിത്രം, സഭാ വിജ്ഞാനകോശം എന്നിങ്ങനെയുള്ള ഗ്രന്ഥങ്ങൾക്കു പുറമെ പള്ളി സംബന്ധമായ വിവിധ വസ്തുക്കളും (മെഴുകുതിരി, എണ്ണ, ഫോട്ടോകൾ, ചിത്രങ്ങൾ, Miniature icons, CDs, Pendants, Lockets, കുരിശുകൾ തുടങ്ങിയവ) ലഭ്യമാണ്. എല്ലാ ദിവസവും വൈകുന്നേരത്തും ഞായറാഴ്ച, പെരുന്നാളുകൾ എന്നീ ദിവസങ്ങളിൽ വി. കുർബാനയ്ക്കു ശേഷവും ബുക്ക് സ്റ്റാൾ പ്രവർത്തിക്കുന്നതാണ്.

Phone : 0484 2346096



## ജോർജിയൻ മിറർ മലങ്കരയുടെ സത്യദർശനം



## പ്രിയ വായനക്കാരോട്

നിങ്ങളുടെ രചനകൾ, അഭിപ്രായങ്ങൾ, നിർദ്ദേശങ്ങൾ, പ്രതികരണങ്ങൾ എന്നിവ പൂർണ്ണമായ വിലാസം, ഫോൺ നമ്പർ സഹിതം അയച്ചുതരേണ്ടതാണ്.

രചനകൾ 400 വാക്കിൽ കവിയാൻ പാടില്ല. മുമ്പ് പ്രസിദ്ധീകരിച്ചവയും മറ്റു പ്രസിദ്ധീകരണങ്ങളുടെ പരിഗണനയിലിരിക്കുന്നവയും സ്വീകാര്യമല്ല. കടലാസിന്റെ ഒരു പുറത്തുമാത്രം എഴുതുക. ക്രിസ്തീയ-വേദപുസ്തകം - ആത്മീയ - സഭാ സംബന്ധമായവ ആയിരിക്കണം.

രചനകൾ പ്രസിദ്ധീകരണ യോഗ്യമാണോ എന്നു നിർണ്ണയിക്കുന്നതിനും എഡിറ്റർ ചെയ്യുന്നതിനും ഏത് ലക്കത്തിൽ പ്രസിദ്ധീകരിക്കണമെന്ന് തീരുമാനിക്കുന്നതിനുമുള്ള അധികാരം എഡിറ്റോറിൽ ബോർഡിനുണ്ട്.

## How to reach us

രചനകൾ സംബന്ധിച്ച കൂടുതൽ വിവരങ്ങൾക്ക്:

മാനേജിംഗ് എഡിറ്റർ  
Ph.: 94474 56089

രചനകളും ഫോട്ടോകളും അയയ്ക്കേണ്ട വിലാസം:

The Editor, Georgian Mirror  
St. George Orthodox Valiyapally,  
Palarivattom, Cochin - 682 025  
Ph : 0484 - 2346096

email : gmirror2009@yahoo.com

പരസ്യം സംബന്ധിച്ച കാര്യങ്ങൾക്ക്  
Marketing Manager: 94461 35081

വരിസംഖ്യ സംബന്ധിച്ച കാര്യങ്ങൾക്ക്  
Circulation Manager: 94478 19048

## വിശേഷദിവസങ്ങൾ, പെരുന്നാളുകൾ

### ഓഗസ്റ്റ്

- 1 ഞായർ പതിനഞ്ചു നോമ്പാരംഭം.
- 6 വെള്ളി കൂടാരപ്പെരുന്നാൾ (കർത്താവിന്റെ മരുരുപപ്പെരുന്നാൾ). അലക്സിയോസ് മാർ തേവോദോസിയോസ് മെത്രാപ്പോലീത്തായുടെ 45-ാം ഓർമ്മ. (പെരുന്നാട് ബഥനി ആശ്രമം)
- 15 ഞായർ വി. ദൈവമാതാവിന്റെ വാങ്ങിപ്പ് (ശൂനോയോ) പെരുന്നാൾ. പതിനഞ്ചു നോമ്പുവീടൽ. മർത്തമറിയം വനിതാ സമാജം ദിനം.
- 19 വ്യാഴം ജോസഫ് മാർ പക്കോമിയോസ് മെത്രാപ്പോലീത്തായുടെ 19-ാം ഓർമ്മ. (മുളക്കുളം കർമ്മേൽ കുന്നു പള്ളി)
- 24 ചൊവ്വ മാർ മത്തായി ശ്ലീഹായുടെ ഓർമ്മ.
- 29 ഞായർ മാർ യോഹന്നാൻ മാന്ദാനയുടെ ശിരഃചേരനത്തിന്റെ ഓർമ്മ.
- 31 ബുധൻ മാത്യൂസ് മാർ ഈവാനിയോസ് മെത്രാപ്പോലീത്തായുടെ 30-ാം ഓർമ്മ. (പാമ്പാടി മാർ കുറിലോസ് ദയറാ)

### സെപ്റ്റംബർ

- 14 ചൊവ്വ സ്റ്റീബാ പെരുന്നാൾ
- 23 വ്യാഴം അൽവാറിസ് മാർ യൂലിയോസ് മെത്രാപ്പോലീത്തായുടെ 87-ാം ഓർമ്മ. (പഞ്ചിം സെന്റ് മേരീസ് പള്ളി, ഗോവ)
- 28 ചൊവ്വ ഫിലിപ്പോസ് മാർ തേയോഫിലോസ് മെത്രാപ്പോലീത്തായുടെ 13-ാം ഓർമ്മ. (ആലുവ തൂക്കുന്നത്ത് സെമിനാരി)

### ഒക്ടോബർ

- 1 വെള്ളി അറിയിപ്പുകാരനായ മാർ ആദായി (ശ്ലീഹാ) യുടെയും മാർ അബഹായി സഹദായുടെയും മാർ മൽക്കെയുടെയും ഓർമ്മ.
- 3 ഞായർ മാർ ബസേലിയോസ് യൽദോ ബാവായുടെ 325-ാം ഓർമ്മ (കോതമംഗലം ചെറിയപള്ളി)
- 12 ചൊവ്വ ഫിലിപ്പോസ് മാർ ദിവന്നാസിയോസ് IV മെത്രാപ്പോലീത്തായുടെ 155-ാം ഓർമ്മ. (ചേപ്പാട് പള്ളി). യൂഹാനോൻ മാർ അത്താനാസിയോസ് എപ്പിസ്കോപ്പയുടെ 30-ാം ഓർമ്മ (പെരുന്നാട് ബഥനി ആശ്രമം)
- 31 ഞായർ കുദോൾ ഈത്തോ. (സഭാ ശുദ്ധീകരണം) ഞായറാഴ്ച

St. George Orthodox Valiyapally, Palarivattom

### ആരാധനാ സമയം

ഞായറാഴ്ച പ്രഭാതനമസ്കാരം - രാവിലെ 6.30ന്

ഞായറാഴ്ച വിശുദ്ധ കുർബ്ബാന - രാവിലെ 7.30ന്

രണ്ടാം ശനിയാഴ്ചയും മാനാനായ പെരുന്നാളുകളിലും വി. കുർബ്ബാന - രാവിലെ 6.45ന്

എല്ലാ ദിവസവും സന്ധ്യാനമസ്കാരം - വൈകിട്ട് 6.30ന്

എല്ലാ ശനിയാഴ്ചകളിലും സന്ധ്യാ നമസ്കാരത്തെ തുടർന്ന് രോഗികൾക്കുവേണ്ടിയുള്ള പ്രാർത്ഥനയും

പ. പരമേശ്വരൻ തിരുമേനിയുടെ നാമത്തിലുള്ള മദ്ധ്യസ്ഥ പ്രാർത്ഥനയും